

مقالاتِ صوفیہ

از: مولانا اشرف علی تھانوی

مترجم: مولانا مفتی محمد شفیع

تصوف کی دو مشہور کتابوں رسالہ قشیریہ اور طبقات کبریٰ
کی نہایت عمدہ تلخیص جس میں صوفیاء سلف کے احوال
و مقالات حکمت درج ہیں۔

دارالانشاء

مقابل مولوی مسافر خانہ ۵ اردو بازار، کراچی ۱

مقدمہ

بِسْمِ اللّٰهِ الرَّحْمٰنِ الرَّحِیْمِ

الحمد لله وكفى وسلام على عباده الذين اصطفى. اما بعد بزرگان سلف کے حالات و مقالات اور مخطوطات و معمولات بلاشبہ علم و عمل کی روح، دنیا و آخرت کے لیے رہبر، خلوت کدہ کے مونس، غمزدہ کے انیس، ہر دینی و دنیوی مشکلات کا حل، تو ایمان کو بڑھانے والے، قلب میں قوت پیدا کرنے والے ہیں۔

حرف از زبان دوست شنیدن چرخش بود یا از زبان آنکه شنید از زبان درست
لیکن ان میں معتبر و غیر معتبر کی تمیز پھر عارفین کے اقوال کے صحیح معنی کا سمجھنا ہر شخص کا کام نہیں، اسی لیے بقیۃ السلف حجۃ الخلف آیۃ من آیات اللہ مجدد الملت حکیم الامت سیدی و سندی حضرت مولانا اشرف علی صاحب تھانوی دامت برکاتہم نے تصوف و تاریخ کی نہایت مستند و منتخب کتابوں سے بزرگان سلف کے چیدہ چیدہ واقعات و حالات اور مقالات کو ایک مستقل مجموعہ میں جمع فرمادیا ہے جس میں رسالہ کشمیریہ اور طبقات شعرانی کا انتخاب باستیعاب مطالعہ فرما کر کیا گیا ہے، توضیح مقصود اور تفہیم کیلئے ہر واقعہ یا مخطوط پر ایک عنوان بھی قائم فرمادیا ہے اور مزید توضیح کے لیے کہیں کہیں فوائد کا اضافہ بھی ہے اس مجموعہ کو اگر اخلاق و تصوف کی روح کہا جائے تو بجا ہے۔

لیکن یہ مجموعہ چونکہ عربی زبان میں ہے حضرت والادامت برکاتہم نے اس ناکارہ خلافت کو اس واسطے حلاف فرمایا کہ اس کا اردو ترجمہ کر کے شائع کر دیا جائے۔ الحمد للہ کہ آج اس کا سلسلہ شروع ہوتا ہے، ترجمہ میں بغرض افادۂ عوام احقر نے تحت اللفظ ترجمہ کو چھوڑ کر خلاصہ مطلب پر اکتفا کیا ہے اور بفضلہ تعالیٰ اس کتاب کی اردو شرح ہدیۂ ناظرین ہے۔ حق تعالیٰ اس کو اس ناکارہ اور سب ملالوں کے لیے نافع و مفید بنائے اور حضرت مصنف دامت برکاتہم کے علم و عمل سے حظ وافر عطا فرمائے۔ آمین واللہ المستعان وعلیہ التکلیل

ناکارہ خلافت بدنام کنندہ کنونا سے چند
احقر محمد شفیع صاحبہ خادم دارالعلوم دیوبند ۱۰/۱۲/۱۳۵۵ھ

ابتدائیہ

بِسْمِ اللّٰهِ الرَّحْمٰنِ الرَّحِیْمِ

اما بعد یہ ایک حصہ ہے بزرگانِ طریق
 کے احوال و اقوال کا جس کے الفاظ کم اور
 معانی بہت ہیں۔ ہم نے مختلف کتابوں سے
 انتخاب کیا ہے تاکہ لوگوں کے قلوب اس
 سے مانوس ہوں۔ اور اللہ تعالیٰ ہی ہر
 شخص کو توفیق دینے والا ہے خواہ کوئی کسی
 کا قبیح اور مقلد ہو یا اپنے اجتہاد و تحقیق پر عمل

کرنے والا ہو۔ اشرف علی تھانوی عفی عنہ الحق والجلی

فہرست مضامین مقالات صوفیہ

صفحہ	مضامین	صفحہ	مضامین
۲۳	مشائخ کی چشم پوشی اور شفقت	۳	مقدمہ از مترجم
۲۲	صحت توبہ کی علامت	۴	ابتدائیہ از مؤلف
۲۲	تاب کے دینارے تفریق کی علت مع جواب شبہ	۱۲	باب ذکر مشائخ طریقت (از سالہ قشیر)
۲۴	عزت و ذلت کی حقیقت	۱۲	روح تصوف
۲۵	لوگوں سے ممتاز حیثیت میں نہ رہنا	۱۲	اپنے آپ کو محتاج دعا سمجھنا
۲۵	انس بالخلوت و انس مع اللہ بالخلوت میں فرق	۱۴	گناہی کی فضیلت
۲۵	بعضوں کیلئے بہ نسبت کے اجتماع کا افضل ہونا	۱۴	ہفتین کی رعایت
۲۵	تقویٰ کی حد	۱۸	سماع کی محبت
۲۶	تقویٰ پر عمل یا ترک عمل کا انجام	۱۸	حلم اور خوشی کے صحیح اسباب
۲۶	رُہد کی حقیقت	۱۹	مرید کی حالت
۲۶	معنوی سکوت	۱۹	مشائخ سے فیض لینے کا طریقہ
۲۶	خوف کا اثر	۱۹	شیخ کی ضرورت
۲۶	موت کا خوف	۲۰	کمال تواضع
۲۶	خوف کا امید پر غالب رکھنا	۲۰	تواضع حاصل کرنے کا طریقہ
۲۸	خوف امید دونوں کو جمع رکھنا	۲۱	امرد لڑکوں کی طرف دیکھنے کا انجام بد
۲۸	علم کا نفع	۲۱	عمل میں آسانی اور تکی جمع کرنا
۲۸	علم کی بعض خاصیتیں	۲۱	گناہ اور اطاعت کا اثر
۲۹	بھوک کا ادب	۲۱	مشاہدہ اور لذت میں منافات
۲۹	عمل تواضع	۲۲	اپنے نفس کیلئے جھگڑنے کی مذمت
۲۹	تواضع اور بعض دوسرے اعمال کی خاصیت	۲۲	حقوق وقت کے بارے میں

۲۸	۲۹	۳۰	۳۱	۳۲	۳۳	۳۴	۳۵	۳۶	۳۷	۳۸	۳۹	۴۰	۴۱	۴۲	۴۳	۴۴	۴۵	۴۶	۴۷	۴۸	۴۹	۵۰	۵۱	۵۲	۵۳																				
حیات کا منشا و سبب	حریت کے بیان میں	ذکر کے بیان میں	ولایت کے بعض خواص	علی کی دشمنی میں مبتلا ہونے کے بعض اسباب	دعا کے بیان میں	اجابت دعا کی تاخیر کی ایک حکمت	فقر کے حقوق	فقیری کی بعض خصوصیات	فضیلت فقر کا راز	تصوف کی حقیقت	ادب ظاہر و باطن کا جمع کرنا	محبت کا مقصد ادب ہے یا سقوط ادب	سفر کے بعض آداب و احکام	صحّت کے بعض آداب	باب دنیا سے رخصت کی بوقت بزرگوں کے احوال	نزع کے وقت بجائے ذکر کے ذکر کی طرف توجہ	معرفت الہیہ کے بعض آثار	عارف پر بکاء عین کا غلبہ ہونا	باب المحبت	بعض علامات محبت	محبت و معرفت میں تفاضل	باب الشوق	دعاؤں کے منافی نہیں	صبر کی حد	رضا کی تعریف	رضا کا محل	وقت رضا	اپنے نفس اور لوگوں کیساتھ معاملہ میں فرق	مطلقاً عبودیت	مرید اور مراد کے احکام	ذکر اگرچہ زبان سے ہو نعمت ہے۔	بعض فقہ اللہ تعالیٰ اپنی رحمت سے ذکر پر	مجبور کر دیتا ہے۔	فتوت یعنی عالمی نظری کے بیان میں	بعض دقائق فتوت کے بیان میں	فراست اور اس کی حد	حسن خلق کا خلاصہ	حسن خلق کے لیے مشق کا طریقہ	اعلیٰ درجہ کی سخاوت	غیرت کی حقیقت	استقامت کے بیان میں	اخلاص اور صدق کا بیان	حقیقت حیات	حیات کا اثر	حیات کی حقیقت و دوسرے عنوان سے

۵۳	بعض علامات شوق	۴۲	اہل حاجت سے دل تگنہ ہونیکے بارگاہیں
۵۳	باب قلوب مشائخ کے تحفظ کے بیان میں	۴۳	حضرت جن بصریؒ کے ارشادات
۵۴	فیض کے قلب کو مکدر کرنے کا وہاں	۴۴	دساوس شیطانیہ و فحشات نفسانیہ میں فرق
۵۴	شیخ کی مرضی و ناراضی کے نتائج اکثر شیخ	۴۳	کلام سے پہلے انکے نتائج کو سوچ لینا
۵۵	کی موت کے بعد ظاہر ہوتے ہیں	۴۴	حضرت سعید ابن مسیبؒ کے ارشادات
۵۵	باب السماع - سماع کے بار میں تفصیل	۴۴	بقدر ضرورت دنیا جمع کرنا مصلحت ہے
۵۹	روح تصوف حصہ دوم از طبقات کبریٰ امام غزالیؒ	۴۴	عورتوں کے معاملہ میں احتیاط
۵۹	بعض ملفوظات حضرت علیؒ قبول عمل کے بار میں	۴۴	حضرت محمد بن حنفیہؒ کے ارشادات
۴۰	ملفوظات حضرت عبداللہ بن مسعودؓ	۴۴	پرسلوکی کے باوجود حسن سلوک
۴۰	راستہ میں کسی بزرگ کیساتھ چلنے کے متعلق	۴۴	حضرت علی زین العابدینؓ ابن جبرؓ کے
۴۰	اجتناب فی العمل سے زہد راجع ہے	۴۴	ارشادات - اعلیٰ درجہ کا اخلاص
۴۰	حضرت ابو الدرداءؓ کے ارشادات	۴۵	حضرت مطرف بن عبداللہؓ بن شجرؓ کے
۴۰	عمل بد سے بچنے ہونا چاہئے نہ کہ مائل سے	۴۵	ارشادات - نہایت کانحو پسندی سے بہتر ہونا
۴۱	حضرت عبداللہ بن عمرؓ کے ارشادات	۴۵	ایک دقیق تواضع
۴۱	دنیا کیساتھ بدن سے ملو نہ کہ دل سے	۴۵	حقوق کی رعایت اخلاص کے منافی نہیں
۴۱	حضرت حذیفہ بن الیمانؓ کے ارشادات	۴۵	امام محمد بن یسیرؓ کے ارشادات
۴۱	کہ بقدر حاجت دنیا حاصل کرنا خیر ہے	۴۵	راستہ میں کسی کو اپنے ساتھ نہ چلنے دینا
۴۲	حضرت ابو ہریرہؓ کے ارشادات	۴۶	بیداری کی حالت درست ہو تو خواب مضرب نہیں
۴۲	بیماری کی فضیلت	۴۶	ایک دقیق ادب
۴۲	حضرت عبداللہ بن عباسؓ کے ارشادات	۴۶	حضرت یونس بن عبیدہؓ کا ارشاد
۴۲	عقل کا گم ہو جانا	۴۶	بہر عمل کو اپنے درجہ پر رکھنا
۴۶	حضرت حسینؓ کے ارشادات	۴۶	حضرت محمد بن داؤدؓ کا ارشاد
۴۶	علم کی تحصیل اور حفاظت سے متعلق	۴۶	حضرت محمد بن کعب قرظیؓ کا ارشاد

۴۸	اصحاب و احباب کم رکھنے کے بار میں	۴۸	حضرت عبدالواحد بن زید کے ارشادات
۴۴	حضرت عبیدہ بن عمیر کا ارشاد	۴۴	غیر اختیاری حالات میں ثنا کا قطع کرنا
۴۸	تعلیل دنیا کی حد مسنون	۴۸	حضرت سفیان ثوری کے ارشادات
۴۴	حضرت عطار بن رباح کے حالات	۴۴	طالب علم کیلئے ظاہری غنا کی حکمت
۴۸	کسی کی بابت سننے کا ادب	۴۵	ضرورت کیلئے مرض کا اظہار صبر کے منافی نہیں
۴۵	حضرت عبداللہ بن وہب بن غلبہ کا ارشاد	۴۵	معاش کی سہولت اور فرخی حاصل کرنا
۴۹	فقر کے بعض آثار	۴۵	احسان جتانے والے کا ہدیہ واپس کرنا
۴۵	حضرت ابراہیم بن تیمی کے حالات	۴۵	مداہنت کی ایک علامت
۴۹	بغیر غذا کے زمانہ کا زہک قائم رہنا	۴۹	بعض اوقات لوگوں سے قطع نظر کر کے
۴۹	حضرت ابراہیم سختی کے ارشادات	۴۹	صرف اپنی فکر میں گننا بہتر ہوتا ہے
۴۰	مرض کے ظاہر کرنے میں کوئی مضائقہ نہیں	۴۰	بعض اعمال پر حق عیال مقدم ہے
۴۱	آفات علم سے بچنے کے بیان میں	۴۱	اہل بدعت کے خیالات بلا ضرورت نقل کرنا
۴۱	ایک خاص شان تقویٰ	۴۱	مضر ہے
۴۱	اہل مجلس کی مصلحت کی رعایت	۴۱	امام شافعی کے ارشادات
۴۱	سید بن جبیر کے ارشادات	۴۱	اپنی طرف علم کی نسبت کی آفت سے اجتناب
۴۱	بعض عوارض کے سبب نبی صلی اللہ علیہ وسلم کے گناہ	۴۱	عالم کے لیے اوراد کی ضرورت
۴۲	اصل حقیقت ذکر کی کیا ہے	۴۲	لوگوں سے غلط مطلق و انقطاع دونوں میں اعتدال
۴۲	آفات علم سے بچنے کے متعلق	۴۲	بے حسی اور سخت دلی کی مذمت
۴۲	حضرت ماہان بن قیس کے ارشادات	۴۲	حضرت امام مالک کے ارشادات
۴۲	حضرت طلحہ بن مصروت کے بعض حالات	۴۲	علم کی حقیقت
۴۳	لوگوں کے عظیم سمجھنے کا علاج	۴۳	امام ابو حنیفہ کے ارشادات
۴۳	حضرت حسان بن عطیہ کے حالات	۴۳	لوگوں کے ادب میں وقت نظر
۴۳	کسی خاص وقت میں خلوت کی عادت ڈالنا	۴۳	امام احمد بن حنبل کے بعض حالات

۸۳	{ حضرت معروف کرفیؒ کے ارشادات	۷۸	راستہ میں کسی کیساتھ چلنے کا بار خاطر ہونا
۸۳	{ علم پر عمل کرنے کی خاصیت	{ حضرت مسعر بن کلامؒ کے حالات	
{	حضرت بشر حافیؒ کے موقوفات	۷۹	ایذا کی چیز سے متاثر ہونا بزرگی کے خلاف نہیں
۸۲	{ بعض مڑووں کا زندہ ہونا	۷۹	مرض کا اظہار ضرورت کیلئے جائز ہے۔
۸۲	معنی کو الفاظ پر ترجیح	۷۹	دنیا کیلئے درس حدیث و فتویٰ کا عذاب
۸۲	غیر ضروری تعلقات سے پرہیز کرنا	{ حضرت عبداللہ ابن مبارکؒ کے حالات	
۸۵	صحبت کے بعض آثار	۷۹	لوگوں کی خدمت مجاہدہ سے زیادہ بہتر ہے
۸۶	گنہگار کی فضیلت	{ حضرت یوسف بن اسباطؒ کے ارشادات	
۸۶	{ حضرت حارث بن اسدؒ کے ارشادات	۸۰	مصائب سے بچنے کے لیے میانہ روی چاہیے
{	طبعی خطرات توکل کے خلاف نہیں	{ حضرت سفیان بن عیینہؒ کے ارشادات	
{	حضرت شقیق بن ابلاہیمؒ طنجی کے ارشادات	۸۰	طلب دنیا بغیر انہماک کے جائز ہے
۸۶	لاعذر شرعی دیر واپس کرنے کی مذمت	{ حضرت حذیفہ مرعشیؒ کے ارشادات	
{	حضرت یحییٰ بن معاویہؒ کے ارشادات	۸۱	شدت، احتیاط
۸۷	{ مفسر صحبت کے بیان میں	۸۱	سلامت، خلوت میں ہے
{	حضرت ابو تراب بخشیؒ کے ارشادات	{ حضرت عبدالرحمن بن سدیؒ کے ارشادات	
۸۷	ہر زمانہ کے مناسب حکمتوں کا علماء کے قلب	۸۱	آداب مجلس
۸۷	میں واقع ہونا	۸۱	ترک ادب پر مجلس سے اٹھا دینے کی سزا
{	ذکر اللہ میں مشغول شخص سے بات کرنے میں	{ حضرت محمد بن اسلم طوسیؒ کے ارشادات	
۸۷	فارغ ہونے تک انتظار کرے	۸۲	سواد اعظم کی تفسیر
{	سیدنا طاہر بن عبد اللہؒ کے ارشادات	{ حضرت ابلاہیم بن ادمؒ کے ارشادات	
۸۸	{ ہر پیش کرنے والے کا لطیف ادب	۸۲	ہر یہ قبول کرنے کے آداب
{	حضرت ادم بن احمدؒ کے ارشادات	۸۳	حضرت ذوالنون مصریؒ کے ارشادات
۸۹	{ دست آلودگی بستے کے موقوف کا بیان	۸۳	تواضع کے حدود

۹۵	گناہ پر کسی کو مار نہ دلانا چاہیے	۹۰	حضرت شاہ شجاع کرمانی کے ارشادات
۹۵	حضرت حامد ترمذی کے ارشادات	۹۰	اپنے کمال کو کمال سمجھنا اس کو برباد کرنا ہے
۹۵	گمنامی کی برکات اور ولی کی علامات	۹۰	اولیاء اللہ سے محبت اور ان کے محبوب
۹۴	حضرت محمد بن سید وراق کے ارشادات	۹۰	ہونے کی فضیلت
۹۴	معانی کا حق	۹۰	حضرت محمد بن عمر حکیم وراق کے ارشادات
۹۴	حضرت ممشاد و نیوری کے ارشادات	۹۰	بتدی کے لیے سفر کا مضر ہونا
۹۴	اولیاء اللہ کی صحبت کا طریقہ	۹۱	حضرت احمد بن علی خراز کے ارشادات
۹۴	حضرت خیر ساج کے ارشادات	۹۱	حالت گریہ ختم ہو جانے کا وقت
۹۴	اپنے قصور کے استحضار کی برکت	۹۲	حضرت محمد بن اسماعیل مغربی کے ارشادات
۹۴	حضرت حسین بن عبداللہ کے ارشادات	۹۲	ترک تعلقات کا کثرت عبادت سے افضل ہونا
۹۴	کسی چیز سے منتقل ہونے کا طریقہ	۹۲	حضرت احمد بن مسروق کے ارشادات
۹۴	حضرت جعفر ابن المہدائی کے ارشادات	۹۲	عقل کا اتباع کس حد تک ہونا چاہیے
۹۴	تکبری نقصان معصیت کے نقصان سے	۹۳	علم ظاہر کے اشتغال میں افسردہ و مبالغہ کی ضرورت
۹۴	زیادہ ہے	۹۳	حضرت اسماعیل بن سل کے ارشادات
۹۴	حضرت ابو علی محمد بن عبدالوہاب کے ملفوظات	۹۴	جو فضائل کسی کی طرف منسوب ہیں پرنظر نہ کرے
۹۸	ملفوظات حضرت ابو عبداللہ محمد بن منازل	۹۴	حضرت ابو العباس ابن غنار کے ارشادات
۹۸	ملفوظات حضرت ابو الحسین راقی	۹۴	اپنے اعمال کو حقیر سمجھنا
۹۹	حضرت ابو الحسین بن جابر جمال	۹۴	حضرت ابراہیم خواص کے ارشادات
۹۹	حضرت ابو الحسین علی بن بند کے ملفوظات	۹۴	صورت علم پر حقیقت علم کی ترجیح
۹۹	حضرت ابو العباس کے ملفوظات	۹۴	حضرت ابو حمزہ بغدادی کے ارشادات
۹۹	اہل مشاہدہ کا لذت سے خالی ہونا	۹۴	نیکی پر شکر ادا کرنا
۹۹	ملفوظات حضرت ابو بکر طاسانی	۹۵	بلا ضرورت کلام سے سکوت بہتر ہے
۱۰۰	نفس کے کید سے بے فکر نہ ہونا	۹۵	حضرت ابو عبداللہ غفری کے ارشادات

۱۰۳	بغیر تحقیقات کرنے کا ضرر	۱۰۰	حضرت ابوالقاسم بن ابوالیم
{	از شیخ ابوالجنب سہروردی	۱۰۰	جذب کا سلوک سے زیادہ سریع الاثر ہونا
۱۰۳	تصوف کی منازل	۱۰۰	خلاصہ تحریک
{	از حضرت شیخ احمد رفاعی	۱۰۱	از حضرت احمد بن عطار و زہاری
۱۰۴	صدقہ کا تواضع سے افضل ہونا	۱۰۱	مصلحت کے بغیر بخل کی مذمت
۱۰۴	بلا ضرورت سفر کی ضرورت	{	ملفوظات حضرت علی بن سہار
۱۰۴	مرید کے چند آداب	۱۰۱	اپنے نفس کو حقیر سمجھنا
۱۰۴	لوگوں کے محبوب سے چشم پوشی	{	از حضرت محمد بن عبدالحق و بنوری
{	از حضرت علی بن الہیسی	۱۰۱	زہد اور معرفت کے آثار کا عمل
۱۰۴	اہل موبہبت کے لیے خلوت کا شرط	{	سیدی حضرت عبدالقادر جیلی
{	نہ ہونا	۱۰۲	مصائب میں مبتلا ہونے کی
۱۰۵	کوئی حال دائم نہیں مگر کسی عارض کی وجہ سے	{	صورتیں اور علامات
	از شیخ عبدالرحمن طعصونجی	۱۰۲	از حضرت ابوبکر شبکی
	از شیخ ابو عمرو عثمان بن مرزوق قرشی	۱۰۳	ولایت کے بعض لوازم
	حصول استقامت سے پہلے صاحب حال		اعمال کے ثمرات میں تفویض و تسلیم
۱۰۵	لوگوں کی وضع	{	از حضرت عدی بن مسافر
{	از شیخ ابو مدین مغربی	۱۰۳	تقویٰ باطن کے لیے شیخ کا اعتقاد کامل
۱۰۶	سب سے زیادہ نافع مشاہدہ		شرط ہے
۱۰۶	ہمیشہ اپنے نفس کی نگہبانی رکھنا	۱۰۳	غیر کی اصلاح کے لیے شرط ہے کہ
۱۰۶	جو شخص ذکر اللہ میں مشغول ہو اس کا ادب	{	خود کسی شیخ سے اصلاح و تربیت حاصل
۱۰۶	از حضرت شیخ عبداللہ قرشی مجدد	۱۰۳	کی ہو
			حقیقت کیساتھ متصف ہونے کے

۱۰۴	درویشوں کے ساتھ بدرگانی کا انجام بد	۱۰۴	کمالِ تربیت
۱۰۶	اعلیٰ درجہ کا اخلاص	۱۰۶	اہل کمال ظاہر ہو کر بھی مخفی رہتے ہیں
۱۰۶	از حضرت شیخ محمد بن ابی حمزہؒ	۱۰۶	علم قبول کی شان
۱۰۶	ایسے اسباب سے بچنا جن سے مرید کے دل میں شیخ کی وقعت کم ہو	۱۰۶	بعض اسرارِ طریق کے ظاہر کرنا کی ممانعت
۱۰۸	از حضرت شیخ ابوالحسن صانع اسکندری	۱۰۸	نہی بھی تربیت سے مستغنی نہیں
۱۰۸	مردوں سے علیحدہ رہنا اور لوگوں کو اس سے بحد ضرورت کے علیحدہ رکھنا	۱۰۸	مرید اپنے شیخ سے بقدر محبت نفع حاصل کرتا ہے
۱۰۸	ملفوظات شیخ ابوسعود ابن ابی الشامہ	۱۰۸	عارف کا خادم ہونا اور خلق کا تابع عارف ہونا
۱۰۸	قرب الہی کے ذرائع کو غنیمت سمجھنا	۱۰۸	توجہ الی اللہ اور توجہ الی المخلوق کے آثار
۱۰۹	چاہیے	۱۰۹	اپنے سے کم درجہ لوگوں کی تربیت کا طریقہ
۱۱۰	مجاہدہ کی سہل ترین تدبیر	۱۰۹	بعض وہ لوگ جو صاحبِ کرامت نہیں
۱۱۱	حد کے اندر نفس کا حق ادا کرنا چاہیے	۱۱۰	اصحابِ کرامت سے افضل ہیں
۱۱۱	اللہ تعالیٰ کا دھیان رکھنے کی برکات	۱۱۱	کسی حال پر قناعت نہ کرنا ترقی ہے اور قناعت کر لینا تنزل
۱۱۱	نفس کے مقابلہ میں غلو نہ کرنا چاہیے	۱۱۱	از حضرت شیخ محمد بن عبد المجاہد رفری
۱۱۱	از شیخ ابراہیم وسوقی قرشیؒ	۱۱۱	حق تعالیٰ کے شدتِ غضب کی علامت
۱۱۲	مرید کو ہر فضولِ کلام اور کام سے روکنا	۱۱۲	انتخاب از طبقات کبریٰ جلد ثانی
۱۱۲	شیخ کی ضرورت کا سبب	۱۱۲	از شیخ ابوالحسن شاذلیؒ
۱۱۲	اتباعِ شیخ کا لازمی و ضروری ہونا	۱۱۲	کشف والہام کا محبت نہ ہونا
۱۱۲	غیر اہل کے سامنے کلام پیش کرنے کی ممانعت	۱۱۲	استغفار کی فضیلت
۱۱۳	خلوۃ کے مفید ہونے کی مشروط	۱۱۳	قبض باطنی کے اسباب اور ان کا علاج
۱۱۴	از شیخ داؤد کبیرؒ ملاحظہ	۱۱۴	بغیر اتباعِ سنت کے سلوک کا ناقص ہونا

۱۲۳	شیخ و مرید کے معاملہ کا پورا تعلق	خود بینی کا علاج اور حالات باطنی کی حفاظت۔
۱۲۳	{ حق قتل سے خوف اور محبت کا	۱۱۹ طریق تصوف میں رفیق کا شرط ہونا
۱۲۳	کیا درجہ رہنا چاہئے۔	۱۱۹ جماعت مسلمین کے ساتھ رہنا اور
	{ خوف کے معاملہ میں عوام و خواص	ان کے حقوق
	میں فرق	۱۱۹ طلب کرامات کی مذمت
	از حضرت علی بن محمد	۱۲۰ انتقام کا ارادہ کرنا طریق کے خلاف ہے۔
	{ خوف کے ساتھ بے عملی بہتر ہے اس	۱۲۰ عارف جائز لذتوں سے متبعض نہیں ہوتا
۱۲۴	عمل سے جس کے ساتھ دعویٰ ہو	۱۲۰ تکثیر مریدین کی حرص کا مذموم ہونا
	{ فقہار کی حاجت اور صوفیاء کی ضرورت	۱۲۱ اہل اللہ پر اعتراض کرنے کی سزا
۱۲۴	میں فرق۔	۱۲۱ از شیخ احمد ابوالعباس مرعشی
	عادات و عبادات کے آثار و احکام	{ جس کو صالح مریدین حاصل ہوں وہ
۱۲۴	از حضرت شیخ ابوالموہب شافعی	تصانیف سے مستفی ہے
	ریا کار کی علامت	۱۲۱ طریق باطن کی برکت ظہر میں
۱۲۵	{ خلوت نشینی کی شرط	۱۲۱ شیخ کا مرید کے دل میں ہونے سے
۱۲۵	مشائخ پر بعض لوگوں کی خدمت کے	{ بہتر ہے کہ مرید شیخ کے دل میں ہو
۱۲۶	ثقیل ہونے کا سبب	حسب دنیا کی علامت
	{ خواب پر مغرور نہ ہونا	مرید کو خود رانی سے نکالنا چاہیے
۱۲۶	از حضرت شیخ سلیمان زاہد	{ عارف کا لوگوں کی مجلس میں بیٹھنے
	مرید کے صدق و اخلاص کا امتحان	۱۲۲ سے مضطر ہونا
۱۲۶	مرید سے انتظام ترک تعلقات کر دینا	لوگوں کے ساتھ وہ معاملہ کرنا جو انکا
	{ از حضرت شمس الدین حنفی	اللہ کے ساتھ ہو
۱۲۶	درویشوں کا قلب مکدر کرنے کا انجام بد	

۱۳۹	ہونے کی مضرت	۱۲۶	از حضرت مدین بن احمد اشمونہ
۱۳۹	بلا تو شہ ج پر جانے کی مضرتیں	۱۲۶	بعض دقیق مقامات کی وجہ سے مرید
۱۳۶	اپنے بڑے خیالات کا شیخ سے پوشیدہ	۱۲۶	کو نکال دینے کی سزا
۱۳۶	درکھنا	۱۲۶	ان ہی کی دوسری حکایت
۱۳۸	بذریعہ تصور دشمن سے انتقام لینا	۱۲۸	از حضرت شیخ علی بن شہاب
۱۳۸	مجددوں کے ساتھ معاملہ	۱۲۸	خوف و خشیت اور اپنے نفس کا محاسبہ
۱۳۸	دعا کا بہ نسبت ترک دعا کے افضل ہونا	۱۳۱	دسویں صدی ہجری کے بعض مشائخ
۱۳۹	عبادات میں نیت کا صحیح کرنا	۱۳۱	کے اقوال
۱۴۰	بغیر عذر ایک عبادت چھوڑ کر دوسری	۱۳۱	مقامات الخواص مقامات الاخلاص
۱۴۰	کرنا مکرم ہے۔	۱۳۷	زیادت کے آداب
۱۴۱	حضور مع اللہ اور حضور مع الخلق	۱۳۳	ہر یہ کے بعض دقیق آداب
۱۴۱	جمع نہیں ہو سکتے۔	۱۳۳	توحید کے بعض آثار
۱۴۱	مجدد اور سالک کی معرفت میں فرق	۱۳۴	کمال احسان
۱۴۲	طریق کو مختصر کر کے پیش کرنے کی	۱۳۴	سلب احوال سے متغیر دل شکستہ
۱۴۲	تبرج	۱۳۴	نہ ہونا
۱۴۳	بھوکے رہنے کی حدود	۱۳۴	اپنے احوال میں شیخ کی توجہ کے
۱۴۴	اس شخص کا حکم جس کو یہ معلوم ہو جائے	۱۳۴	انتظار پیش کرنے اور عمل میں کوشش
۱۴۴	کہ میری قسمت میں معصیت ہے	۱۳۵	نہ کرنے کا ضرر
۱۴۹	مقامات باطنیہ کے دوام میں تفصیل	۱۳۵	مدح کر نیوالے کی طرف مائل نہ ہونا
۱۵۰	ہیبت کے بیان و احکام	۱۳۵	مواضع ہیبت میں واقع ہونا یا ضرر
۱۵۱	تواضع کی حقیقت	۱۳۶	نفس کے خرق عادت کی طرف مائل
۱۵۱	کامل کا خاتمہ کی طرف سے بے فکر ہونا		

۱۴۱	رسالہ آداب الشیخ والمرید علی ابن عربی	۱۵۲	دعا یا لحاظ قبولیت خود مقصود ہے
۱۴۵	طریقیت ہی صراط مستقیم ہے	۱۵۳	عمل زہد کے بیان میں
۱۴۶	طریقیت میں شیخ کی ضرورت	۱۵۳	شیخ کے ساتھ ایک دقیق ادب
۱۴۸	آداب الشیخ	۱۵۴	اہل کمال خوف کی چیزوں سے خوف کرتے ہیں اور اہل حال نہیں کرتے
۱۴۹	تدبیر اور بادشاہوں کی سیاست اور شیخ کے لیے تین مجلسیں ہونی چاہئیں	۱۵۴	اس کا سبب
۱۵۱	شرط متعلق مجلس عام	۱۵۴	علم ذوقی کی علامت
۱۵۲	شرط متعلق مجلس خاص	۱۵۵	ایک حال سے دوسرے کی طرف قصد نہ کرنا چاہیے
۱۵۲	شرط متعلق مجلس انفراد	۱۵۵	شیخ کے لیے مریدوں کا امتحان لینا
۱۵۲	شیخ کو اپنے لیے بھی خلوت کا وقت دیکھنا چاہئے۔	۱۵۶	اخلاط اور خلوت گزینی میں فیصلہ امتحان کے لئے سوال کرنے والے کو جواب دینے کا حکم۔
۱۵۳		۱۵۶	خاتمہ از مترجم
		۱۵۹	

باب ذکر مشائخ الطریقۃ از رسالہ قشیریہ

روح تصوف | علامہ قشیریؒ فرماتے ہیں کہ میں نے احمد بن محمد سے سنا ہے اور انہوں نے سعید بن عثمان سے، وہ کہتے ہیں کہ میں حضرت ذوالنون مصریؒ سے جو تیسری صدی ہجری کے مشہور بزرگوں میں سے ہیں یہ کہتے ہوئے سنا ہے کہ طریق میں سارے کلام کا مدار چار چیزیں ہیں، اول سب سے بڑے (یعنی اللہ تعالیٰ کی محبت، دوسرے سب سے کم (یعنی دنیا) سے بغض، تیسرے قرآن، وحی الہی کا اتباع، چوتھے حالت بدل جانے کا خوف۔

دقیق ریاء | حضرت فضیل بن عیاضؒ جو دوسری صدی ہجری کے اکابر اولیاء میں سے ہیں فرماتے ہیں کہ لوگوں کے خیال سے عمل چھوڑ دینا یہی ریاء ہے، اور ان کے دکھانے کے لیے عمل کرنا تو شرک ہے (ف) مراد یہ ہے کہ بعض لوگ اس خیال سے کہ لوگ ہمارے عمل کو دیکھ رہے ہیں اور اس میں ریاء کا خطرہ ہے اس عمل کو چھوڑ بیٹھتے ہیں۔ حضرت فضیلؒ فرماتے ہیں کہ یہ بھی ریاء ہی کا ایک شعبہ ہے اور اصل یہ ہے کہ آدمی کو عمل کرنے کی وقت لوگوں کو دیکھنے نہ دیکھنے کی طرف التفات و توجہ ہی نہ ہونا چاہیے۔

گناہ کی خاصیت | حضرت فضیل بن عیاضؒ فرماتے ہیں کہ جب مجھ سے گناہ سرزد ہوتا ہے تو میں اس کا اثر اپنے گدھے اور خادم کے اخلاق میں محسوس کرتا ہوں کہ وہ مجھ سے سرکشی کرنے لگتے ہیں۔

اپنے آپ کو محتاج دعا کا سمجھنا | حضرت معروفؒ کہنی جو دوسری

صدی ہجری کے مشاہیر اولیاء میں سے ہیں ایک مرتبہ ایک پانی پلا نیوالے کے پاس ان کا گذر ہوا، وہ یہ کہہ رہا تھا کہ اللہ تعالیٰ اس شخص پر رحم کرے جو ہمارا پانی پیئے۔ حضرت معروف کرخیؒ اُس وقت روزے سے تھے، جب یہ آواز حضرت معروف کرخیؒ کے کانوں میں پڑی تو آگے بڑھے اور پانی پی لیا۔ لوگوں نے عرض کیا، کیا آپ کا روزہ تھا تو فرمایا ہاں روزہ تو تھا مگر مجھے یہ توقع ہوئی کہ اس کی دعا سے مجھ پر رحمت ہو جاوے گی (اس لیے روزہ افطار کر دیا) انتہی!

حضرت مصنف دامت برکاتہم فرماتے ہیں کہ میرا گمان یہ ہے کہ یہ روزہ نفلی تھا، اور شاید کہ حضرتؒ کا مذہب بدعتہ نفلی کے بارے میں یہ ہوگا کہ بلا مذربھی اس کا افطار کر دینا جائز ہے جیسے امام شافعی اور احمد بن حنبل اور امام اسحق رحمۃ اللہ علیہم کا یہی مذہب ہے جس کو امام نوویؒ نے نقل کیا ہے۔ ہاں مذہب ان حضرات کا بھی یہ ہے کہ نفلی روزہ کا افطار کرنا اگرچہ بلا مذربھی جائز ضرور ہے مگر اولے یہی ہے کہ پورا کیا جاوے۔ لیکن اس موقع پر حضرت معروف کرخیؒ کے نزدیک اس شخص کی دعا لینا زیادہ اولے تھا اس لیے افطار کر دیا۔

گمنامی کی فضیلت | حضرت بشر حافی رحمۃ اللہ علیہ جو تیسری صدی ہجری کے مشہور بزرگوں میں سے ہیں، فرماتے ہیں کہ وہ آدمی آخرت کی حلاوت نہیں پاسکتا جو اس کا خواہشمند ہو کہ لوگ مجھے پہچانیں۔

ہمنشین کی رعایت | میں نے استاد ابوعلی دقاق سے سنا ہے وہ فرماتے

تھے کہ حضرت حاتم اصم (جو تیسری صدی ہجری کے مشہور بزرگوں میں سے ہیں) ان کے پاس ایک عورت آئی اور ایک مسئلہ دریافت کرنے لگی۔ اس وقت اتفاقاً آواز کے ساتھ اس کی ریح خارج ہو گئی جس سے اس کو سخت شرمندگی ہوئی۔ حضرت حاتم نے اس کو محسوس کیا تو ایسا ظاہر کیا کہ وہ بہرے ہیں سنتے نہیں۔ اس سے کہا ذرا آواز سے کہو کیا کہتی ہو۔ عورت نے جب سمجھا کہ یہ بہرے ہیں تو اس کی شرمندگی زائل ہو گئی کہ انہوں نے آواز نہ سنی ہوگی۔ اس وقت سے ان کا نام حاتم اصم مشہور ہو گیا۔

سماع کی محبت | حضرت ابو حفص رحمۃ اللہ علیہ جو تیسری صدی ہجری کے مشاہیر صوفیاء میں سے ہیں، فرماتے ہیں کہ جب تم کسی مرید کو یہ دیکھو کہ وہ سماع کو پسند کرتا ہے تو سمجھ لو کہ اس میں بطالت و جہالت کا حصہ باقی ہے۔

غم اور خوشی کے صحیح اسباب | حضرت ابن خلیق جو حضرت یوسف ابن اسباط کے متعلمین میں سے ہیں فرماتے ہیں کہ جو چیز تمہیں کل (یعنی روز) قیامت میں نقصان پہنچانے والی ہے اس کے سوا کسی چیز سے خوش نہ ہو کیونکہ دراصل راحت و تکلیف رنج و خوشی وہ ہی قابل توجہ ہے جو ہمیشہ باقی رہنے والی ہے۔ دنیا کی نہ راحت قابل اعتبار ہے نہ مصیبت کچھ چناں نما نہ چنیں نیز ہم نہ خواہد ماند

اسی لیے اولیاء اللہ کا رنج و سرو صرف آخرت کے لیے ہوتا ہے ۔
گریہ و فخذہ عشاق زجار و گراست + می سرانید شب و وقت سحر میمنہ

مرید کی حالت | حضرت ابوالحسن ابن الصانع (جن کی وفات ۳۳۰ھ میں ہوئی ہے) ان سے کسی نے دریافت کیا کہ مرید کی کیا حالت ہونی چاہئے انہوں نے فرمایا کہ اس کی وہ حالت ہونی چاہیے جو حق تعالیٰ نے متعلمین بنوک کی ارشاد فرمائی ہے کہ ان پر زمین باوجود اپنی وسعت کے تنگ ہو گئی تھی اور ان پر خود ان کا نفس بھی تنگ ہو گیا تھا۔ (مراد یہ ہے کہ آخرت کے اندیشہ میں کسی وقت اس کو قرار نہ ہو، ہر وقت بے چین رہے۔ اس کو نہ بیرونی چین ہو نہ اندرونی۔)

مشائخ سے فیض لینے کا طریقہ | حضرت مشاد دینوری (جن کی وفات ۶۹۹ھ میں ہوئی ہے) فرماتے ہیں کہ میں اپنے کسی شیخ کے پاس کبھی بجز اس حالت کے نہیں گیا کہ قلب کو تمام حالات و کیفیات سے خالی کر کے ان برکات کا منتظر رہا جو شیخ کی زیارت اور ان کے کلام سے میرے قلب پر وارد ہو سکتی تھیں۔ اس لیے کہ جو شخص کسی شیخ کے پاس اپنی ذاتی کیفیات و حالات کو لیکر جاتا ہے تو شیخ کی زیارت اور مجالست اور برکات اس سے منقطع ہو جاتی ہیں (یعنی اس وقت اپنے کسی کمال و صفت کی طرف نظر نہ ہونا چاہیے کیونکہ یہ نظر ایک قسم کا دعویٰ ہے اور اس دعویٰ کا یہ اثر ہے کہ ۷۰ انا نیکہ پُر شد و گر چوں پُر د

شیخ کی ضرورت | حضرت عبد الوہاب ثقفی رحمۃ اللہ علیہ (جن کی وفات ۷۴۸ھ میں ہوئی ہے) فرماتے ہیں کہ کوئی شخص اگرچہ تمام علوم کو جمع کر لے اور مختلف طبقات کے لوگوں کی صحبت میں رہے مگر اللہ تعالیٰ کے خاص

بندوں کے درجہ کو اس کے بغیر نہیں پہنچ سکتا کہ کسی شیخ کامل یا امام مصلح
مشفق کی تربیت میں رہ کر مجاہدہ کرے۔ اور جو شخص کسی ایسے استاد کی خدمت
میں رہ کر ادب (و تعلیم) حاصل نہ کرے جو اس کے اعمال کے عیوب اور
نفس کی رعوت اس کو محسوس کر دے تصحیح معاملات کے لیے اس کی
اقتدار جاتر نہیں (کیونکہ وہ اس طریق کے باب میں اس کا مصداق ہوگا ع
او خویش تن گم است برا رہبری کن۔

کمال تواضع | حضرت حمدون (جن کی وفات ۱۱۸۷ھ میں ہوئی ہے)
فرماتے ہیں کہ جو شخص یہ خیال کرے کہ میرا نفس فرعون کے نفس سے بہتر ہے
اس نے اپنا تکبر ظاہر کر دیا (احقر مترجم کہتا ہے کہ اس کی عام فہم توجہ یہ ہے
کہ جب تک اس عالم سے گزر نہ جائے اس کا اطمینان نہیں ہو سکتا کہ وہ
فرعون سے بہتر ہے کیونکہ انجام کا حال معلوم نہیں تو بلا دلیل اپنے کو اس سے
بہتر سمجھنا شکر ہے۔ اور اہل حال حضرات اس امر کو وجداناً محسوس کرتے
ہیں انہیں توجہ کی حاجت نہیں۔ باقی نفس کے بدتر ہونے سے افعال کا بدتر
ہونا لازم نہیں آتا۔ چنانچہ اس کے ساتھ ہی اپنے اعمال ایمانیہ کو فرعون کے
ایمان کفریہ سے یقیناً بہتر سمجھا جائے گا (کما افادہ شیخنا الشرف المشائخ و امست کاظم)
تواضع حاصل کرنے کا طریقہ | حضرت حمدون (مذکور الصدر) فرماتے
ہیں کہ جو شخص بزرگان سلف کے حالات پر نظر ڈالے گا اس کو اپنی کوتاہی
اور خدا تعالیٰ کے خاص بندوں کے درجات سے پیچھے رہ جانا محسوس ہو
جائے گا۔

امرو لڑکوں کی طرف دیکھنے کا انجام بد | حضرت ابن جلاء (جو حضرت ذوالنون
مصری اور دوسرے اکابر کی خدمت میں رہے ہیں) فرماتے ہیں کہ میں ایک مرتبہ
اپنے استاد (یعنی شیخ) کیساتھ جا رہا تھا کہ اچانک ایک خوبصورت لڑکے
کو دیکھا۔ میں نے استاد سے عرض کیا کہ حضرت کیا آپ یہ خیال کر سکتے ہیں کہ
اللہ تعالیٰ اس حسین صورت کو عذاب دے گا۔ استاد نے فرمایا کہ کیا تم نے
اس کی طرف دیکھ لیا ہے (جب یہ ہے) تو تم اس کا انجام بد بھگتو گے۔
ابن جلاء کہتے ہیں کہ اس واقعہ سے بیس سال بعد اس کا اثر ظاہر ہوا کہ میں
قرآن مجید بالکل بھول گیا۔ **ف** یہ وبال قصداً دیکھنے پر مرتب ہوا۔

عمل میں آسانی اور تنگی کا جمع کرنا | حضرت رویم ابن احمد (جن کی وفات
۳۳۳ھ میں ہوئی ہے) فرماتے ہیں کہ محقق کی حکمت کا مقتضی یہ ہے کہ احکام
معاملات میں اپنے بھائیوں کے لیے تو وسعت اور آسانی نے کام لے اور
اپنے نفس پر تنگی سے۔ کیونکہ دوسرے لوگوں کے لیے وسعت دینا علم شریعت
کا اتباع ہے اور اپنے نفس کو سخت پکڑنا تقویٰ کا حکم ہے۔

گناہ اور اطاعت کا اثر | حضرت ابوالحسن علی محمد مزین (جنکی وفات
۳۳۳ھ میں ہوئی ہے) فرماتے ہیں کہ ایک گناہ کے بعد جو دوسرا گناہ انسان
سے سرزد ہوتا ہے وہ پہلے گناہ کی عاقل (سزا ہے اسی طرح ایک نیکی کے
بعد دوسری کی انسان کو توفیق ہوئی ہے وہ پہلی نیکی کا عاقل) ثواب ہے۔

مشاہدہ اور لذت میں منافات | حضرت ابوالعباس سیاری (جنکی وفات
۳۳۳ھ میں ہوئی ہے) فرماتے ہیں کہ کسی مائل کو مشاہدہ حق کے وقت

لذت محسوس نہیں ہوتی کیونکہ مشاہدہ حق کا وقت فناء نفس کا وقت ہے اور اس وقت کسی قسم کی لذت باقی نہیں رہ سکتی (مراد لذت طبعیہ نفسانیہ ہے جو تلبس بالانصاف پر موقوف ہے لذت روحانیہ مراد نہیں جو اس حدیث میں مراد ہے جعلت قرۃ عینی فی الصلوٰۃ مقصود شیخ کا تنبیہ کرنا ہے طالباً لذت کو کہ ایسی چیزوں کے درپے نہ ہوں کہ انہیں مقصود سے بچد ہے۔

اپنے نفس کیلئے جھگڑنے کی مذمت | حضرت ابوالحسن بند ابن الحسین شیرازی (جن کی وفات ۳۵۳ھ میں ہوئی ہے) فرماتے ہیں کہ تم خود اپنے نفس کے لیے جھگڑا مت کیا کرو کیونکہ درحقیقت تمہارا نفس تمہاری ملک نہیں (بلکہ حق تعالیٰ اس کا مالک ہے) تو تمہیں چاہئے کہ یہ جھگڑا خود اس کے مالک کیلئے چھوڑ دو (اس میں بحث مباحثہ بھی آگیا جو اپنی نصرت کیلئے کیا جاتا ہے ہے نصرت دین کی یہیں ممانعت نہیں)۔

حقوق وقت کے بارے میں | کہا گیا ہے کہ فقیر کو اپنے گزشتہ اور آئندہ زمانہ کی فکر نہیں ہوتی بلکہ موجودہ وقت یعنی حال کی فکر رہتی ہے کہ مجھے اس وقت کیا کرنا چاہئے اور کہا گیا ہے کہ گزشتہ زمانہ کے فوت ہونے کی فکر میں لگنا ایک دوسرے وقت کا ضائع کرنا ہے (فکر اس کی چاہئے کہ اب کیا کروں) وقد ترجمۃ بالنظم الہندی ۷

گماشت حال کا ماضی و مستقبل کی فکر نہیں ۛ درستی حال ہی کی ہے تلافی عمر ماضی کی دہر محل قول العارف الرومیؒ مع ماضی و مستقبل پر وہ خدا است مراد اس سے غیر ضروری سوچ ہے اور جو فکر توبہ کی ضرورت سے ہو وہ

متشبی ہے۔
 مشائخ کی چشم پوشی اور شفقت جہاں اس میں مصلحت و حکمت ہو

نقل کیا جاتا ہے کہ حضرت ابو عمر بن نجید (جن کی وفات ۳۳۲ھ میں ہوئی) اپنے سلوک کے ابتدائی زمانہ میں حضرت ابو عثمان کی مجلس میں جایا کرتے تھے (حضرت مصنف رسالہ فرماتے ہیں کہ میرا گمان یہ ہے کہ یہ ابو عثمان وہ ہیں جن کا نام نجید ابن اسمعیل ہے جن کی وفات ۳۹۹ھ میں ہوئی) حضرت ابو عثمان کے کلمات طیبہ نے حضرت عمرو بن نجید کے قلب میں اثر کیا اور وہ غفلت سے تائب ہو کر ذکر و عبادت میں مشغول ہو گئے۔ پھر اتفاقاً ایک مرتبہ ان کو فترت پیش آئی (یعنی حالت بدلی کہ اسباب بعد میں گرفتار یا ذکر و اطاعت سے مست ہو گئے) تو بوجہ جیا کے حضرت عثمان سے چھپتے اور بھاگتے پھرتے تھے اور ان کی مجلس میں جانا چھوڑ دیا۔ ایک روز راستہ میں حضرت ابو عثمان کا سامنا ہو گیا تو ابو عمر راستہ کاٹ کر دوسری طرف کو چل دیے (شیخ وقت ابو عثمان کی شفقت و عنایت دیکھنے کے قابل ہے) کہ وہ بھی یہ راستہ چھوڑ کر ابو عمر کے پیچھے ہو لیے۔ ابو عمر نے پھر دوسرا راستہ اختیار کر لیا تو ابو عثمان بھی پیچھے ہو کر اسی طرح ان کے پیچھے لگے رہے یہاں تک کہ ان کو پکڑ لیا اور فرمایا: پیارے بیٹے تم اس شخص کی صحبت ہرگز اختیار مت کرو جو تم سے صرف اس حالت میں محبت کرے جب کہ تم گناہ سے معصوم ہو۔ خوب سمجھ لو کہ ابو عثمان کی صحبت کا نفع تو اس ہی حالت میں ظاہر ہو سکتا ہے۔ ابو عمرو بن نجید پر اس شفقت کا یہ اثر ہوا کہ دوبارہ (توبہ کی تجدید کی اور پھر سلوک اور ذکر و اطاعت

کی طرف لوٹ آئے اور اس میں چلنے لگے۔

صحبتِ توبہ کی علامت | بو شعیبؒ سے (جن کی وفات ۳۲۸ھ میں ہوئی ہے) توبہ کے متعلق پوچھا گیا انہوں نے فرمایا جب تم کو وہ گناہ یاد آوے مگر یاد آنے پر اس کی لذت محسوس نہ ہو۔ پس یہ ہے توبہ (صحیح) یعنی اکثر طبعی ہے کہ گناہ کے تصور سے بھی نفس میں ایک گونہ لذت محسوس ہوتی ہے پس توبہ کے کامل اور مقبول ہونے کے بعد عادة التذیہ ہے کہ اس کے تصور سے یہ لذت بھی محسوس نہیں ہوتی۔

تائب کے دنیا سے متنفر ہونے کی علت مع جواب شبیہ

حضرت ابوحنیفہؒ (جن کی وفات ۲۴۱ھ کے کچھ بعد ہوئی) ان سے دریافت کیا گیا کہ توبہ کر لینے والا آدمی دنیا کو مکروہ و مبغوض کیوں سمجھتا ہے تو آپ نے جواب دیا، اسلئے کہ دنیا ہی وہ مقام ہے جس میں اس سے گناہ صادر ہوئے تھے اس پر کسی نے پھر سوال کیا کہ دنیا (جیسے صدور گناہ کا مقام ہے) ایسے ہی وہ مقام بھی ہے جس میں اس کو اللہ تعالیٰ نے توبہ سے مشرف فرمایا تو جواب دیا ہاں یہ صحیح ہے مگر اس کو اپنے گناہ کا تو یقین ہے اور قبول توبہ محض عمل غیر یقینی ہے۔

عزت و ذلت کی حقیقت | حضرت ذوالنون مصریؒ (متوفی ۲۴۵ھ)

نے فرمایا ہے کہ اللہ تعالیٰ نے کسی شخص کو اس سے بڑی عزت نہیں دی کہ اس کو اپنے نفس کی حقارت و ذلت پر مطلع فرما دیا۔ اور اللہ تعالیٰ نے کسی شخص کو اس سے زیادہ ذلت نہیں چکھائی کہ اس کو اپنے نفس کی ذلت و

حقارت سے غافل کر دیا۔

لوگوں سے ممتاز حیثیت میں نہ رہنا | حضرت ابو علی دقاقؒ نے (جو امام قشیریؒ کے اساتذہ میں سے تھے اور امام قشیریؒ کی وفات ۳۵۵ھ میں ہوئی ہے) فرمایا کہ لوگوں کے ساتھ وہی کپڑے تم بھی پہنتے رہو جو وہ پہنتے ہیں اور وہی چیز تم بھی کھاتے رہو جو وہ کھاتے ہیں البتہ باطنی حالت (یعنی خدا تعالیٰ کی خشیت و محبت) میں عام لوگوں سے ممتاز رہو۔

انس بالخلوت اور انس مع اللہ فی الخلوة میں فرق | حضرت یحییٰ بن معاذؒ (متوفی ۲۵۸ھ) فرماتے ہیں کہ اس میں غور کرو کہ تمہارا انس خلوت کیساتھ ہے یا بجاالت خلوت اللہ تعالیٰ کے ساتھ اور پہچان اس کی یہ ہے کہ اگر تمہارا انس خلوت کے ساتھ ہے تب تو جس وقت تم خلوة سے باہر آؤ گے تمہارا انس جاتا رہے گا اور اگر تمہارا انس بجاالت خلوت اللہ تعالیٰ کیساتھ ہے تو تمہارے لیے دنیا کے سارے مکان جنگل و آبادی برابر ہوں گے (اور یہ درجہ انتہا میں حاصل ہوتا ہے، ابتدا میں اس کی توقع نہ رکھے۔)

بعضوں کیلئے بہ نسبت خلوت کے اجتماع کا افضل ہونا | ابو یوسفؒ (جو اسحق بن محمدؒ متوفی ۲۴۰ھ کے شاگرد ہیں) فرماتے ہیں کہ خلوت پر تو انہی لوگوں کو قدرت ہو سکتی ہے جو (علم و عمل میں) قوی ہیں لیکن ہم جسیوں کے لئے تو اجتماع ہی افضل ہے جس کی وجہ سے ایک کو دوسرے کا عمل دیکھ کر نفع ہوتا ہے (مگر یہ اجتماع اہل دین اور اہل اخلاص کے ساتھ ہونا چاہئے)۔

تقویٰ کی حد | حضرت یحییٰ بن معاذ رحمۃ اللہ علیہ (متوفی ۲۵۸ھ) فرماتے

ہیں کہ تقویٰ یہ ہے کہ علم کی حد پر بغیر کسی تاویل کے ٹھہر جاوے ورنہ یعنی جس چیز کے متعلق حلال یا حرام اور جائز یا ناجائز کا علم ہو جاوے، فوراً اس کے متقنی پر عمل کرے۔ ناجائز کے جائز ہونے کی تاویلیں ڈھونڈنے کی فکر میں نہ پڑے۔

تقویٰ پر عمل یا ترک عمل کا انجام | حضرت یحییٰ بن معاذ (موصوف الصدق) فرماتے ہیں کہ جو شخص تقویٰ کی دقیق چیزوں پر نظر کرے گا وہ بڑی بڑی عطاواں تک نہ پہنچے گا۔ اور کہا گیا ہے کہ جس شخص کی نظر دین کے بارہ میں گہری ہو گی قیامت میں اس کی عزت بڑی ہوگی (یہ تفسیر اس سے اچھی ہے کہ دقیق النظر کا ظہر بھی زیادہ ہے اس سے اسکی وقت نظر کے مناسب باز پرس بھی ہوگی) زہد کی حقیقت | حضرت جنیدؒ (متوفی ۲۴۷ھ) محتاج تعارف نہیں) فرماتے ہیں کہ زہد کی حقیقت یہ ہے کہ جس چیز سے آدمی کا ہاتھ خالی ہو اس سے اس کا دل بھی خالی ہو۔

معنوی سکوت | حضرت ابو بکر فارسیؒ (ان کا سن وفات میں معلوم نہیں ہو سکا) سے پوچھا گیا کہ باطنی اور معنوی خاموشی کبے کہتے ہیں۔ فرمایا کہ گذشتہ اول آئندہ کی فکر میں مشغول نہ ہونا۔ نیز ابو بکر فارسیؒ فرماتے ہیں کہ جب تک آدمی (دینی یا دنیوی) ضروریات کے متعلق کلام کرتا رہے اس وقت تک وہ (حکماً) سکوت ہی کی حد میں ہے۔ حضرت مصنف (دامت برکاتہم) فرماتے ہیں کہ اس سے معلوم ہوا کہ اُن اہل افادہ بزرگوں پر اعتراض نہیں کیا جاسکتا جو (بفرض افادہ) کلام کرتے ہیں (مقصود ابو بکر فارسیؒ کا یہ ہے کہ سکوت ظاہری سے زیادہ اہتمام سکوت باطنی کا ضروری ہے۔)

خوف کا اثر | استاد ابو علی دقاق (ان کا سن وفات معلوم نہیں ہو سکا) فرماتے ہیں کہ خوف کی حقیقت یہ ہے کہ تم اپنے نفس کو امیدیں دلا کر نہ پہلاؤ گے کہ شاید حق تعالیٰ معاف فرمادیں یا کوئی شفاعت کر دے یا مغربیہ توبہ کر لوں گا۔ بلکہ ہر معصیت سے بچتے رہو اور ہر غلطی پر فوراً توبہ کر لو۔ اور حضرت ذوالنون مصریؒ (متوفی ۳۲۵ھ) سے دریافت کیا گیا کہ بندہ کو خوف خدا تعالیٰ کا راستہ کس وقت آسان ہو سکتا ہے۔ فرمایا کہ اس وقت کہ وہ اپنے آپ کو ایک مریض سمجھے کہ ہر چیز سے (جس میں ضرر کا احتمال ہو) پرہیز کرے کہ کہیں بیماری تک قائم نہ رہے اور حضرت ابو عثمان (ان کا سن وفات معلوم نہ ہو سکا) فرماتے ہیں کہ خوف کی علامت یہ ہے کہ آدمی دنیوی امیدیں زیادہ نہ باندھے۔ یعنی خوف کی خاصیت سے طول اعلیٰ خود قطع ہو جاتا ہے۔

موت کا خوف | ایک شخص نے بشر حافیؒ (متوفی ۳۷۷ھ) سے عرض کیا کہ میں محسوس کرتا ہوں کہ آپ موت سے ڈرتے ہیں۔ فرمایا (ہاں) اللہ تعالیٰ کے سامنے جانا بڑا بھاری معاملہ ہے۔ حضرت مصنف فرماتے ہیں کہ اس سے معلوم ہوا کہ موت فی نفسہ خوف کی چیز نہیں (بلکہ اس کا خوف اس بنا پر ہے کہ حق تعالیٰ کے سامنے جانا ہے)۔

خوف کو امید پر غالب رکھنا | حضرت ابوسلیمان دارانیؒ (متوفی ۳۱۵ھ) فرماتے ہیں کہ قلب کے لئے مناسب یہ ہے کہ اس پر خوف ہی غالب رہے کیونکہ جب امید غالب ہو جاتی ہے تو قلب فاسد ہو جاتا ہے جھڑ

مصنف دامت برکاتہم فرماتے ہیں کہ یہ ارشاد اکثر احوال اور اکثر لوگوں کے اعتبار سے ہے ورنہ بعض حالات میں اور بعض لوگوں کے لیے غلبہ اُمید ہی میں سلامتی منحصر ہو جاتی ہے (یعنی غلبہ خوف سے ان کا قلب ایسا ضعیف ہو جاتا ہے کہ قریب قریب معطل ہو جاتا ہے۔)

خوف و امید دونوں کو جمع رکھنا | حضرت ابو عثمان مغربیؒ (متوفی ۳۷۷ھ) فرماتے ہیں کہ جو شخص اپنے نفس کو امیدیں ہی دلاتا رہے وہ بیکار ہو جاتا ہے اور جو شخص ہمیشہ اپنے نفس کو خوف ہی دلاتا رہے وہ مایوس ہو جاتا ہے۔ اس لیے یوں چاہئے کہ کبھی امید دلائے اور کبھی خوف۔ (یہ تفصیل درجہ اکتساب میں ہے اور درجہ سہال میں کسی ایک کا غالب ہو جانا بہر حال میں خیر ہے۔)

غم کا نفع | غم کے بارہ میں علماء طریقی میں اختلاف ہے۔ عام علماء کا یہ قول ہے کہ دین کا غم انسان کے لیے نافع ہے لیکن دنیا کا غم سو وہ محمود (و نافع) نہیں۔ مگر حضرت عثمان حیرمیؒ (متوفی ۲۹۸ھ) فرماتے ہیں کہ غم خواہ کسی چیز کا ہو ہر طرح مومن کے لیے فضیلت اور زیادتیِ اجر و ثواب کا سبب ہے۔ جب تک کہ یہ غم کسی معصیت کے فوت ہو جانے پر نہ ہو (اگر معاش کے فوت ہو جانے پر ہو) کیونکہ غم دنیا اگر تخصیص (یعنی تقرب الی اللہ) کا سبب نہ ہو تو کم از کم تحصیل (یعنی گناہوں اور ذائل سے پاک کر نیک) ذریعہ یقیناً ہے (جیسے دوسرے مصائب اور تکالیف کا حکم ہے)

غم کی بعض خاصیتیں | حضرت ابو الجہین و راقؒ فرماتے ہیں میں نے ابو عثمان

حیرتی سے غم کے بارہ میں سوال (یعنی کس قدر مفید ہے) کیا تو فرمایا کہ غمگین آدمی کو غم کے متعلق سوال کرنے کی فرصت نہیں ہوا کرتی پہلے کوشش کرو کہ غم حاصل ہو جاوے پھر (اگر ضرورت ہوگی) دریافت کرنا، یعنی پھر اس کی فرصت بھی نہ ہوگی۔)

بھوک کا ادب | ابن سالم (متوفی) سے دو واسطے کیساتھ یہ روایت کی گئی ہے کہ انہوں نے فرمایا کہ بھوک کا ادب یہ ہے کہ اپنی عادت (خوراک) سے صرف اتنا کم کھاوے جتنا بی کا کاں (یعنی بہت ہی کم) حضرت مصنف فرماتے ہیں کہ جو لوگ ضعیف البدن یا ضعیف الہمت ہیں ان کے لیے یہی مناسب ہے ورنہ اس باب میں قوی لوگوں کے مناسب دوسرے اقوال بھی ہیں۔

محل تواضع | حضرت ابن مبارک (متوفی ۱۸۱ھ) فرماتے ہیں کہ اغلب متجربین کے مقابلہ میں تکبر کرنا چاہئے (یعنی صورتاً معاطہ تکبر کا کیا جاوے) اور فقراء کے ساتھ تواضع کرنا چاہئے۔ یہ سب تواضع میں داخل ہے۔
تواضع اور بعض دوسرے اعمال کی خاصیت | حضرت ابراہیم بن شیبان (متوفی) فرماتے ہیں کہ رخصت شان تواضع میں ہے (کافی الحدیث من تواضع لربہ رحمۃ اللہ) اور عزت تقویٰ میں اور آزادی قناعت میں۔

وساوس آنا توکل کے منافی نہیں | حضرت حارث محاسبی (متوفی) سے دریافت کیا گیا کہ کیا متوکل کو طمع بھی پیدا ہو سکتی ہے؟ فرمایا ہاں، طبعی طور پر کچھ دوسرے طمع کے پیدا ہو سکتے ہیں مگر وہ اس کے لیے مضر نہیں اور

ان خطرات طمع کو ساقط کرنے میں اس کو اس بات سے مدد ملتی ہے کہ جو کچھ لوگوں کے ہاتھوں میں ہے اس سے مایوس ہو جاوے۔

صبر کی حد | حضرت ابو دقاقؓ (متوفی) فرماتے ہیں کہ صبر کی حد یہ ہے کہ تقدیر پر اعتراض نہ کرے لیکن محض اظہارِ مصیبت جو شکایت کے طور پر نہ ہو، صبر کے منافی نہیں (دیکھئے) حق تعالیٰ نے حضرت ایوب علیہ السلام کے قصہ میں فرمایا ہے کہ (ہم نے انہیں صابر پایادہ اچھے بندے ہیں) باوجود اس کے حق تعالیٰ ہی نے ہیں یہ خبر بھی دی ہے کہ انہوں نے (اپنی مصیبت کو ان لفظوں) ظاہر کیا تھا کہ مجھے تکلیف پہنچ گئی۔ حضرت ابو دقاقؓ نے یہ بھی فرمایا کہ یہ کلمہ (یعنی مستبکی الصبر) حق تعالیٰ نے ان کی زبان سے اسلئے نکالا تاکہ اس امت کے ضعفاء کو دم مارنے کی جگہ ہو جاوے (ضبط محض سنگی نہ ہو)

رضا کی تعریف | ابو علی دقاقؓ (متوفی) فرماتے ہیں کہ رضا کے لیے یہ لازم نہیں کہ بلا کی تکلیف محسوس نہ ہو۔ رضا صرف یہ ہے کہ حکم و قضاء الہی پر اعتراض نہ کرو نہ ظاہراً نہ باطناً۔

رضا کا محل | امام قشیریؒ فرماتے ہیں کہ بندہ پر واجب ہے کہ اس قضا پر راضی ہو جس پر راضی ہونے کا اس کو حکم دیا گیا ہے۔ کیونکہ یہ بات نہیں کہ جو کچھ قضاء الہی ہو بندہ کو اس پر راضی ہونا جائز یا واجب ہو۔ مثلاً معاصی اور مسلمانوں کے مصائب کہ قضاء الہی ان سے بھی متعلق ہوتی ہے (حالات) بندہ کے لیے ان پر رضا جائز نہیں۔ حضرت مصطفیٰ دامت برکاتہم فرماتے

ہیں کہ یہ کلام افہام عوام کے اعتبار سے ہے ورنہ افہام خواص کے اعتبار سے تو حقیقت وہ ہے جو عارف رومی رحمۃ اللہ علیہ نے بیان فرمائی ہے کہ اس جگہ دو چیزیں ہیں ایک تو معصیت اور مسلمانوں کی مصیبت، سو یہ مقضیٰ ہے قضا نہیں اسلئے اس پر رضا بھی جائز نہیں اور دوسری چیز اس معصیت یا مصیبت کے ساتھ قضائے الہی کا متعلق ہونا سو اس پر رضا واجب ہے۔ معلوم ہوا کہ قضا اور مقضیٰ دو چیزیں جدا جدا ہیں (اور دونوں کے احکام جدا جدا) **وقت صنا** | حضرت ابو عثمان (متوفی ۲۹۸ھ) سے دریافت کیا گیا کہ آنحضرت صلی اللہ علیہ وسلم کے اس ارشاد کا مطلب کیا ہے کہ ”میں آپ سے طلب کرتا ہوں رضا بعد قضا کے“ فرمایا کہ (حدیث میں بعد قضا کی اس لیے تخصیص فرمائی ہے کہ) قضا سے پہلے تو رضا کا صرف قصد ہو سکتا ہے (خود رضا کا تحقق نہیں ہوتا) رضا تو وہی ہے جو بعد قضا کے ہو۔

اپنے نفس کیساتھ اور لوگوں کیساتھ معاملہ میں فرق | حضرت عمرو بن عثمان مکیؓ (متوفی ۲۹۱ھ) امام مزنیؒ (متوفی ۳۸۴ھ) کے بارہ میں فرماتے ہیں کہ میں نے کسی کو نہیں دیکھا جو اپنے نفس پر سب سے زیادہ سخت اور دوسرے لوگوں کے معاملہ میں سب سے زیادہ نرم اور سہولت دینے والا ہو بجز مزنیؒ کے رحمۃ اللہ علیہ۔

متعلقات عبودیت | حضرت ابو علی جوزجانیؒ (متوفی ۳۸۴ھ) فرماتے ہیں کہ رضا عبودیت کا گھر ہے اور صبر اس کا دروازہ ہے اور تفویض اس گھر کا ایک کمرہ۔ پس دروازہ پر آواز دیا جاتی ہے اور گھر میں پہنچ کر فراغت وطمینان

ہوتا ہے اور کمرہ میں داخل ہو کر راخت ملتی ہے۔ ف مراد یہ ہے کہ جب طرح گھر کے تین درجے عاڈہ ہوتے ہیں اول دروازہ جو مکان کا ابتدائی افتتاحی درجہ ہے پھر گھر کا صحن و عینہ جو گھر کا گویا متوسط درجہ ہے پھر گھر کے وہ کمرے جن میں آدمی راخت پاتا ہے جو مکان کا گویا انتہائی درجہ ہے اسی طرح بعدیت کے تین درجے ہیں اول صبر جب کوئی حادثہ پیش آتا ہے حق تعالیٰ اول صبر عطا فرماتا ہے اس کے بعد رضا بالقضار جو ذریعہ اطمینان ہے اور اسکے بعد تفویض جس میں راخت کا ملہ عطا ہو جاتی ہے (اس سے صبر اور رضا اور تفویض کی ترکیب اور آثار ظاہر ہو گئے۔)

مرید اور مراد کے احکام | رسالہ قشیریہ کے باب الارادہ میں مرید اور مراد کے احکام بیان کرنے کے بعد کہا ہے کہ باقی رہا فرق مرید اور مراد میں تو اصل یہ ہے کہ درحقیقت ہر مرید مراد بھی ہوتا ہے کیونکہ اگر وہ حق تعالیٰ کا مراد نہ ہوتا یعنی حق تعالیٰ اس کے حال پر توجہ و عنایت نہ فرماتے تو وہ مرید ہی نہیں ہو سکتا تھا۔ کیونکہ عالم میں کوئی چیز بغیر ارادہ حق سبحانہ و تعالیٰ کے واقع نہیں ہو سکتی۔ اسی طرح ہر مراد مرید بھی ہوتا ہے کیونکہ جب حق تعالیٰ اس کو مراد بناتے ہیں تو اس کی بھی توفیق اس کو دیدیتے ہیں کہ وہ مرید بن جائے۔ لیکن قوم یعنی صوفیائے کرام نے مرید اور مراد میں فرق کیا ہے اُن کے نزدیک مرید بلند ی ہے اور مراد ہمتی۔ مرید وہ شخص ہے جس کو مجاہدات اور ریاضات کی مشقتوں میں ڈالا گیا ہو اور مراد وہ شخص ہے جو بغیر مشقت کے مقصد تک پہنچ گیا ہو۔ پس مرید مشقت میں پڑنے والا ہے اور مراد وہ

جس کے ساتھ مہربانی و آسانی کی گئی ہے اور عادت اللہ سالیکنِ طریقی کے ساتھ مختلف ہے۔ بہت سے آدمیوں کو اول مجاہدات کی توفیق دی جاتی ہے پھر طرح طرح کی مشقتیں اٹھانے کے بعد بلند مقاصد تک پہنچتے ہیں اور سینہ سے لوگوں کو اول ہی سے اعلیٰ معانی کا کشف ہونے لگتا ہے اور اس درجہ تک پہنچ جاتے ہیں جہاں تک اصحابِ مجاہدہ بھی نہیں پہنچتے مگر ان میں سے اکثر حضرات اس آسانی کے بعد پھر مجاہدہ کی طرف لوٹائے جاتے ہیں تاکہ وہ فضائل بھی ان کو حاصل ہو جاویں جو عدمِ مجاہدہ کی وجہ سے فوت ہو رہے تھے۔ ذکر اگرچہ فقط زبان سے ہو نعمت ہے | حضرت ابو عثمان رحو غالباً ابو عثمان حیري متوفی ۳۹۷ھ سے کہا گیا کہ ہم اللہ تعالیٰ کا ذکر کرتے ہیں مگر اپنے دلوں میں حلاوت نہیں پاتے۔ فرمایا کہ اللہ تعالیٰ کا اس پر ہنس کر کہ اس نے تمہارے اعضا میں سے ایک عضو (یعنی زبان) کو تو اپنی اطاعت و عبادت سے آراستہ فرما دیا ہے۔

بعض اوقات اللہ تعالیٰ کی رحمت بندہ پر اس طرح ہوتی ہے کہ اس کو اپنے ذکر پر مجبور کر دیا جاتا ہے

بعض صوفیائے کرام نے بیان کیا ہے کہ مجھ سے لوگوں نے بیان کیا کہ فلاں بن میں ایک ذکر شاغل آدمی ہے۔ میں اس کی زیارت کے لیے گیا وہ بیٹھا ہی تھا کہ اچانک ایک بہت بڑا درندہ سامنے آیا اور ایک سخت ضرب اس ذکر پر لگائی جس میں اس کے گوشت کا ایک ٹکڑا امار لیا۔ وہ بھی بیہوش ہو گیا اور میں بھی۔ جب ہوش آیا تو میں نے اُس سے کہا کہ یہ

کیا تھا۔ فرمایا کہ حق تعالیٰ نے مجھ پر اس درندہ کو مسلط کر رکھا ہے۔ جب مجھے ذکر اللہ میں کچھ سستی پیدا ہوتی ہے تو یہ مجھے اسی طرح کاٹتا ہے جیسا تم نے مشاہدہ کیا۔

فتوت یعنی عالی ظرفی کا بیان | حضرت حارثہ محاسبیؒ فرماتے ہیں کہ فتوة (یعنی عالی ظرفی) یہ ہے کہ تم تو لوگوں کے معاملہ میں انصاف کرو اور اپنے لیے اُن سے انصاف کے منتظر نہ رہو۔

بعض دقائق فتوت کے بیان میں | نقل کیا جاتا ہے کہ اربابِ فتوة کی ایک جماعت ایک ایسے شخص کی زیارت کو گئی جو فتوت میں مشہور تھا۔ اس شخص نے اپنے غلام سے کہا کہ دسترخوان لاؤ، وہ نہ لایا۔ اُس نے کمرہ رکتہ رکھا مگر وہ نہ لایا۔ یہ لوگ آپس میں ایک دوسرے کو دیکھنے لگے کہ یہ بات تو فتوت کے خلاف ہے کہ ایسے شخص کو خادم بنایا جائے جو اتنی مرتبہ کہنے پر بھی دسترخوان نہ لائے۔ (کیونکہ) ایسے شخص سے بعض دفعہ ایسے لوگوں کو اذیت ہوگی جن کو راحت پہنچانا ضرور ہے) اس شخص نے غلام سے پوچھا کہ تم نے دسترخوان لانے میں دیر کیوں کی۔ اُس نے کہا کہ دسترخوان پر ایک چوئیٹی تھی میں نے یہ بات تو ان حضرات کے ادب کے خلاف سمجھی کہ چوئیٹی سمیت دسترخوان ان کے سامنے لاؤں اور یہ بات فتوت کے خلاف تھی کہ چوئیٹی کو دسترخوان سے پھینک دوں۔ ایسے ٹھہرا یہاں تک کہ چوئیٹی خود ہی اس پر سے چلی گئی۔ اُن لوگوں نے کہا اے غلام تو نے تو بہت تدقیق سے کام لیا ہے۔ اربابِ فتوت کی

خدمت کے لیے تجھ سا ہی آدمی چاہئے۔

فرست اور اس کی حد | حضرت ابوحنیفہ نیشاپوری (متوفی ۲۴۰ھ)

فرماتے ہیں کہ کسی کو یہ حق حاصل نہیں کہ فرست کا دعویٰ کرے۔ البتہ دوسرے

کی فرست سے ڈرنا چاہئے۔ کیونکہ نبی کریم صلی اللہ علیہ وسلم نے فرمایا ہے

کہ مومن کی فرست سے ڈرو۔ اور یہ نہیں فرمایا کہ تم فرست سے کام لو۔ اور

جو فرست سے ڈرنا خود مامور ہے اسکو فرست کا دعویٰ کیسے صحیح ہو سکتا ہے۔

حسن خلق کا خلاصہ | حضرت واسطی (متوفی ۳۲۰ھ) فرماتے ہیں کہ خلق عظیم

کی علامت یہ ہے کہ نہ وہ کسی سے جھگڑے اور نہ لوگ اس سے جھگڑنے پائیں

جن کی وجہ حق تعالیٰ کی غایت معرفت ہے کہ اُس معرفت سے ان قصوں

کی اُس کو فرصت ہی نہیں ہوتی۔

حسن خلق کیلئے مشق کا طریقہ | حضرت دہب (متوفی ۳۸۰ھ) فرماتے ہیں

کہ جو شخص چالیس دن کسی خصلت و عادت کی پابندی کرے تو اللہ تعالیٰ اس

خصلت کو اُس کے لیے مثل طبعی عادت کے بنا دیتا ہے۔

اعلیٰ درجہ کی سخاوت | حضرت عبد اللہ بن مبارک (متوفی ۴۱۰ھ) فرماتے

ہیں کہ جو چیز لوگوں کے ہاتھوں میں ہے اُس سے سخی (اور مستغنی) رہنا اس سخاوت

سے افضل ہے کہ اپنی موجودہ چیز خرچ کرے۔ (مطلب یہ ہے کہ لوگوں کی

چیزوں سے نظر طمع قطع کرے اور اُن کی مملوکہ اشیاء کی حرص نہ کرے تو یہ

بھی ایک سخاوت ہے اور اپنا مال خرچ کر نیے زیادہ اعلیٰ درجہ کی سخاوت ہے۔

غیرت کی حقیقت | استاد (ابوعلی دقاق) فرماتے ہیں کہ مطلق غیرت کے

منے ہیں کہ کسی کام میں اپنے غیر کی شرکت کو اس چیز میں کمزور سمجھے (یہ تو مطلق غیرت کی تفسیر ہے) اور جب غیرت کی نسبت حق تعالیٰ کی طرف کیجاوے تو اس کے یہ معنی ہوتے ہیں کہ وہ اپنے ساتھ غیر کی شرکت کو پسند نہیں فرماتے جو انکا خاص حق ہے یعنی عبادت و طاعت۔ اور جب غیرت کی ساتھ بندہ کو موصوف کیا جاوے تو اسکی دو قسمیں ہو سکتی ہیں۔ ایک یہ کہ کسی شے کیلئے غیرت کرے اور یہ قسم بندہ کی جانب سے باری تعالیٰ کے حق میں صادر ہو سکتی ہے اور صورت اسکی یہ ہے کہ بندہ سے یہ چاہے کہ اپنے حالات میں سے کوئی حال اور اوقات زندگی میں سے کوئی سانس حق تعالیٰ کے سوا کوئی اور کیلئے خرچ نہ کرے تو اس صورت میں مشارک (جو غیرت کی تفسیر میں مانوڑ ہے اُس) سے مراد یہ ہوگی کہ غیر اللہ کو اپنے حالات و مقامات میں شریک نہ ہونے دے (اور ظاہر ہے کہ یہ صفت محمود ہے کیونکہ اللہ تعالیٰ کے ساتھ کسی غیر کو کسی درجہ میں بھی شریک کرنا مذموم ہے۔

اور دوسری قسم غیرت عہد کی یہ ہے کہ کسی شے پر غیرت کرے اور وہ بندہ کی جانب سے حق تعالیٰ کی شان میں صادر نہ ہونی چاہئے۔ اور صورت اسکی یہ ہے کہ کوئی بندہ اس میں بغل اور غیرت کرے کہ حق تعالیٰ کسی دوسرے پر کیوں مہربان ہو۔ اور اس صورت میں مشارکت (جو تفسیر غیرت میں مانوڑ ہے) یہ ہوگی کہ کسی غیر کی شرکت بندہ کے ساتھ قرب خداوندی میں ہو (اور غیرت کی یہ دوسری قسم) جہالت ہے کیونکہ اس کا مقتضی تو یہ ہے کہ حق تعالیٰ کو اس کے سوا نہ کوئی پہچانے اور نہ اس کا کوئی ذکر کرے اور بعض اہل حال سے جو اس قسم کی غیرت منقول ہے وہ حالت سُکر (از خود رفتگی) پر معمول ہے جیسا کہ حضرت شبلی سے دریافت کیا

گیا کہ آپ کو راحت کس وقت نصیب ہو سکتی ہے۔ فرمایا کہ جب میں یہ دیکھوں کہ (میرے سوا) کوئی اُس کا ذکر کرنے والا نہیں۔ یہ سب مضمون رسالہ قشیرہ پرے تغیر الفاظ کے ساتھ مانوڑ ہے

استقامت کے بیان میں | حضرت شبلی رحمۃ اللہ علیہ سے نقل کیا جاتا ہے کہ استقامت یہ ہے کہ وقت (حاضرہ) کو قیامت سمجھو۔ یعنی ایسا سمجھنے سے تمام احوال و اعمال میں استقامت پیدا ہو جائے گی۔

اخلاص اور صدق کا بیان | میں نے اُستاذ ابو علی دقاق سے یہ فرماتے ہوئے سنا ہے کہ اخلاص اس کا نام ہے کہ (اپنے اعمال میں) مخلوق پر نظر کرنے سے بچے (یعنی نہ اُن کی وجہ سے کوئی عمل اختیار کرے نہ چھوڑے۔ جو کچھ کرے خدا کیلئے کرے) اور صدق یہ ہے کہ نفس کے مطالعہ سے پاک رہے (یعنی اپنے عمل میں نفسانی خواہشات اور اتباع ہوئی سے باز رہے) پس مخلص میں ریاہ نہیں ہو سکتی اور صادق کو خود بینی تکبر نہیں ہو سکتا اور حضرت ذوالنون مصری (متوفی ۲۶۹ھ) فرماتے ہیں کہ اخلاص اس کے بغیر مکمل نہیں ہو سکتا کہ اپنے اخلاص میں سچا ہو اور اخلاص پر ہمیشہ قائم رہے! اسی طرح صدق بغیر اس کے مکمل نہیں ہو سکتا کہ اپنی سچائی میں مخلص ہو اور اُس پر مداومت کرے اور حضرت یعقوب سوجی (جو حضرت جنید بغدادی کے ہم عصر ہیں) فرماتے ہیں کہ جب لوگ اپنے اخلاص کو خود بھی مشاہدہ کرنے لگیں (یعنی اس پر نظر ہونے لگے کہ ہم مخلص ہیں) تو اُن کا اخلاص اس کا محتاج ہو گیا کہ اس سے بھی اخلاص پیدا کر دیں۔ حضرت مصنف دامت برکاتہم فرماتے ہیں کہ وجہ یہ ہے کہ اپنے اخلاص پر خود نظر ہونا اسکی دلیل

ہے کہ وہ اپنے اخلاص میں سچے نہیں جیسا کہ حضرت ابوعلیؒ سے نقل ہو چکا ہے اور اخلاص بدوں صدق کے مکمل نہیں ہوتا جیسا کہ حضرت ذوالنون مصریؒ کے ارشاد مذکور سے معلوم ہوا۔ پس اپنے اخلاص پر خود نظر ہونا علامت اخلاص کے غیر مکمل ہونے کی ہے اسلئے یہ اخلاص محتاج اخلاص ہو گیا۔ اور حضرت فضیل ابن عیاضؒ (متوفی ۲۸۵ھ) فرماتے ہیں کہ لوگوں کی وجہ سے عمل کا چھوڑ دینا ریاء ہے اور ان کی وجہ سے کوئی عمل اختیار کرنا شرک ہے اور اخلاص یہ ہے کہ حق تعالیٰ تمہیں ان دونوں آفتوں سے محفوظ رکھے۔

حقیقت حیار حضرت ذوالنون مصریؒ (متوفی ۲۲۵ھ) فرماتے ہیں کہ حیار کی حقیقت یہ ہے کہ قلب میں ہیبت ہو اور اس کیساتھ اپنے گذشتہ گناہوں کی وحشت ہو۔

حیار کا اثر حضرت ذوالنونؒ نے یہ بھی فرمایا کہ محبت (کا خاصہ یہ ہے کہ وہ گویا ترقی کرتی ہے یعنی جب اس کا جوش ہوتا ہے تو زبان نہیں رکھتی) اور حیا خاموش کرتی ہے اور خوف بے چین کرتا ہے۔

حیار کی حقیقت دوسرے عنوان سے | استاد ابوعلی دقاق فرماتے ہیں کہ حیار دل کو بچھلاتی ہے۔ پھر فرمایا کہ حیار اسکا نام ہے کہ آدمی کا باطن اپنے گناہوں پر مولائی اطلاع کے خوف سے گھٹنے لگے اور بعض حضرات نے فرمایا ہے کہ حیار اسکا نام ہے کہ خداوند سجاد و تعالیٰ کی تعظیم و ہیبت کی وجہ سے قلب سمٹنے لگے۔ حیار کا منشاء و سبب | حضرت جنید بغدادی رحمۃ اللہ علیہ سے حیار کے متعلق دریافت کیا گیا تو فرمایا کہ جب آدمی حق تعالیٰ کی نعمتوں کا مشاہدہ کرتا

ہے اور اس کے ساتھ اپنی تقصیرات کا استحضار کرتا ہے تو ان دونوں کے ملنے سے ایک حالت پیدا ہوتی ہے اسی کا نام حیا ہے۔

حریت کے بیان میں | استاد ابوعلی دقاق فرماتے ہیں کہ خوب سمجھ لو کہ حریت (یعنی آزادی) حقیقی غلامی کے کمال میں ہے پس جب انسان کی غلامی عبودیت حق تعالیٰ کے لئے خاص ہو جاتی ہے تو اغیار کی غلامی سے اُس کی آزادی خالص ہو جاتی ہے لیکن جو شخص (حریت کے متعلق) یہ وہم کرے کہ بندہ کسی وقت اس ورجم پر پہنچ جاتا ہے کہ عبودیت کی باگ اُتار دے اور امر و نہی اور حدود و شریعہ سے باوجود وہتی ہوش و حواس آزاد ہو جائے تو ایسا خیال بالکل بے دین سے نکل جانے کا ہم معنی ہے اور قوم (صوفیاء) نے جس حریت کی طرف اشارہ کیا ہے وہ صرف یہ ہے کہ بندہ مخلوقات میں سے کسی چیز کا مقید و پابند نہ ہو بلکہ سب سے کیسو اور مطمئن نہ ہو نہ اسکی موجودہ دنیوی حاجات اپنا غلام بنائیں اور نہ نفسانی خواہشات اور نہ آئندہ کی تمنائیں اور نہ کسی حاجت اور مقصد کی طلب نہ دنیا کے متاع کی نہ آخرت کے متاع کی۔

ذکر کے بیان میں | بیان کیا جاتا ہے کہ اللہ کو دل سے یاد کرنا مریدین کی ایک تنہا چیز ہے جس کے ذریعہ وہ اپنے دشمنوں سے متغافلہ کرتے ہیں (اور) آفتوں کو جو اُن پر آنا چاہتی ہیں دفع کرتے ہیں۔ اور یہ کہ جو کوئی بلا بندہ کے قریب آتی ہے تو جب وہ اپنے دل سے اللہ تعالیٰ کی طرف متوجہ ہو جاتا ہے تو تمام ناگوار چیزیں اس سے ہٹ جاتی ہیں۔

ولایت کے بعض خواص | حضرت یحییٰ بن معاذؒ فرماتے ہیں کہ ولی

(میں دو خصلیں ہوتی ہیں) وہ ریا نہیں کرتا اور نفاق نہیں کرتا۔ اور جس کی یہ عادت ہو (ظاہر ہے کہ) اُس کے کس قدر تھوڑے دوست ہوں گے۔
ولی کی دشمنی میں مبتلا ہونیکے بعض اسباب | حضرت ابو تراب بخٹیؒ فرماتے ہیں کہ جب قلب اللہ تعالیٰ سے (معاذ اللہ) اعراض کرنے کا عادی ہو جاتا ہے تو اس کے ساتھ ہی یہ بات بھی اس میں پیدا ہو جاتی ہے کہ اولیاء اللہ کی بُرائی اور دشمنی میں مبتلا ہو جاتا ہے۔

دُعائے کے بیان میں | اہل طریق کا اس میں اختلاف ہے کہ دعا کرنا افضل ہے یا سکت اور راضی برضا رہنا (اور علامہ قشیرؒ نے اس کے متعلق مختلف اقوال نقل فرمائے ہیں جن میں سے ایک یہ ہے کہ) ایک جماعت نے فرمایا کہ بندہ پر یہ واجب ہے کہ زبان سے تو صاحب دعا ہو اور دل سے صاحب رضا، تاکہ دعا، رضا کی دونوں فضیلتوں کا جامع ہو جاوے۔ (حضرت جامع رسالہ دامت برکاتہم فرماتے ہیں کہ زبان سے صاحب دعا ہونے کے معنی یہ ہیں کہ زبان اور دل دونوں سے صاحب دعا ہو، نہ یہ کہ صرف زبان سے دعا کرے اور دل اس سے غافل ہو) کیونکہ غافل دل کے ساتھ دعا

حاشیہ ۱۲۹: حضرت مصنف رسالہ دامت برکاتہم نے جن حضرات صوفیہ کے حالات و مقالات اس رسالہ میں تحریر فرمائے ہیں ان کے ناموں کے ساتھ اس کا بھی التزام فرمایا ہے کہ ان کا سبق وفات ذکر کر دیا جاوے تاکہ ناظرین معلوم کر سکیں کہ یہ سب اقوال و احوال متقدمین اسلام اور ائمہ امت کے ہیں جس سے اعتماد اطمینان بڑھ جائے لیکن چونکہ ایک ہی نام بار بار آتا ہے اور ہر مرتبہ سبق وفات کا تذکرہ لازم معلوم ہوتا ہے مگر گذشتہ پر حوا کرنا بھی دشواری سے خالی نہیں ایسے یہ اختیار کیا گیا کہ ان حضرات کے سینہ وفات مع مختصر حال کے ختم پر ایک جگہ لکھ دتے جائیں تاکہ دونوں فائدے حاصل ہو جائیں۔ ۱۲ مخیر صغریٰ رحمہ

کرنے کی حدیث میں مذمت آئی ہے۔
اجابت و عار کی تاخیر کی ایک حکمت | حکایت ہے کہ یحییٰ بن سعید
 قطانؒ نے حق سبحانہ و تعالیٰ کی خواب میں زیارت کی تو عرض کیا یا اللہ میں بہت
 مرتبہ آپ سے دعا کرتا ہوں اور آپ قبول نہیں فرماتے۔ ارشاد فرمایا کہ اے
 یحییٰ میں تمہاری (دعا کی) آواز سننا چاہتا ہوں (اسلئے تاخیر کرتا ہوں تاکہ یہ
 آواز کا سلسلہ طویل ہو)۔

فقر کے حقوق | حضرت جنید رحمۃ اللہ علیہ نے فرمایا کہ اے جماعت فقراء
 (اولیاء اللہ) تم کو لوگ اللہ ہی کے نام سے پہچانتے ہیں اور اسی کی وجہ سے
 تمہاری تعظیم کرتے ہیں، تو (تم بھی) اس کا خیال رکھو کہ جب تم خلوت میں حق
 تعالیٰ کے سامنے ہو تو تمہارا معاملہ اس کیسہ تھک چکا ہو یا چمکے۔
فقیری کی بعض خصوصیات | حضرت ابراہیم بن ادھمؒ فرماتے ہیں کہ ہم نے
 فقیری طلب کی تو (خود بخود) غنی ہمارے سامنے آگیا اور لوگوں نے غنا طلب
 کیا تو فقیری (و محتاجی) اُن کے سامنے آئی۔

فضیلت فقر کا راز | حضرت یحییٰ بن معاذؒ کے سامنے لوگوں نے فقر و غنا
 کا تذکرہ کیا تو انہوں نے فرمایا کہ (عزیز و) کل (روز قیامت میں) نہ غنا کا کوئی
 وزن ہو گا نہ فقیری کا بلکہ درحقیقت وزن صبر و شکر کا ہے (یعنی اگر غنا پر شکر اور
 فقر پر صبر کیا جاوے تو دونوں محمود ہیں۔ ورنہ جس طرح شکر نہ کرنے کی صورت
 میں غنا مذموم ہے ایسے ہی صبر نہ کرنے کی صورت میں فقر بھی سودمند نہیں۔
 پس فضیلت فقر کا راز صبر ہے۔

تصوف کی حقیقت | حضرت عمر ابن عثمانؓ کی ”سے دریافت کیا گیا کہ تصوف کی حقیقت کیا ہے۔ فرمایا یہ کہ بندہ ہر وقت میں ایسی حالت میں رہے جو اُس وقت کے مناسب ہو اور شیخ ابوالحسن سیروانیؒ کا یہ مقولہ بھی اسی معنی پر محمول ہے کہ صوفی وہ ہے جو واردات کا تابع ہو نہ کہ اوراد و وظائف کا۔

ادب کا ہر دو باطن کا جمع کرنا | اور جب حضرت ابوحنیفہؒ ”بہما دو میں تشریف لگے“ تو حضرت جنیدؒ نے اُن سے فرمایا کہ آپ نے تو اپنے مریدین کو بادشاہوں کے سے آداب سکھائے ہیں، حضرت ابوحنیفہؒ نے فرمایا کہ ظاہری ادب و تہذیب باطنی ادب و تہذیب کی علامت ہے۔ اور حضرت شبلیؒ فرماتے ہیں کہ حق تعالیٰ سے عرض و معروض کرنے میں بے تکلفی کے الفاظ کہنا خلاف ادب ہے۔

محبت کا مقتضا ادب ہے یا سقوط ادب۔ ان دونوں میں تطبیق

حضرت جنیدؒ فرماتے ہیں کہ جب محبت کامل ہو جاتی ہے تو شرائط ادب ساقط ہو جاتی ہیں۔ اور حضرت ابو عثمانؒ فرماتے ہیں کہ جب محبت کامل ہو جاتی ہے تو عجب کے ذمہ ادب کی رعایت زیادہ مؤکدہ اور ضروری ہو جاتی ہے۔ حضرت مصنف رسالہ دامت برکاتہم فرماتے ہیں کہ اول (یعنی سقوط ادب) محبت کا اثر اُس وقت ہے جبکہ محبت معرفت پر غالب ہو اور دوسری حالت (یعنی ادب کا اور زیادہ مؤکدہ ہونا) اُس وقت ہے جبکہ معرفت محبت پر غالب ہو۔ اور ان دونوں حالتوں کی تطبیق میں اور بھی مختلف احوال ہیں اور میں نے جو کچھ لکھا ہے وہ میرا ذوق ہے۔

سفر کے بعض احکام اور آداب کے بیان میں | حضرت استاذ علی خواص فرماتے ہیں کہ طائفہ رصوفیہ اس بارہ میں مختلف ہیں۔ بعض حضرات کو سفر پر ترجیح دیتے ہیں اور ساری عمر سوائے فرض کے جیسے حج ہے کوئی سفر نہیں کیا اور اکثر عمر ان کی اقامت، وحضریٰ میں گزاری جیسے حضرت جنید اور سہل بن عبد اللہ اور ابو یزید بطنامی اور ابو حفص وغیرہم اور بعض حضرات نے سفر کو حضر پر ترجیح دی ہے اور اکثر عمر سفر میں ہی گزاری، یہاں تک کہ دنیا سے رخصت ہو گئے۔ مثل ابو عبد اللہ مغربی اور ابراہیم بن ادھم وغیرہم کے اور بہت سے مشائخ نے زمانہ شباب اور اوائل عمر میں سفر اختیار کیا پھر آخر میں سفر ترک کر کے ایک جگہ قیام کر لیا۔ جیسے حضرت ابو عثمان حیری اور شبلی وغیرہ۔ اور ان میں سے ہر ایک کے کچھ اصول ہیں جن پر انہوں نے اپنے طریقہ کی بنا کی ہے۔ حضرت مصنف دامت فواہلہم فرماتے ہیں کہ اصل شرط اس طریق کی اجتماع خواطر ہے (یعنی خیالات کو ایک مرکز پر جمع کرنا اور قلب کو مشغول کرنے والے امور سے پرہیز کرنا) اور یہ اجتماع خواطر کسی کو سفر میں حاصل ہوتا ہے کسی کو حضر میں (پس جس کو حضر میں حاصل ہو اُس نے حضر کو اختیار کیا اور جس کو سفر میں حاصل ہو اُس نے سفر کو اختیار کر لیا۔ اور جس کو یہ جمعیت کبھی سفر میں اور کبھی حضر میں حاصل ہوئی اُس نے ہر وقت کے مناسب سفر یا حضر اختیار کیا۔ اور حضرت یعقوب سوئی فرماتے ہیں کہ مسافر سفر میں چار چیزیں کا محتاج ہے۔ ایک علم جو اُس کی اصلاح کرتا رہے (یعنی اس کو سیدھے راستے چلائے۔ اور کج روی سے بچائے) دوسرے تقویٰ جو اس کو ناجائز چیزوں میں مبتلا

ہونے سے محفوظ رکھے۔ تیسرے شوق جو اس کو اعمال صالحہ پر آمادہ کرے
یعنی انبساط و انشراح جو اس کو اوراد و معمولات کے پورا کرنے پر آمادہ
رکھے اور بوجہ سفر کے اس کے اندر سستی اور کسل نہ آنے دے۔ اور
چوتھے خلق جو اس کی حفاظت کرے یعنی جس کے سبب اُن لوگوں سے
تنگدل اور پریشان نہ ہو جن سے اُس کو ایذا پہنچے (حضرت مصنف و امت
فضا بھم فرماتے ہیں کہ جو شخص ان چاروں کا جامع نہ ہو اُس کی حالت کے مناسب
یہی ہے کہ وہ سفر چھوڑ دے اور کسی شیخ کی خدمت کو لازم پکڑے جو اس
کی تادیب و اصلاح کرے۔

صحبت کے بعض آداب | صحبت تین قسم پر ہے۔ اول اُس شخص
کے ساتھ جو رتبہ میں تم سے بڑا ہے۔ اور اس شخص کیساتھ صحبت درحقیقت
خدمت ہے۔ دوسرے صحبت اس شخص کیساتھ جو مرتبہ میں تم سے چھوٹا ہے
اور یہ قسم صحبت کی مقبوع (یعنی بڑے) پر شفقت و رحمت کو لازم قرار دیتی
ہے اور تابع (یعنی چھوٹے) پر موافقت اور تعظیم و احترام کو واجب کرتا ہے
ہے۔ تیسرے برابر کے درجہ کے لوگوں کی صحبت ہے اور اس کا مبنی ایثار
اور عالی ظرفی پر ہے (یعنی مناسب یہ ہے کہ اپنے رفقاء کیساتھ ایثار اور عالی
ظرفی کا معاملہ کرے) پس جو شخص کسی ایسے شخص کی صحبت میں رہے جو مرتبہ
میں اس سے بڑا ہے، تو لائق اس کیلئے یہ ہے کہ (اُس کے افعال و اقوال پر اعتراض
نہ کرے) بلکہ جو کچھ اُس سے ظاہر ہو اس کو کسی لچھے عمل پر محمول کرے اور اس
کے احوال کی تصدیق کرے۔ میں نے منصور بن خلف مغربی سے سنا جبکہ اُن

سے ہمارے بعض رفقا نے دریافت کیا کہ آپ ابو عثمان مغربی کی صحبت میں کتنا عرصہ رہے تو انہوں نے اسکو تیز نظر سے دیکھا اور فرمایا کہ میں اُن کا مصاحب نہیں رہا بلکہ ایک مدت تک اُن کی خدمت میں رہا ہوں۔

اور جبکہ تمہاری صحبت میں کوئی ایسا شخص رہے جو مرتبہ میں تم سے کم ہے تو اُس کے حقوق صحبت میں خیانت تمہاری جانب سے یہ ہے کہ اُس کی حالت میں جو نقصان ہو اُسپر اُسکو متنبہ نہ کرو۔ ابو خیر تیناتی نے جعفر بن محمد بن نصیر کے پاس لکھ کر بھیجا کہ فقراء (یعنی مریدین) کے جاہل رہنے کا وبال تم لوگوں پر ہے کیونکہ تم لوگوں نے اپنے نفوس کیساتھ مشغول ہو کر انکی اصلاح کو چھوڑ دیا جس سے وہ جاہل رہ گئے اور جب تم کسی ایسے شخص کی صحبت میں ہو جو درجہ میں تمہارے برابر ہے تو (صحیح) راستہ تمہارے لیے یہ ہے کہ اُس کے عیوب سے چشم پوشی کرو اور جب تک ممکن ہو اُن کے بہر فعل و قول کو تاویل کر کے کسی اچھے عمل پر محمول کرو اور اگر کوئی تاویل نہ ہو سکے تب بھی اپنے نفس کا قصور سمجھو اور اس کیساتھ نرمی اور موافقت کا معاملہ کرتے رہو۔

میں نے استاذ ابو علی دقاق سے سنا ہے وہ فرماتے تھے کہ احمد بن ابی الحواری نے فرمایا کہ میں نے ابوسلیمان دارانی سے ذکر کیا کہ فلاں شخص کو میرا دل قبول نہیں کرتا۔ حضرت سلیمان نے فرمایا کہ دل میرا بھی اُسکو قبول نہیں کرتا۔ لیکن اے احمد شاید یہ آفت خود ہمارے نفس کی ہو کہ ہم چونکہ مرہ صالحین سے نہیں ہیں اسلئے صالحین سے ہیں محبت بھی نہیں۔ (مطلب یہ تھا کہ شاید وہ شخص صالح ہو اور ہمارا دل اُس کو اسلئے قبول نہ کرتا ہو کہ ہم صالح نہیں ہیں۔)

اور یوسف بن حسین فرماتے ہیں کہ میں نے ذوالنونؒ سے دریافت کیا کہ میں کیسے شخص کی صحبت میں رہوں۔ فرمایا اس کی محبت میں رہو جس سے تم اپنا کوئی غمی سے مخفی بنسید جس کی خداوند تعالیٰ کو خبر ہے نہ چھپاؤ۔

باب: دنیا سے نصرت ہونے کی بوقت بزرگوں کے احوال کے بیان میں

استاذ ابوعلیؒ فرماتے ہیں کہ صوفیاء کرام رحمہم اللہ تعالیٰ کے حالات بوقت نزع مختلف ہوئے ہیں۔ بعض پر ہدایت کا قلبہ ہوتا ہے بعض پر رجاہ کا اور بعض پر اس حالت میں ایسی چیزیں (نعار آخرت یا بشارات) منکشف کر دیجاتی ہیں جو اس کیلئے سکون و اطمینان کا سبب ہو جاتی ہیں۔

نزع کے وقت بجائے ذکر کے مذکور (حق تعالیٰ) کی طرف متوجہ ہونا بعض بزرگوں سے حالت نزع میں کہا گیا کہ لا الہ الا اللہ کہو۔ تو فرمایا کہ تم کب تک مجھ سے یہ کہتے رہو گے حالانکہ میں حق تعالیٰ ہی کی محبت میں حل ہو رہا ہوں۔ اور بعض لوگوں نے بیان کیا کہ میں حضرت مشاد دینوریؒ کی خدمت میں ان کی وفات کے وقت حاضر تھا ان سے کہا گیا کہ تم بیماری کو کیسا پاتے ہو۔ فرمایا کہ بیماری سے پوچھو کہ وہ مجھے کیسا پاتی ہے۔ پھر ان سے کہا گیا کہ لا الہ الا اللہ کہیے۔ تو دیوار کی طرف چہرہ پھیر لیا اور فرمایا کہ میں نے اپنی پوری ہستی کو تیری ہستی پوری کے لئے فنا کر دیا۔ یہی جزا ہے اس شخص کی جو آپ سے محبت کرے۔

اور ابو محمد دہلیؒ سے وفات کے وقت کہا گیا کہ لَا إِلَهَ إِلَّا اللَّهُ کہو تو فرمایا کہ یہ وہ چیز ہے جس کو ہم (غوب) سمجھ چکے ہیں اور اُسی پر فنا ہو رہے ہیں اس کے بعد یہ شعر پڑھا (ترجمہ شعر) جب میں اُس کا عاشق ہو گیا تو اُس نے ناز کا لباس پہن لیا اور مجھ سے اعراض کرنے لگا اور اس پر راضی نہیں ہوا کہ میں اس کا غلام بنوں۔ یعنی اس کو ادائے حق کے لئے کافی نہیں سمجھا) اور حضرت شبلیؒ سے اُن کی وفات کے وقت کہا گیا کہ لَا إِلَهَ إِلَّا اللَّهُ کہو تو یہ شعر پڑھا (ترجمہ شعر) اس کی سلطانی محبت نے کہا کہ میں رشوت قبول نہیں کیا کرتا۔ تم اُس سے اُسی کی قسم دیکر پوچھو کہ پھر وہ کیوں میرے قتل کے درپے ہے۔ (مطلب شاید یہ ہے کہ عدالت عشق میں رشوت سے تو کام نہیں چلتا کہ اس کے ذریعہ جان بچ سکے اب تم خود سلطان محبت ہی سے دریافت کرو کہ مجھے کس گناہ میں قتل کیا جاتا ہے اور یہ عنوان عاشقانہ ہے اس پر شبہ سود ادب کا نہ کیا جائے) حکایت ہے کہ اُن سے یعنی (حضرت ابوالحسن نورانی رحمۃ اللہ علیہ سے بوقت وفات) کہا گیا کہ لَا إِلَهَ إِلَّا اللَّهُ کہو۔ انہوں نے فرمایا کہ کیا میں اُسی کے پاس نہیں جا رہا ہوں اور ابوطی روذ باریؒ کی حکایت ہے کہ انہوں نے فرمایا کہ میں جنگل میں ایک جوان سے بلا اس نے جب مجھے دیکھا تو کہنے لگا کہ کیا (میرے) محبوب کے لیے یہ کافی نہ تھا کہ مجھے اپنی محبت میں مشغول و مشغوف کر لیا تھا۔ یہاں تک کہ مجھے (ظاہری طور پر بھی) بیمار کر دیا اس کے بعد میں نے دیکھا کہ فوراً ہی اُس کا نزع شروع ہو گیا۔ میں نے اس سے کہا کہ لَا إِلَهَ إِلَّا اللَّهُ

کہو۔ اس نے یہ اشعار پڑھے (ترجمہ اشعار) اے وہ ذات کہ میرا
بدون اس کے بناہ نہیں ہو سکتا اگرچہ وہ مجھے عذاب و تکلیف پہنچائے
اور اے وہ ذات کہ جس نے میرے قلب پر ایسا قبضہ کیا ہے کہ اس کی
کوئی حد نہیں ہے۔

اور حضرت جنیدؒ سے (بوقت وفات) کہا گیا کہ لا الہ الا اللہ کہو
فرمایا کہ میں اُسے بھولا ہوا نہیں ہوں کہ (از سرنو) یاد کروں۔ اسکے بعد یہ
اشعار پڑھے (ترجمہ اشعار) وہ (ہر وقت) میرے دل میں حاضر اور اُس کی
آبادی و رونق کا سبب ہے۔ میں اُسے بھول نہیں گیا کہ (از سرنو) یاد کروں
وہی میرا آقا اور معتد ہے اور میرا اُس سے تعلق کا حصہ کامل ہے۔ (فتیہ)
فرماتے ہیں کہ) میں نے عبد اللہ بن یوسف اصہبانی سے یہ کہتے ہوئے
سنا کہ میں نے ابوالحسن بن عبد اللہ طرسوسی سے سنا وہ بواسطہ علوش دینوی
حضرت مزین کبیر سے نقل کرتے تھے کہ انہوں نے فرمایا کہ میں مکہ مکرمہ میں
تھا کہ اچانک مجھے (باطن میں) ایک اضطراب پیش آیا۔ میں مدینہ طیبہ کا ارادہ
کر کے شہر سے نکلا۔ جب بیرمعونہ کے پاس پہنچا اچانک ایک جوان کو
زمین پر پڑا ہوا دیکھا۔ میں اس کے پاس گیا، دیکھا تو وہ نزع کی حالت میں
تھا۔ میں نے اس کو لا الہ الا اللہ کی تلقین کی۔ اس نے آنکھیں کھولیں
اور یہ شعر پڑھا (ترجمہ) اگر میں مر رہا ہوں تو کیا حرج ہے کیونکہ عشق الہی
میرے دل میں بھرا ہوا ہے اور شریف لوگ عشق ہی کی بیماری سے مرا
کرتے ہیں۔ اسکے بعد ایک نعرہ مارا اور انتقال کر گئے۔ میں نے غسل و
نہ مزین حاصہ عربیہ میں خط بنایا اے حام کو کہا جاتا ہے۔ یہ بزرگ ہی کام کرتے تھے۔ ۱۱ محمد شفیق

کفن دیکر نماز جنازہ پڑھی۔ جب دفن سے فارغ ہوا تو میرے قلب کا اضطراب اور سفر کا ارادہ سب ختم ہو گئے۔ میں واپس مکہ معظمہ آ گیا۔
 وف گویا اللہ تعالیٰ نے وہ تقاضا سفر کا اس نوجوان کی خدمت کیلئے پیدا کیا تھا۔
 اور میں نے محمد بن عبد اللہ صوفی سے سنا وہ بواسطہ ابو عبد اللہ بن خفیف نقل کرتے تھے کہ میں نے ابو الحسن مزینؒ سے سنا کہ جب حضرت ابو یوسف نہر جوری مرض وفات میں تھے تو میں نے اُن سے کہا کہ لا الہ الا اللہ کہو۔ وہ مسکرائے اور فرمایا کہ مجھ سے کہہ رہے ہو۔ قسم ہے اس ذات کی جو ذاتِ حق موت چکھنے سے بری ہے کہ میرے اور اُسکے درمیان بجز حجاب کبریائی کے اور کوئی حجاب نہیں ہے۔ اس کے بعد ہی فوراً انتقال فرما گئے۔ ابو الحسن مزین جب اس حکایت کو ذکر کرتے تو رویا کرتے تھے اور اپنی داڑھی پکڑ کر کہا کرتے تھے کہ بڑے شرم کی بات ہے کہ مجھ جیسا ایک حجام اولیاء اللہ کو کلمہ شہادت کی تلقین کرے۔

حضرت جامع رسالہ دامت برکاتہم فرماتے ہیں کہ شاید ان حکایات سے کسی کو یہ وہم ہو کہ ان حضرات اکابر نے ذکر اللہ سے اعراض کیا حاشا دکلا۔ بلکہ حقیقت اسکی یہ ہے کہ یہ حضرات بجائے ذکر الفاظ کے خود ذاتِ مذکور کی طرف متوجہ اور اُس میں محو تھے اور یہ بڑی عالیشان حالت ہے۔ مگر اُس سے زیادہ اعلیٰ درجہ کی حالت یہ ہے کہ دونوں (یعنی ذکر اور توجہ الی ذاتِ المذكور) کو جمع کرے جیسا کہ اکثر اصحاب مقامات کا یہی حال تھا۔ اور میں نے یہ حکایات منفرد اسلئے ذکر کر دی ہیں کہ متاخرین میں سے بعض بزرگوں کو اس قسم کا واقعہ پیش آیا جیسا کہ ہمارے

شیخ ایشخ کے ایک مرید حضرت شیر خاں کا واقعہ مجھے پہنچا ہے کہ جب اُن کی وفات قریب آئی اور اُن کو ذکر کی تلقین کی گئی تو انہوں نے موافقت نہ کی۔ لوگوں نے حضرت شیخ کو اطلاع دی وہ تشریف لائے اور پوچھا کیا حال ہے، کہا الحمد للہ خیریت سے ہوں لیکن لوگ مجھے ذاتِ مسمیٰ کے شغل سے شغلِ اسم میں لگانا چاہتے ہیں آپ ان کو منع فرما دیجئے (انتہی) میں نے حضراتِ سلف کے یہ نظائر اسلئے جمع کر دیے ہیں تاکہ متاخرین پر بدگمانی نہ کی جاوے۔

معرفت الہیہ کے بعض آثار | کہا گیا ہے کہ عارف جو کچھ کہتا ہے اُس کا درجہ اُس سے مافوق ہوتا ہے اور (محض) عالم (جو عارف نہ ہو) جو کچھ زبان سے کہتا ہے اُس کا حال اُس سے کم ہوتا ہے۔ حضرت جامع رسالہ فرماتے ہیں کہ اس کی وجہ یہ ہے کہ عارف جس حال میں ہوتا ہے وہ اکثر ایسا ہوتا ہے کہ احاطہ تقریر سے باہر ہوتا ہے اسلئے اُس کا حال اپنے قال سے بالاتر ہوتا ہے اور محض) عالم کے پاس اکثر صرف قال ہوتا ہے جو بدرجہ حال اُسے حاصل نہیں ہوتا۔ اسلئے اس کا درجہ اپنے قال سے کم رہتا ہے۔

حضرت رویمؒ فرماتے ہیں کہ عارفین کی ریاء مریدین کے اخلاص سے افضل ہے۔ حضرت جامع رسالہ فرماتے ہیں کہ اس کی وجہ یہ ہے کہ مراد اس ریاء سے ریاء شرعی نہیں بلکہ محض لغوی ریاء ہے۔ یعنی اپنے عمل کو مریدین کے نفع کے لئے ان کو دکھلانا اور ان پر ظاہر کرنا۔ اور اپنے ذاتی نفع کیساتھ جب دوسروں کی نفع رسانی بھی جمع ہو جاوے تو ظاہر ہے کہ وہ تنہا اپنے نفس کو نفع پہنچانے سے افضل ہے۔

حضرت جنیدؒ سے دریافت کیا گیا کہ عارف کون ہے۔ فرمایا کہ پرانی کارنگ وہی ہوتا ہے جو اُس برتن کا رنگ ہو۔ مطلب یہ ہے کہ عارف وہ ہے جو اپنے واردات و حالات کے تابع ہو۔ حضرت جامع رسالہ ادا اللہ تعالیٰ افاضاتہ فرماتے ہیں کہ اسکا یہ مطلب نہیں ہے کہ عارف ابن الوقت (بمعنی مطلوب الحال) ہوتا ہے بلکہ مراد یہ ہے کہ وہ ابوالوقت (یعنی اپنے حال پر قابو یافتہ) ہوتا ہے مگر اس کیساتھ وہ ہر حال کے حقوق کی رعایت رکھتا ہے کیونکہ تجلیات و واردات کا ادب بھی ہے کہ اُن کے حقوق کی رعایت کی جاوے۔ نیز حضرت جامع فرماتے ہیں کہ میں نے یہ دونوں آخری مقولے اپنے شیخ قدس اللہ سرہ سے بطور متن سنے تھے۔ پھر میں نے اپنے ذوق سے اُن کی مذکور الصدور شرح کر دی ہے اور یہ ذوق بھی حضرت شیخ قدس سرہ ہی کے فیض سے مستفاد ہے۔

عارف پر بکار عین کا غلبہ نہ ہونا | حضرت ابوسعید خرازیؒ سے سوال کیا گیا کہ کیا عارف کسی وقت ایسی حالت پر پہنچ جاتا ہے کہ اس کو روزانہ آئے۔ فرمایا ہاں۔ کیونکہ روحانیہ الی اللہ کی حالت میں ہوتا ہے۔ پھر جب وہ حقائق قرب کی منزل پر مقام کرتے ہیں اور وصول الی اللہ کا ذائقہ اس کے فضل سے چکھتے ہیں تو اُن سے یہ کیفیت بکار زائل ہو جاتی ہے۔ حضرت جامع و امت فیوضہ فرماتے ہیں کہ اس سے نفس بکار کی نفی منظور نہیں، بلکہ غلبہ بکار کی نفی مقصود ہے اور اُس سے بھی بکار عین کے غلبہ کی نفی مراد ہے بکار قلب کی نہیں۔ پھر یہ بھی اکثری حکم ہے قاعدہ کلیہ نہیں کیونکہ سالکین کی استعدادیں اقضاء احوال میں مختلف ہوتی ہیں۔

باب المحبت

بعض علامات محبت | حضرت یحییٰ بن معاذؒ فرماتے ہیں کہ حقیقت محبت کی یہ ہے کہ جہاں محبوب سے اس میں کمی نہ آوے اور محبوب کے احسان سے اُس میں زیادتی پیدا ہو۔ حضرت جامع رسالہ (متقی اللہ من برکاتہ باد فرحظہ) فرماتے ہیں کہ مراد جہاں محبوب سے (انجگہ) یہ ہے کہ ایسے احسانات میں کمی کر دیکھا دے جو مذاق نفس کے موافق ہوں اور اس کے مقابلہ میں احسان محبوب سے مراد احسانات میں زیادتی کرنا ہے۔ احقر مترجم کہتا ہے کہ حضرت جامع دامت برکاتہم نے جہاں کی تفسیر میں الملائم للنفس (یعنی مقتضایہ نفس کے مطابق) کی قید سے ایک نہایت اہم اور مفید چیز کی طرف اشارہ فرمایا ہے کہ جس چیز کو ہم تلیل احسان کہتے ہیں درحقیقت وہ بھی تلیل احسان نہیں بلکہ صرف احسان کا عنوان اور رنگ بدلنا ہے کہ وہ تقاضائے نفسانی کے مطابق نہ رہا اگرچہ اسکی مجموعی حالت کے مطابق وہ ہی تکثیر احسان ہے کہ ۷

خواجہ خود روش بندہ پروری داند

اسی کے متعلق ارشاد ہے عسی ان تکرہوا شینا وھو خیر لکم۔

اور اسی لئے محققین کا ارشاد ہے کہ ۷

در طریقت ہرچہ پیش سالک آید خیر اوست

اور اسی کو حضرت شیخ العرب والعم حضرت مولانا محمود حسن صاحب

قدس سرہ نے اپنے ایک شعر میں فرمایا ہے ۷

اُسکے آغوش میں ہیں ہزاروں رحمت اُسکے ہر لطف میں ہیں سیکڑوں لطف و کرم

محبت و معرفت میں تفاضل | حضرت سمنونؒ محبت کو معرفت سے افضل قرار دیتے تھے اور اکثر حضرات معرفت کو محبت سے افضل قرار دیتے ہیں حضرت جامع مدظلہم فرماتے تھے کہ میرا ذوق یہ ہے کہ اپنی ذات کے اعتبار سے تو محبت معرفت سے افضل ہے مگر ثمرات و نتائج کے اعتبار سے معرفت افضل ہے۔

باب الشوق

بعض علامات شوق | حضرت ابو عثمانؒ فرماتے ہیں کہ علامت شوق کی یہ ہے کہ راحتِ اخروی کے ساتھ موت محبوب ہو۔ حضرت جامع رسالہ فرماتے ہیں کہ جب موت کی وجہ سے تو یہ لوگ اُن محبوبین اور خائفین سے ممتاز ہو جاتے ہیں جو لذت دنیویہ کے انہماک کی وجہ سے موت کو پسند نہیں کرتے۔ اور راحت کی قید سے اُن لوگوں سے امتیاز ہو جاتا ہے جو غلو میں مبتلا ہیں۔ کیونکہ یہ لوگ اس کے مدغمی ہوتے ہیں کہ خواہ آخرت میں راحت نصیب ہو یا نہ ہو ہمیں بہر حال موت مطلوب و مرغوب ہے۔ اور یہ غلو کی حالت اُن کے شکوک کا نتیجہ ہے۔ ورنہ مصیبتِ آخرت برداشت کرنے کی مجال کس کو ہے۔

باب: قلوب مشائخ کے تحفظ کے بیان میں

شیخ کے قلب کو مکدر کر نیکا و بااں | میں نے اسٹاذ ابو علی دقاقؒ سے سنا ہے کہ ہر افتراق کی ابتداء شیخ کی مخالفت سے ہوتی ہے۔ مطلب یہ ہے کہ جو شخص اپنے شیخ کی مخالفت کرتا ہے وہ اُس کے طریقہ پر باقی نہیں رہتا۔

اور ان کے درمیان باطنی علاقہ قطع ہو جاتا ہے۔ اگرچہ مکان میں اجتماع بھی رہے پس جو شخص کسی شیخ کی صحبت میں رہے پھر اپنے دل سے اُس پر اعتراض کرے تو اُس نے عہد صحبت کو توڑ دیا اور اس پر توبہ واجب ہو گئی۔ علاوہ اس کے صوفیاء کرام نے یہ بھی فرمایا ہے کہ حقوق مشائخ کے خلاف کرنے کی کوئی توبہ معافی نہیں۔ حضرت جامع و امت افاضاتہ فرماتے ہیں کہ وجوب توبہ سے وجوب شرعی مراد نہیں بلکہ اُس خاص شیخ سے نفع حاصل کرنے کے لئے توبہ شرط ہے کیونکہ نفع کی شرط اصل میں انشراح و انبساط ہے اور وہ عاودہ عود نہیں کرتا۔ مگر یہ حکم اکثری ہے کلی نہیں۔

شیخ کی رضا و ناراضگی کے نتائج اکثر شیخ کی موت کے بعد ظاہر ہوتے ہیں

میں نے شیخ احمد بن یحییٰ الابیوریؒ سے سنا ہے کہ جس سے شیخ راضی ہوتا ہے شیخ کی حیات میں اُس کی جزا اُس کو نہیں دی جاتی تاکہ اُس کے قلب سے شیخ کی تعظیم کم نہ ہو جاوے۔ جب شیخ کی وفات ہو جاتی ہے اس وقت اللہ تعالیٰ رضا شیخ کی جزا حسن ظاہر فرماتے ہیں۔ اسی طرح جس شخص سے شیخ کا قلب متغیر ہو گیا ہو اس کا بدلہ بھی اُس کو شیخ کی حیات میں نہیں دیا جاتا تاکہ شیخ اس پر مہربان نہ ہو جاوے۔ کیونکہ عفو و کرم ان حضرات کی طبیعت میں داخل ہوتا ہے۔ پھر جب شیخ کی وفات ہو جاتی ہے اُس وقت اُس کی ناراضی کا بدلہ دیا جاتا ہے۔

حضرت جامع و امت فیوہم فرماتے ہیں کہ یہ ایک عجیب تدقیق ہے کہ بہت کم لوگ اس پر متنبہ ہوتے ہیں لیکن یہ بھی اکثری ہے اور

کبھی کبھی اس کے خلاف واقع ہونا بھی ممکن ہے اور حکمتِ خدا اس مقولہ کی خود اُس کے اندر مذکور ہے۔

احقر مترجم کہتا ہے کہ شیخ کی ناراضی کا بدلہ اُس کی حیات میں نہ ملنا اس کی حکمت شاید یہ بھی ہو کہ اس شخص کو مہلت دی جاتی ہے کہ اس عرصہ میں راضی کرے جیسا کہ سیناٹ کے لکھنے والے فرشتہ کو اعمالِ نادمہ میں گناہ لکھنے سے اُس وقت تک روکا جاتا ہے جب تک اسکے باز آ جانے کا احتمال رہتا ہے اور یہ وجہ اقرب الی الرحمة الوا سبعة ہے جیسا کہ وجہ اقل اقرب الی التشدید فی حقوق الاشخ ہے۔

بَابُ السَّمَاعِ

سماع کے بارہ میں تفصیل | علامہ قشیری اپنی سند کے ساتھ حضرت جنیدؒ سے نقل فرماتے ہیں کہ وہ فرماتے تھے کہ سماع اس شخص کے لئے توفیق ہے جو اس کو طلب کرے اور اس شخص کے لئے راحت کا سبب ہے جو اس کو (اتفاقی) پالے۔ حضرت جامع دامت برکاتہم فرماتے ہیں کہ طلب کرنے کی مراد یہ ہے کہ خود سماع کا قصد کرے اور (بلا اضطراباطنی) کے تکلفاً اُس میں مشغول ہو اور مصادفت سے مراد یہ ہے کہ کسی وقت باطنی اضطراب اس کی طرف پیدا ہو جائے۔

اور حضرت ابوعلیٰ روذباریؒ سے سماع کے متعلق دریافت کیا گیا تو فرمایا کہ کاش ہم اُس سے برابر سر بر چھوٹ جائیں (یعنی نہ اس کا کچھ نفع ہو

نہ وبال :-

اور حضرت عبداللہ بن محمدؒ فرماتے ہیں کہ میں نے حضرت جنیدؒ کو یہ فرماتے ہوئے سنا ہے کہ جب تم کسی مرید کو دیکھو کہ وہ سماع سے رغبت رکھتا ہے تو سمجھ لو کہ اُس میں اب تک آوارگی کا کچھ بقیہ موجود ہے۔ اور حضرت ابوسلیمان دارانیؒ سے سماع کے بارہ میں سوال کیا گیا تو فرمایا کہ جو قلب خوش آوازی کا ارادہ کرتا ہے وہ قلب ضعیف ہے۔

سماع سے اُس کی دوا کی جاتی ہے جیسے بچہ جب سونا چاہتا ہے تو پھر (خوش آوازی وغیرہ سے) اس کی نیند کے لئے تدبیر کی جاتی ہے۔ اور حضرت ابوسلیمانؒ نے یہ بھی فرمایا کہ خوش آوازی قلب میں کوئی نئی چیز پیدا نہیں کرتی بلکہ جو کچھ مادہ (غیر یا شرکاء) قلب میں مرکوز ہوتا ہے اسکو حرکت دیدیتی ہے۔ اور میں نے اُستاذ ابوعلی دقاقؒ سے سنا ہے کہ ایک مجلس میں ابو عمرؒ بن نجیدؒ اور حضرت نصر آبادیؒ اور چند اور لوگ جمع ہوئے تو نصر آبادیؒ نے فرمایا کہ میں تو یہ کہتا ہوں کہ جب قوم جمع ہو تو ایک آدمی کچھ کہے۔

(مراد سماع مباح ہے) اور باقی سب خاموش رہیں یہ اس سے بہتر ہے کہ وہ کسی کی غیبت کریں۔ حضرت ابو عمرؒ نے فرمایا کہ اگر تم تیس برس تک غیبت کرتے رہو اس کا وبال اس سے کم ہے کہ تم سماع کی حالت میں ایسے آثار اپنے اوپر ظاہر کرو جن کیساتھ تم درحقیقت متصف نہیں۔

حضرت جامع دامت افاضاتہؒ فرماتے ہیں کہ وجہ اس کی یہ ہے کہ غیبت ایک محصیت ظاہرہ ہے جس کو غیبت کرنے والا بھی محصیت سمجھتا

ہے اور ایسے حال کا اظہار کرنا جس کے ساتھ درحقیقت متصف نہیں، ایک معصیت باطنہ ہے جس کو کرنے والا معصیت ہی نہیں سمجھتا بلکہ بعض اوقات اس کو کمال اور قرب سمجھتا ہے۔ اور ظاہر ہے کہ ایسی معصیت زیادہ شدید اور خوفناک ہے۔

اور کہا گیا کہ بعض حضرات نے خواب میں آنحضرت صلی اللہ علیہ وسلم کی زیارت کی۔ آپ نے فرمایا کہ اس میں (یعنی سماع میں) غلطی زیادہ ہوتی ہے۔ حضرت جامع رسالہ متعنا اللہ تعالیٰ بفیوضہ فرماتے ہیں کہ یہ مذکورین حضرات اکابر وہ ہیں جو سماع کے بارہ میں کچھ توسع فرماتے تھے۔ پھر دیکھئے کہ ان حضرات نے اسیں کس قدر تنگی فرمائی اور قیدیں بڑھائی ہیں تو ان حضرات کا حال آپ خود سمجھ سکتے ہیں جو اوّل ہی سے اسیں تنگی کرتے تھے۔ اور خلاصہ کلام یہ ہے کہ سماع کی مضرت بہ نسبت نفع کے زیادہ اور اقرب ہے۔ ہم اللہ تعالیٰ سے عافیت و سلامت اور عزائم امور پر استقامت طلب کرتے ہیں۔

اختر مترجم کہتا ہے کہ اس جگہ مناسب معلوم ہوا کہ اپنے شیخ جامع رسالہ دامت برکاتہم کا وہ مقولہ بھی لکھ دیا جاوے جو چند مرتبہ آپ کی زبان فیض ترحم سے سنا ہے کہ بڑی بات سماع کے بارے میں قابل ذکر یہ ہے کہ تصوف کے سلاسل اربعہ میں سے کسی اہل طریق نے سماع کا معمولات کے طور پر کسی کو امر نہیں فرمایا حالانکہ معمولات مشائخ میں بہت سے وہ اشغال بھی ہیں جو تجربہ سے نافع ہونے کی بناء پر دوا کے درجہ میں جوگیوں سے لے لئے گئے ہیں جیسے جس دم وغیرہ۔ جیسا کہ غزوۂ خندق میں آنحضرت صلی اللہ

علیہ وسلم نے خندق کا استعمال اہل فارس کے معمولات سے لیا۔ الغرض
اگر سماع کو بطور عادت نافع اور مقصود سمجھا جاتا تو جس طرح دوسرے نافع
اشغال و اوراد کی تعلیم دی جاتی ہے اسی طرح اس کی بھی تعلیم ہوتی۔ واللہ
تعالیٰ ولی التوفیق والیہ المتاب فی کل باب

تتمت

رسالہ کا حصہ اول تمام ہوا۔ اسکے بعد حصہ دوم آتا
ہے انشاء اللہ تعالیٰ



حصہ دوم

مقالات صوفیہ

از طبقات کبریٰ امام شعرانیؒ

بِسْمِ اللَّهِ الرَّحْمَنِ الرَّحِيمِ

بعض ملفوظات حضرت علیؑ

قبولِ عمل کا اہتمام کرنے کے بارے میں | ارشاد فرمایا کہ عمل سے زیادہ اس کا اہتمام کرو کہ وہ عمل مقبول ہو (یعنی سنت کے مطابق کر کے اس کو قبولیت کے لائق بناؤ) کیونکہ تقویٰ و اخلاص کیساتھ کوئی ادنیٰ عمل بھی قلیل نہیں رہتا۔ اور جو عمل اللہ تعالیٰ کے نزدیک مقبول ہو اُس کو قلیل کیسے کہہ سکتے ہیں۔

ملفوظات حضرت عبداللہ بن مسعودؓ

راستہ میں کسی بزرگ کیساتھ چلنے کے متعلق ایک مرتبہ آپ کہیں تشریف لے جا رہے تھے چند آدمی ساتھ ہوئے۔ تو ارشاد فرمایا کہ آپ لوگوں کو کوئی کام ہے۔ عرض کیا گیا کہ نہیں۔ ارشاد فرمایا کہ اگر ایسا ہے تو آپ سب لوٹ جائیے۔ کیونکہ (اس طرح ساتھ چلنا پیچھے چلنے والے کی ذلت اور جس کے ساتھ چلتے ہیں اُس کے فتنہ کا) (یعنی تکبر میں مبتلا ہو جانے) کا سبب ہے۔ اجتہاد فی العمل سے زہد رائج ہے۔ آپ نے اپنے اصحاب کو خطاب کر کے فرمایا کہ تم لوگ کثرتِ نوافل اور مجاہداتِ اصحابِ رسول صلی اللہ علیہ وسلم سے زیادہ کرتے ہو۔ اور اُن کا یہ حال تھا کہ وہ دنیا سے اعراض اور آخرت کی طرف رغبت میں تم سے زیادہ تھے۔ (خلاصہ یہ ہے کہ حضراتِ صحابہؓ کے اعمال کا افضل ہونا تو مسلم ہے مگر اُن کا اصل عمل کثرتِ نوافل و مجاہدات نہ تھا بلکہ ترکِ دنیا اور فکرِ آخرت تھا۔ معلوم ہوا کہ اجتہاد فی العمل پر زہد کو ترجیح ہے۔)

حضرت ابوالدرداء رضی اللہ عنہ کے ارشادات

عملِ بد سے بغض ہونا چاہئے نہ کہ اُسکے عامل سے۔ ارشاد فرمایا کہ اگر تمہارے بھائی مسلمان سے کوئی گناہ سمرزد ہو جائے تو اس گناہ کو تو مبعوث سمجھو مگر اس مسلمان سے بغض نہ رکھو۔ جب وہ یہ گناہ چھوڑ دے وہ

تمہارا بھائی ہے۔ اسی مضمون کے متعلق یہ بھی فرمایا کہ اگر تمہارے بھائی مسلمان کی کسی وقت حالت بدل جائے اور کچ روئی اختیار کرے تو اُس کی وجہ سے اُس کو نہ چھوڑو کیونکہ بھائی اگر ایک وقت کچ روئی کرتا ہے تو دوسرے وقت سیدھا بھی ہو جاتا ہے۔ اور یہی مذہب تھا حضرت عمر بن خطابؓ اور مخنی اور ایک جماعت علماء سلف کا کہ گناہ سرزد ہونے کی وجہ سے مسلمان بھائی سے قطع تعلق نہ کرتے تھے۔ اور یہ حضرات فرماتے تھے کہ عالم کی لغزش کو کہتے نہ پھرو۔ کیونکہ عالم کی شان یہ ہے کہ اُس سے کسی وقت لغزش ہو جاتی ہے تو دوسرے وقت اُس سے باز آ جاتا ہے۔

حضرت عبداللہ بن عمرؓ کے ارشادات

دنیا کے ساتھ بدن سے ملو نہ کہ دل سے | حضرت عبداللہ بن عمرؓ فرماتے ہیں کہ اے آدمی تو صرف بدن سے دنیا کے ساتھ رہ اور دل سے اُس سے علیحدہ رہ (یعنی دل حق تعالیٰ کے ساتھ رہے اور دنیا تیرا دلی مقصود نہ بن جائے۔)

حضرت حذیفہ بن الیمانؓ کے ارشادات

بقدر حاجت دنیا حاصل کرنے کا خیر ہونا | آپؓ نے فرمایا کہ تم میں سے وہ لوگ زیادہ بہتر نہیں ہیں جو آخرت کے لئے دنیا کو بالکل چھوڑ دیں بلکہ

زیادہ بہتر وہ ہیں جو دونوں کو (اپنے اپنے درجہ کے موافق) حاصل کرتے ہیں۔

حضرت ابو ہریرہؓ کے ارشادات

بیماری کی فضیلت | آپؐ نے فرمایا کہ مرض ایک ایسی چیز ہے کہ اس میں زیادہ شہرت کا دخل نہیں ہو سکتا۔ بلکہ وہ تو ثواب محض ہے۔

حضرت عبداللہ ابن عباسؓ کے ارشادات

عقل کا گم ہو جانا | فرمایا کہ لوگوں پر ایک ایسا زمانہ آئے گا کہ اُن کی عقلیں اٹھا لی جائیں گی۔ یہاں تک کہ (ہزاروں میں) ایک آدمی بھی عقلمند نظر نہ آئے گا۔

حضرت حسنؓ کے ارشادات

علم کی تحصیل اور حفاظت کے متعلق | حضرت حسن رضی اللہ عنہ اپنے صاحبزادوں اور صحابیوں سے فرمایا کرتے تھے کہ علم حاصل کرو۔ اور اگر تم میں اس کی قدرت نہ ہو تو کم از کم اُس کو بکھ لو اور اپنے گھروں میں رکھو (تاکہ دوسروں کو نفع پہنچے اور اپنے لئے بھی سبب تذکیر ہو)۔

حضرت حسینؓ کے ارشادات

اہل حاجت سے دل تنگ نہ ہونیکے بارہ میں | فرمایا کہ لوگوں کی حاجتیں تمہارے سے متعلق ہوں یا یہ اللہ تعالیٰ کی نعمتیں ہیں۔ تم ان نعمتوں سے دل تنگ

نہ ہو۔ ایسا نہ ہو کہ یہ نعمتیں مصیبتوں سے بدل جائیں۔

حضرت حسن بصریؒ کے ارشادات

وساوس شیطانیہ اور خطرات نفسانیہ میں فرق | ارشاد فرمایا کہ جو دوسوہ (کسی معصیت کا) دفعتاً دل میں واقع ہو (اور بار بار اُسی معصیت کا تقاضا نہ ہو) تو وہ ابلیس کی طرف سے ہے اور اگر ایک ہی معصیت کا تقاضا قلب میں بار بار پیدا ہو تو وہ نفس کی طرف سے ہے۔ سو اُسکا علاج یہ ہے کہ صوم و صلوٰۃ اور مجاہدات سے اُس کا مقابلہ کیا جائے۔ ف وجہ یہ ہے کہ شیطان لعین کی غرض تو صرف یہ ہے کہ بندہ کسی معصیت میں مبتلا ہو جائے۔ اگر ایک معصیت کے خیال کو دفع کر دیا تو دوسری کسی معصیت کا دوسوہ ڈالنے میں بھی اُسکا مقصد حاصل ہے۔ اُسی ایک معصیت کے درپے ہونے کی اُس کو ضرورت نہیں۔ بخلاف نفس کے کہ وہ اپنی ایک خواہش پوری کرنے کے درپے ہے جب تک وہ پوری نہ ہوگی یا مجاہدات سے اس کا مقابلہ نہ کیا جائے گا اس کا تقاضا جاری رہے گا۔

کلام سے پہلے اُسکے تنہا کو سوچ لینا | ارشاد فرمایا کہ سلف صالح فرمایا کرتے تھے کہ عثمان کی زبان اُسکے قلب کے پیچھے ہے۔ جب وہ کچھ بولنا چاہتا ہے تو پہلے قلب کی طرف رجوع کرتا ہے اگر اس میں کچھ نفع دیکھتا ہے تو بولتا ہے ورنہ رک جاتا ہے۔ اور جاہل کا قلب اُس کی زبان کی نوک پر ہے وہ اپنے قلب کی طرف رجوع نہیں کرتا، بلکہ جو زبان پر آتا ہے کہہ ڈالتا ہے۔

حضرت سعید ابن مسیبؓ کے ارشادات

بقدر ضرورت دنیا کا جمع کرنا مصلحت ہے | ارشاد فرمایا کہ اس شخص میں کوئی بھلائی نہیں جو اس قدر دنیا کو جمع نہ کرے جس کے ذریعہ وہ اپنا دین بچا سکے اور اپنے جسم کی حفاظت کر سکے اور صلہ رحمی کر سکے۔
عورتوں کے معاملہ میں احتیاط اگرچہ کوئی شخص بڑھا ہی ہو | ارشاد فرمایا کہ میرے لئے کوئی چیز عورتوں سے زیادہ خطرناک نہیں ہے۔ حالانکہ آپ کی عمر اس وقت چوراسی سال کی تھی۔

حضرت محمد بن حنفیہؓ کے ارشادات

بدسلوکی کے باوجود حسن سلوک | فرمایا کہ وہ آدمی عقلمند نہیں جو اس شخص کے ساتھ اچھا برتاؤ نہ کرے جس کی معاشرت و صحبت پر مجبور ہے۔ یہاں تک کہ حق تعالیٰ اس کیلئے (اُس کی معاشرت سے) نجات کا کوئی راستہ نکال دے۔

حضرت علی بن العابدینؓ بن حسینؓ کے ارشادات

اعلیٰ درجہ کا اخلاص | احرار (یعنی جو لوگ حق تعالیٰ کے عبد کامل اور غیر اللہ سے بے نیاز ہیں اُن) کی عبادت حق تعالیٰ کی ٹسکر گزاری کیلئے ہوتی ہے نہ کہ (جہنم کے) خوف یا (جنت کی) رغبت کے لیے۔ ف یہ نہیں کہ اُن کو جہنم کا خوف یا جنت کی رغبت نہیں ہوتی۔ مطلب یہ ہے کہ اُن کی عبادت اس خوف و طمع

سے نہیں ہوتی۔

حضرت مطرف بن عبد اللہ بن شحیرؓ کے ارشادات

ندامت کا خود پسندی سے بہتر ہونا | فرمایا کہ میرے نزدیک یہ پسند ہے کہ میں رات کو سوتے ہوئے گزاروں اور دن کو ندامت سے (روتے ہوئے) بہ نسبت اسکے کہ رات نماز میں گزاروں اور دن کو (انہیں نماز کروں۔ ایک دقیق تواضع | فرمایا کرتے تھے کہ یا اللہ آپ ہم سے راضی ہو جائیے اور اگر راضی نہیں ہوئے تو ہماری خطائیں معاف فرمادیجئے کیونکہ بسا اوقات آقا اپنے غلام کی خطا معاف کر دیتا ہے حالانکہ وہ اس سے ناراض ہے۔ حقوق کی رعایت اخلاص کے منافی نہیں | آپ سے کسی نے دریافت کیا کہ جو شخص کسی کے جنازہ میں اسلئے شریک ہوتا ہے کہ اولیائے میت سے شرمندگی نہ ہو (یعنی زندوں کے لحاظ سے) کیا اس میں کچھ ثواب بھی ملتا ہے۔ فرمایا کہ اس مسئلہ میں امام ابن سیرینؒ کی رائے یہ ہے کہ اسکو دواجر ملیں گے۔ ایک تو اپنے بھائی مسلمان کے جنازہ کی نماز کا اور دوسرا اولیائے میت کی خاطر سے جنازہ کے ساتھ چلنے کا۔

امام محمد بن سیرینؒ کے ارشادات

راستہ میں کسی کو اپنے ساتھ نہ چلنے دینا | امام موصوفؒ کسی کو راستہ میں اپنے ساتھ نہ چلنے دیتے تھے۔ (بلکہ) فرمادیتے تھے کہ اگر تمہیں

مجھ سے کوئی کام نہیں ہے تو لوٹ جاؤ۔
 بیداری کی حالت درست ہو تو خواب مضر نہیں | جب آپ سے کسی
 (تشویشناک) خواب کے متعلق دریافت کیا جاتا تھا تو آپ فرماتے تھے
 کہ بیداری میں خدا تعالیٰ سے ڈرو تو جو کچھ تم نے خواب میں دیکھا ہے،
 تمہیں کوئی نقصان نہ ہوگا۔

ف بعض لوگ بڑے خواب سے مردود ہونے کے شبہ میں پڑ
 جاتے ہیں۔ اس میں ان کے خیال کی اصلاح ہے۔
 ایک دقیق ادب | ایک شخص نے آپ سے عرض کیا کہ میں نے آپ کی
 غیبت کی ہے، آپ میرے لئے مباح کر دیجئے (مراد معافی ہے مگر اس کے
 لئے باعتبار محاورہ کے یہ لفظ استعمال کیا) فرمایا کہ کسی مسکین کی آبروریزی
 جس کو اللہ تعالیٰ نے حلال نہیں کیا میں اُس کے حلال کرنے کو کیسے پسند
 کر سکتا ہوں۔ البتہ (دعا کرتا ہوں کہ) اللہ تعالیٰ تجھے معاف فرمادے۔
 ف مطلب یہ کہ لفظ موہم کا استعمال نہ کرو)

حضرت یونس بن حبیب کا ارشاد

ہر عمل کو اپنے درجہ پر رکھنے کے متعلق | فرمایا کہ اس اُمت میں نہ
 خالص ریا کسی سے صادر ہوتی ہے اور نہ خالص کبر۔ عرض کیا گیا کہ یہ کیسے
 فرمایا کہ سجدہ کیساتھ کبر (خالص) جمع نہیں ہو سکتا۔ اور توحید کے ساتھ (ریا،
 محض) جمع نہیں ہوتی ف مطلب یہ کہ سجدہ اعلیٰ درجہ کی تواضع ہے۔ اور توحید

اعلیٰ درجہ کا اخلاص۔ تو ان کے عامل کو کامل متکبر اور کامل ریاکار نہیں کہہ سکتے۔
 حضرت محمد بن واسعؒ کا ارشاد (جب کلام میں کسی ناپسندیدہ بات کا
 وہم ہو تو سکوت بہتر ہوتا)۔ امام موصوف کبیل پوش تھے۔ ایک روز حضرت
 قتیبہ بن سعیدؒ کی خدمت میں تشریف لے گئے۔ انہوں نے فرمایا کہ تم نے
 کبیل کیوں پہنا ہے۔ محمد بن واسعؒ خاموش رہے۔ حضرت قتیبہؒ نے فرمایا کہ
 میں آپ سے ایک بات پوچھتا ہوں آپ جواب کیوں نہیں دیتے۔ عرض
 کیا کہ میں (اس کے جواب میں) اگر یہ کہوں کہ میں زاہد ہوں تو خود ستائی اور اپنی
 پاک باطنی کا اظہار ہے۔ اور یہ کہوں کہ فقیر و مسکین ہوں تو اپنے پروردگار کی
 شکایت ہوتی ہے۔ (اس لئے خاموش ہوں) ف کیونکہ اگر یہ کہوں کہ اور کچھ بہتر
 نہ تھا تو اظہار فقر ہے اور اگر کہوں کہ وسعت ہوتے ہوئے پہنا ہے تو اظہار زہد
 ہے۔ اور دونوں کا اظہار ناپسندیدہ ہے۔ اور خود پہننا موم ہم نہیں کیونکہ ممکن ہے
 کہ غلو ذہن کے ساتھ پہنا ہو۔ اور غلو ذہن کا جواب دینے میں شبہ ہے کذب کا
 کہ یہ ممکن ہے کہ ذہن میں کسی درجہ میں داعی مذکور ہو۔

حضرت محمد بن کعب قرظیؒ کا ارشاد (دوبارہ معصیت کی طرف نہ لوٹنے
 میں حق تعالیٰ پر توکل چاہئے) ایک شخص نے آپ سے دریافت کیا کہ اگر
 میں اللہ تعالیٰ سے عہد کر لوں کہ اب کبھی گناہ نہ کروں گا (تو یہ کیسا ہے)

فرمایا کہ اس صورت میں تو تجھ سے زیادہ کوئی مجرم نہیں کہ تو اللہ تعالیٰ پر یہ
 قسم کھاتا ہے (کیونکہ عہد و میثاق قسم ہی ہے) کہ وہ تیرے بارہ میں اپنا حکم ازلی
 جاری نہ فرمائیں۔ ف حاصل یہ ہے کہ ایسا عہد کرنا ایک قسم کے دعوے کو

منتزہم ہے کہ اللہ تعالیٰ اس بخلاف نہ کریں گے۔ کیونکہ اس کا احتمال ہوتے ہوئے عہد کے موافق کیسے وقوع ہوگا۔ حالانکہ حق تعالیٰ کی مشیت کا کسی کو علم نہیں۔ تو اس حالت میں اپنے نفس پر اعتماد کب طرح ہو سکتا ہے۔ بلکہ ادب یہ ہے کہ حق تعالیٰ سے دُعا کرے کہ میری حفاظت فرمائیں اور معصیت کی طرف عود نہ ہونے دیں۔ اصحاب و احباب کم رکھنے کے بارہ میں | آپ فرمایا کرتے تھے کہ اصحاب کی کثرت سے بچو کیونکہ جب زیادہ ہونگے تو تم ان کے حقوق واجبہ ادا کر نیسے عاجز ہو جاؤ گے۔ اور بخیر میں تو ایک شخص کا حق واجب بھی ادا کر نیسے عاجز ہو جاؤ گے۔ اصحاب کا لفظ عام ہے۔ شاگرد و مرید کو بھی کہا جاتا ہے اور دوست احباب کو بھی۔ اور حکم بھی دونوں کا یکساں ہے۔ اور اس میں افادہ سے ممانعت نہیں بلکہ خصوصیت کا تعلق رکھنے سے ممانعت ہے۔

حضرت عبیدہ بن عمیرؓ کا ارشاد

تقلیل دنیا کی حد منوں | آپ فرماتے تھے کہ دنیا سے علاقہ کم رکھنیوالے کی حد یہ ہے کہ اس درجہ کو پہنچ جائے کہ گناہ میں مبتلا نہ ہو۔

حضرت عطاء بن رباحؓ کے بعض حالات

کسی کی بات سننے کا ادب | آپ کی عادت تھی کہ اگر کوئی شخص آپ کو کوئی ایسی روایت و حکایت سنا تا جو آپ کو پہلے سے معلوم تھی تو اس طرح توجہ سے سنتے تھے کہ گویا ان کو بالکل معلوم نہیں تھا کہ کہنے والا شرمندہ نہ ہو جائے۔

حضرت عبداللہ بن وہب بن مہبہ کے ارشادات | شرافت اور ذالت
 کے بعض آثار | آپ فرماتے تھے کہ شریف آدمی جب علم پڑھتا ہے تو مستحق
 (مکسر مزاج) ہو جاتا ہے۔ اور ذلیل آدمی جب علم پڑھ لیتا ہے تو متکبر ہو جاتا ہے۔
 فقر کے بعض آثار | فرماتے تھے کہ جب کوئی شخص فقیر و مفلس ہو جاتا ہے
 تو (عادت اکثر یہ ہے کہ) اس کا دین بھی ضعیف ہو جاتا ہے اور عمل سُست ہو
 جاتا ہے اور وقار جاتا رہتا ہے اور لوگ اُس کو ذلیل سمجھتے ہیں۔ و فی بعض فقر و
 افلاس پر بعض اوقات ضعف تحمل کے سبب یہ ناگوار حالات مرتب ہو جاتے
 ہیں۔ یہاں تک کہ ایک حدیث میں تو یہ ارشاد ہے کہ فقر بعض اوقات کُفر
 تک پہنچا دیتا ہے۔ اسی لئے آنحضرت صلی اللہ علیہ وسلم نے فقر و افلاس
 سے پناہ مانگی ہے۔ اور جن روایات حدیث میں فقر کے فضائل مذکور ہیں
 وہ اُس صورت میں ہیں جبکہ فقر پر صبر و تحمل ہو سکے اور اس کیلئے اس قسم
 کے ناگوار حالات پیش نہ آویں۔ اور بعض روایات حدیث میں جو مسکین ہو
 کر رہنے کی دعا فرمائی گئی ہے۔ مُراد اُس سے مسکینوں کی طرح زندگی گزارنا
 ہے، لوگوں کا دست نگر و محتاج بننا مُراد نہیں۔ (احقر مترجم)

حضرت ابراہیم تیمیؒ کے بعض حالات

بغیر غذا کے زمانہ دراز تک قائم رہنا | امام اعمش فرماتے ہیں کہ میں نے
 ابراہیم تیمیؒ سے کہا کہ میں نے سنا ہے کہ آپ ایک ایک مہینہ تک کچھ نہیں
 کھاتے۔ فرمایا کہ ہاں بلکہ دو مہینے تک بھی۔ چنانچہ اس وقت بھی چالیس روز

کچھ نہیں کھایا۔ صرف ایک دانہ انگور کا مجھے میرے اہل نے دیا تھا جس کو منہ میں رکھ لیا تھا پھر فوراً پھینک دیا۔ ف کثرت ذکر و فکر میں یہ طبعی خاصیت ہے اور اگر اجیاناً طبعی حد سے گزر جاوے تو وہ کرامت میں داخل ہے اور اسکے اظہار پر شبہ نہ کیا جاوے۔ کسی مصلحت و نییہ سے ظاہر کر دینا یا بلا مصلحت بھی اپنے مخصوصین سے ظاہر کر دینا کچھ حرج نہیں۔ کیونکہ انہیں کوئی فتنہ نہیں۔

حضرت ابراہیم نخعیؒ کے ارشادات

مرض کے ظاہر کرنے میں کوئی مضائقہ نہیں | فرمایا کہ جب کسی مرض سے پوچھا جائے کہ کیسا مزاج ہے تو اول یہ کہے کہ خیریت ہے اور پھر جو کچھ تکلیف ہو وہ بیان کر دے۔ ف وجہ یہ ہے کہ انسان کیسی ہی تکلیف اور مرض میں مبتلا ہو اس وقت بھی حق تعالیٰ کی ہزاروں نعمتیں اور راحتیں اُس کو حاصل ہوتی ہیں۔ تو یہ بے انصافی اور ناشکری ہے کہ تکلیف و مرض کو تو ذکر کرے اور نعمت و راحت کو ذکر نہ کرے۔ اسی طرح یہ بھی عبدیت کے خلاف ہے کہ مرض اور تکلیف کا اظہار بالکل نہ کرے۔ اس میں ایک قسم کا دعویٰ ہے قوت کا۔ حضرات سلف کو حق تعالیٰ نے جامعیت عطا فرمائی تھی کہ ہر وقت ہر حالت میں حدود اور حقوق کی رعایت فرماتے تھے۔ اسی لئے مرض و تکلیف میں بھی موجودہ نعمتوں اور راحتوں کا ہنکار اول ادا کرنے کی اور پھر مرض و تکلیف کا ذکر ظاہر کرنے کی تعلیم دی۔

آفاتِ علم سے بچنے کے بیان میں | فرماتے تھے کہ دِعلم کی آفات پر نظر ہوتی ہے تو یہ تمنا ہوتی ہے کہ کاش میں نے کبھی علمی مباحث میں گفتگو نہ کی ہوتی۔ اور وہ زمانہ جس میں مجھ جیسا آدمی فقیہ قرار دیا گیا۔ بُرا زمانہ ہے۔

ایک خاص شانِ تقویٰ | آپ جب کوئی سواری کا جانور کرایہ پر لیتے تھے تو اگر اتفاقاً آپ کا کوڑا کہیں گر گیا اور اُس کے اٹھانے کیلئے چند قدم پیچھے لوٹنا پڑا تو جانور پر سوار ہو کر نہ لوٹتے بلکہ سواری سے اتر کر اُس کو وہیں بٹھرا کر پیادہ جاتے تھے اور یہ فرماتے تھے کہ جانور کے مالک سے آگے جانیکا کرایہ ٹھیرایا ہے پیچھے لوٹنے کا کرایہ نہیں ٹھیرایا۔ اسلئے سوار ہو کر پیچھے لوٹنا حق کیلاف ہے۔

حضرت عون بن عون بن عبد اللہ بن علیہ کے ارشادات

اہلِ مجلس کی مصلحت کی رعایت | آپ کی عادت تھی کہ کبھی اعلیٰ قسم کا لباس پہنتے تھے اور کبھی معمولی اُون کا۔ آپ سے اسکی مصلحت دریافت کی گئی تو فرمایا کہ میں کبھی کبھی اعلیٰ قسم کا لباس اسلئے پہنتا ہوں کہ شان و شوکت والے آدمی میرے پاس آنے اور علمی استفادہ کرنے سے محروم و شرمندہ نہ ہوں اور کبھی معمولی لباس پہنتا ہوں تاکہ مساکین محروم نہ ہوں اور میرے پاس بیٹھنے سے اُن کو ہیبت نہ ہو۔

حضرت سعید بن جبیرؓ کے ارشادات

بعض عوارض کے سبب نبی عن المنکر سے رُک جانا | فرماتے تھے کہ بعض اوقات میں کسی شخص کو کسی معصیت کی حالت میں دیکھتا ہوں مگر اُسکو منع کرتا ہوا

نثر ماتا ہوں کہ میں اپنے نفس کو حقیر سمجھتا ہوں دکہ میں اس لائق کہاں ہوں کہ خود ہزاروں عیوب میں مبتلا ہو کر اپنے سے اچھے آدمی پر حکم چلاؤں) وں کسی ایسی حالت کا غلبہ غم نہ ہو سکتا ہے لیکن امر اصلی یہی ہے کہ استحضار تواضع کے ساتھ نصیحت ترک نہ کرے۔

اصل حقیقت ذکر کی کیا ہے | فرمایا کرتے تھے کہ جو شخص اللہ تعالیٰ کی اطاعت کرتا ہو وہ ذکر ہے اور جو نافرمانی کرے وہ ذکر نہیں اگرچہ تسبیحات اور تلاوت قرآن کی کثرت کرتا ہو۔ وں یہ مراد نہیں کہ اس حالت میں یہ بیکار رہے بلکہ مقصود یہ ہے کہ اعظم مطلوب اطاعت ہے اُسکے ہوتے ہوئے اوراد کی تقییل مضر نہیں اور اُسکے نہ ہوتے ہوئے اوراد کی تکثیر زیادہ نافع نہیں۔

آفات علم سے بچنے کے متعلق | (جب علماء کی ذمہ داریوں کا خیال آتا اور خشیت کا غلبہ ہوتا تھا تو) فرماتے تھے کہ کاش میں علم نہ سیکھتا اور کاش میں دنیا سے برابر سراسر نکل جاؤں کہ مجھے اس علمی خدمت کا نہ کوئی ثواب ملے اور نہ عذاب ہو۔ وں اس سے وہ علم مستثنیٰ ہے جو ان پر عمل کیلئے ضروری ہے تبلیغی علم مراد ہے۔

حضرت ماہان بن قیس کے ارشادات

ظاہر پر باطن کی ترجیح | آپ سے حضرت صوفیہ کے اعمال کے متعلق پوچھا گیا کہ کیا اور کس قدر تھے۔ فرمایا کہ اُنکے اعمال قلیل تھے (مگر) قلوب (روحانیت سے) پاک تھے۔ (اس لئے وہ قلیل بھی ہمارے کثیر سے افضل و اعلیٰ تھے)۔

حضرت طلحہ بن مصروفؓ کے بعض حالات

لوگوں کے عظیم سمجھنے کا علاج | آپ کی عادت تھی کہ جب لوگ آپ کو آپ کے ہم مصروفوں میں کسی سے بڑا اور افضل کہتے تو آپ اُس کی مجلس میں حاضر ہو کر اُس سے کوئی کتاب پڑھ لیتے تھے اور شاکر و انہ اُس کی مجلس میں بیٹھتے تھے تاکہ لوگوں کا خیال زائل ہو جائے کہ آپ اُس سے اعظم و افضل ہیں۔

حضرت اویس خولانیؓ کے بعض حالات

اپنے نفس کو تکلیف پہنچا کر سزا دینا | اگر کبھی آپ کو اعمال میں سستی ہو جاتی تھی تو اپنی پنڈلیوں پر کوڑے مارتے تھے۔

حضرت عبد الرحمن بن عمر اوزاعیؓ کے بعض حالات

جوانات پر رحم و شفقت | آپ صحرائی شکار کو اس زمانہ میں پسند نہ کرتے تھے جس میں جانور بچے نکالتے تھے۔ (کیونکہ اگر ماں شکار کر لی گئی تو بچے برباد ہوں گے اور بچے شکار کر لئے گئے تو ماں پر مصیبت ہوگی۔)

حضرت حسان بن عطیہؓ کے بعض حالات

کسی خاص وقت میں خلوت کی عادت ڈالنا | آپ کی عادت تھی کہ جب عصر کی نماز پڑھ لیتے تو مسجد کے ایک گوشہ میں بیٹھ کر غروب تک ذکر اللہ میں

مشغول رہتے تھے۔

حضرت عبدالواحد بن زیدؒ کے ارشادات

غیر اختیاری حالات میں تمنا کا قطع کرنا | فرماتے تھے کہ بندہ کا سب سے بہتر حال یہ ہے کہ قصار الہی کی موافقت کرے۔ اگر حق تعالیٰ اُس کو اپنی اطاعت کے لئے باقی رکھیں تو اُس پر راضی ہو اور اگر وفات دے دیں تو خوشی ہے اُس پر راضی ہو۔ کسی نے خوب کہا ہے ۷

نہ کوئی ہجر بُرا نہ وصال اچھا ہے

یا جس حال میں کھے وہی حال اچھا ہے

عارف شیرازیؒ فرماتے ہیں ۷

فراق و وصال چہ باشد رضائے دوست طلب

کہ حیف باشد از وغیر اُمتائے

مولانا رومیؒ فرماتے ہیں ۷

چونکہ برمیخت بہ بند و بستہ باش

چوں کشاید چابک دہر بستہ باش

حضرت سفیان ثوریؒ کے ارشادات

طالب علم کیلئے ظاہری غنا کی حکمت | آپ فرماتے تھے کہ میرا دل چاہتا

کہ طالب علم کے پاس بقدر کفایت مال موجود ہو کیونکہ اگر وہ دوسروں

کا محتاج اور ذلیل ہونا ہے تو طرح طرح کی آفتیں اور لوگوں کے طعن و تشنیع بہت تیزی سے اُس کی طرف چلے جاتے ہیں۔

ضرورت کیلئے مرض کا اظہار صبر کے منافی نہیں | آپ فرماتے تھے کہ اگر (ضرورت سے) اپنے کسی عزیز سے اپنی تکلیف بیان کرے تو یہ اللہ تعالیٰ کا شکوہ نہیں (جو مذہبوم ہو)

معاش کی سہولت و فراخی حاصل کرنا | آپ کا ارشاد ہے کہ جب تم کو یہ خبر ملے کہ فلاں بستی میں اشیاء کی ارزانی اور معاش کی سہولت ہے (اگر ضرورت سمجھو) تو وہاں پہنچ جاؤ۔ کیونکہ وہاں کی سکونت تمہارے قلب اور دین کیلئے زیادہ اسلم و بہتر ہے۔ آپ نے فرمایا نیز کہ لوگوں کی طرف محتاج ہونے سے مجھے یہ زیادہ پسند ہے کہ میں دس ہزار دینار کا ذخیرہ اپنے پیچھے چھوڑ جاؤں اور قیامت میں مجھ سے اُن کا حساب و کتاب بھی ہو۔ کیونکہ پہلے زمانہ میں تو مال نا پسندیدہ چیز سمجھی جاتی تھی۔ مگر آجکل تو وہ مسلمان کیلئے ڈھال ہے جو اُسکو سلاطین و امراء کے سامنے دست سوال دراز کر نیسے بچاتا ہے۔

احسان جتانے والے کا ہدیہ واپس کرنا | آپ کو کوئی ہدیہ دیا جاتا تو آپ واپس فرما دیتے تھے (یعنی اس شخص کا ہدیہ جس کے متعلق یہ گمان ہو کہ یہ ہدیہ دیکر فخر کریگا اور احسان جتانے گا) اور (اس قید کی دلیل حضرت سفیان کا یہ ارشاد ہے کہ) فرماتے تھے، اگر میں جانتا کہ یہ لوگ اپنے ہدایا پر فخر اور احسان نہ جتائیں گے تو میں ان کے عطیات قبول کر لیتا۔

مداہنت کی ایک علامت | فرماتے تھے کہ دوستوں کی کثرت دین کے

ضعف (یعنی امر بالمعروف میں ممانعت) کی علامت ہے۔ ف کیونکہ جو شخص دین کے معاملہ میں روک ٹوک کرتا رہتا ہے لوگ اُس سے ناراض ہو جاتے ہیں اُس کے دوست زیادہ نہیں ہو سکتے۔

بعض اوقات میں لوگوں نے قطع نظر کر کے صرف اپنی فکر میں لگنا بہتر ہوتا ارشاد فرمایا کہ یہ زمانہ ایسا ہے کہ اس میں صرف اپنے دین کی حفاظت کی فکر چاہئے دوسروں کی اصلاح کی فکر میں پڑنا فضول ہے اُن کو اپنے حال پر چھوڑ دینا چاہیئے (اقتصر مترجم کہتا ہے کہ مراد اس سے وہ وقت ہے جبکہ تجربے سے یہ ثابت ہو جائے کہ وعظ و نصیحت بالکل مفید نہیں ہوتی۔

بعض اعمال پر حق عیال مقدم ہے | آپ سے سوال کیا گیا کہ ایک شخص اپنے عیال کے لئے کسب کرتا ہے اور اگر وہ جماعت نماز کا اہتمام کرے تو معاملہ کی ضرورت فوت ہو جاتی ہے اس کو کیا کرنا چاہئے۔ فرمایا کہ بقدر ضرورت معاش حاصل کرے اگر جماعت فوت ہو جاوے تو تنہا نماز ادا کرے۔

ف مراد واقعی مجبوری ہے نہ کہ نفس کی تراشی ہوئی۔ اہل بدعت اور گمراہ لوگوں کے خیالات بلا ضرورت نقل کرنا مضر ہے آپ فرماتے تھے کہ اگر کسی سے بدعت و گمراہی کی بات سنو تو اپنے اصحاب سے اُس کو نقل نہ کرو اور اُس کو اُن کے دلوں میں نہ ڈالو (کہیں ایسا نہ ہو کہ اُن کے قلوب میں اس سے کوئی شبہ پیدا نہ ہو جاوے۔

امام شافعیؒ کے ارشادات۔ اپنی طرف علم کی نسبت کر نیکی آفت ہے اجتناب ارشاد فرمایا کہ میرا دل چاہتا ہے کہ مخلوق مجھ سے علم دین حاصل کرے مگر ایک

حرف کی نسبت میری طرف نہ کرے (کیونکہ نسبت کی وجہ سے انسان طرح طرح کی ظاہری و باطنی آفتوں کا مرکز بن جاتا ہے۔)

عالم کے لئے اور اذکی ضرورت | فرمایا کہ عالم کیلئے کوئی ایسا ورد (وظیفہ) بھی ہونا چاہیے جو خالص اُس کے اور حق تعالیٰ کے درمیان ہو۔ (مخلوق کا اس سے تعلق نہ ہو۔ مطلب یہ ہے کہ افادہ علم اگرچہ عبادت ہے مگر بواسطہ مخلوق تو عالم کو چاہئے کہ کوئی نفعی عبادت بلا واسطہ بھی اختیار کرے کیونکہ ہر قسم کی عبادت کے خواص و انوار جدا ہیں اُس کو کسی قسم سے محروم نہ ہونا چاہئے۔

لوگوں کیساتھ خلط ملط اور انقطاع دونوں میں اعتدال | ارشاد فرمایا کہ لوگوں کیساتھ بے تکلفی (اور ہمیشہ چل گئی) کا سبب ہے کہ بُرے دوست جمع ہو جائیں۔ اور اُن سے بالکلیہ القباض و انقطاع اُنکی عداوت کا سبب ہے اسلئے انسان کو چاہئے کہ بہت بے تکلفی اور بالکل انقطاع کے درمیان کی درمیانی حالت اختیار کرے۔

بے حسی اور سخت دلی کی مذمت | فرمایا کہ جس شخص کو غصہ دلایا جاوے (یعنی اس کیساتھ ایسا معاملہ کیا جاوے جو عادتاً ناراضی کا سبب ہوتا ہے) پھر وہ غصہ نہ ہو تو وہ گدھا ہے (کیونکہ یہ علامت بے غیرتی اور بحسی کی ہے)۔ اور جس شخص کو رنجی کیا جاوے (یعنی عذر معذرت کر کے راضی کرنے کی کوشش کیا جاوے) اور وہ راضی نہ ہو تو وہ شیطان ہے

حضرت امام مالکؒ کے ارشادات

علم کی حقیقت | ارشاد فرمایا کہ علم کثرتِ روایت کا نام نہیں بلکہ (حقیقی) علم

ایک نور ہے جو حق تعالیٰ انسان کے قلب میں ڈال دیتا ہے۔
علم کو ذلت سے بچانا | فرماتے تھے کہ عالم کیلئے مناسب نہیں ہے کہ ایسے
 لوگوں کے سامنے علم و فصاحت کی بات کہے جو اس کو نہ مانیں کیونکہ یہ اس کی
 ذلت اور علم کی اہانت ہے۔ (حضرت مصنف مدظلہم فرماتے ہیں کہ ضروریات
 کی تبلیغ اس سے متشبیٰ ہے کہ وہ بہر حال ضروری ہے کوئی سُنے یا نہ سُنے اور مانے
 یا نہ مانے جیسا کہ حضور صلی اللہ علیہ وسلم کا اسوہ حسنہ تبلیغ کفار کے معاملہ میں مشہور ہے)

حضرت امام ابو حنیفہؒ کے ارشادات

بزرگوں کے ادب میں وقت نظری | امام صاحبؒ سے سوال کیا گیا کہ
 حضرت علقمہ اور حضرت اسودؒ میں سے کون افضل ہیں۔ فرمایا کہ بخدا ہم تو ان
 لوگوں کا نام لینے کے بھی قابل نہیں ان میں تفاضل تو ہم کیا کر سکتے ہیں۔

امام احمد بن حنبلؒ کے بعض حالات و مقالات

راستہ میں کسی کیساتھ چلنے کا بار خاطر ہونا طبعاً یا از روئے تواضع | آپ کی
 عادت تھی کہ جب کہیں جاتے تو کسی کو اپنے ساتھ نہیں چلنے دیتے تھے خواہ
 اس وجہ سے کہ بوجہ لطافت طبع کے بلا ضرورت کسی کا ساتھ چلنا بار خاطر تھا یا
 تواضع کی وجہ سے یہ ناپسند تھا۔

بقدر ضرورت طلب دنیا کی اجازت | فرماتے تھے کہ بقدر ضرورت
 دنیا کو طلب کرنا حُجَّتِ دُنْیَا میں داخل نہیں۔

حضرت مسعر بن کدامؒ کے بعض حالات و مقالات

ایذا کی چیزوں سے متاثر ہونا بزرگی و ولایت کے خلاف نہیں
 آپ سے کسی نے دریافت کیا کہ کیا آپ اس کو پسند کرتے ہیں کہ لوگ
 آپ کو آپ کے عیوب پر متنبہ کر دیا کریں۔ فرمایا کہ ہاں اگر خیر خواہی سے مطلع
 کرے تو مجھے پسند ہے! اور اگر میری حقیر و تنقیص کی غرض سے کرے تو پسند نہیں۔
 مرض کا اظہار ضرورت کیلئے جائز ہے | فرماتے تھے کہ عارف اگر طبیب سے
 اپنا مرض بیان کرے تو یہ اپنے مالک کا شکوہ نہیں بلکہ اس کا اظہار ہے کہ حق
 تعالیٰ مجھ پر ہر طرح قادر و متصرف ہے (اور میں اُسکے سامنے عاجز و مجبور۔
 دنیا کیلئے درس حدیث اور فتویٰ کا عذاب شدید | جب کوئی آپ کو ایذا
 پہنچاتا تھا تو اُس کو یہ بدو عار دیتے تھے کہ اللہ تعالیٰ تجھ کو محدث یا مفتی بنا دے
 (مزدودہ ہے جس کی طرف عنوان میں اشارہ کر دیا گیا ہے یعنی ایسا محدث و مفتی جو
 محض دنیا کیلئے یہ کام کرے۔ ورنہ محدث و مفتی کے فضائل و آیات میں بکثرت موجود ہے)

حضرت عبداللہ بن مبارکؒ کے بعض حالات و مقالات

لوگوں کی خدمت مجاہدہ سے زیادہ بہتر ہے | آپ کے سامنے حضرت یونس
 بن اسباطؒ کی کثرت عبادت کا ذکر کیا گیا۔ آپ نے فرمایا کہ تم نے ایسے لوگوں
 کا نام لیا کہ ان کے نام کی برکت سے شفا حاصل ہوتی ہے۔ لیکن اگر سارے
 مسلمان انہی کا طریقہ عمل اختیار کر لیں تو رسول اللہ صلی اللہ علیہ وسلم کی (دوسری)

سنتوں، مریضوں کی عیادت، جنازہ کی نماز اور اسی قسم کی دوسری طاعات کو کون ادا کرنے کا۔ (مطلب یہ ہے کہ ان سنتوں پر عمل کرنا مجاہدہ فی العباد سے افضل ہے۔ مراد تضرع للمجاہدہ ہے ورنہ معتدل مجاہدہ ضروری اور طاعات مذکورہ کے ساتھ جمع ہو سکتا ہے۔)

حضرت یوسف بن اسباطؒ کے بعض ارشادات

مصائب بچنے کی کوشش میں میانہ روی چاہئے غلو مناسب نہیں
آپ فرماتے تھے کہ میں تو یہ سمجھتا ہوں کہ جو شخص کسی نازل شدہ مصیبت سے بھاگتا ہے وہ اُس سے زیادہ سخت مصیبت میں گرفتار ہو جاتا ہے اس لئے ہمیں چاہئے کہ صبر اختیار کرو یہاں تک کہ حق تعالیٰ اپنے فضل سے یہ مصیبت تم سے دور فرما دے۔ (حضرت مصنف دامت برکاتہم فرماتے ہیں کہ مصیبت سے مراد وہ مصیبت ہے جس کا دفعہ دشوار ہو اس کے قبضہ میں نہ ہو۔ ورنہ مصیبت سے بچنے کی کوشش بقدر وسعت منوں ہے۔)

حضرت سفیان بن عیینہؒ کے ارشادات

طلب دنیا بغیر انہماک کے جائز ہے | فرماتے تھے کہ بقدر ضرورت دنیا کو طلب کرنا حسب دنیا میں داخل نہیں۔ ایسا ہی قول قریب احمد بن حنبلؒ کا گذر چکا۔

حضرت خلیفہ مرعشیؒ کے ارشادات

شدت احتیاط | آپ فرماتے تھے کہ اگر مجھے اندیشہ نہ ہوتا کہ میں فلاں صاحب کے پاس جاؤں گا تو کچھ نہ کچھ ان کے لئے تصنع کرنا پڑے گا تو میں ضرور ان کی مجلس میں حاضر ہوتا۔ لیکن چونکہ تصنع و ریا کا خطرہ ہے اس لئے حاضر نہیں ہوتا۔ آپ لوگ میرا سلام ان کو پہنچا دیں۔

سلامت خلوت میں ہے | فرماتے تھے کہ کوئی نیک کام میں اس سے افضل نہیں سمجھتا کہ آدمی اپنے گھر میں رہے (کسی سے اختلاط نہ کرے)۔ اور اگر میرے سامنے کوئی ایسی تدبیر ہوتی جو مجھے ادائے فرض کے لئے باہر نکلنے سے سبکدوش کر دیتی تو میں ضرور اس کو کر لیتا۔

حضرت عبدالرحمن بن مہدیؒ کے ارشادات

آداب مجلس | ان کے شاگرد و مرید جب ان کے سامنے بیٹھتے تھے تو استقد سکون و تواضع سے بیٹھتے تھے کہ گویا ان کے سروں پر پرندے بیٹھے ہوئے ہیں (یعنی جیسے کسی کے سر پر کوئی چڑیا بیٹھ جاوے اور وہ چاہے کہ یہ اڑے نہیں تو نہایت سکون سے بیٹھے۔ اس طرح یہ لوگ سکون سے بیٹھتے تھے۔

ترکِ ادب پر مجلس سے اٹھا دینے کی سزا | ایک شخص (مریدین میں سے) آپ کی مجلس میں ہنس پڑا۔ تو فرمایا کہ بعض لوگ طلب علم کے مدعی ہیں اور بعض مجلس میں ہنستے ہیں۔ یہ شخص دو مہینے تک میری مجلس میں آوے اس کو دو مہینے تک

حضرت محمد بن اسلم طوسیؒ کے ارشادات

سواد اعظم کی تفسیر | آپ فرماتے تھے کہ سواد اعظم (بڑی جماعت) کا اتباع کرنا چاہیے۔ لوگوں نے سوال کیا کہ سواد اعظم کون سی جماعت ہے۔ فرمایا کہ وہ ایک مرد عالم یا دو (تین) ہیں جو رسول اللہ صلی اللہ علیہ وسلم کی سنت اور آپ کے اسوہ حسنہ کے پیرو ہیں۔ مطلقاً مسلمانوں کی ہر جماعت مراد نہیں۔ تو جو شخص ان جیسے ایک دفع آدمیوں کے تابع ہوں وہ ہی آدمی (بڑی) جماعت (اور سواد اعظم) ہیں اور جو شخص ان کا مخالف ہو وہ (سواد اعظم) جماعت کا مخالف ہے۔

حضرت ابراہیم بن ادھمؒ کے ارشادات

ہدیہ قبول کر نیکے آداب | حضرت ابراہیم بن ادھمؒ اکثر یہ شعر پڑھا کرتے تھے۔
(ترجمہ) ایک لقمہ میں جو بے صاف کئے ہوئے نمک کیساتھ کھاؤں بلاشبہ اس (عہد) پہل سے میرے نزدیک زیادہ لذیذ ہے جبکہ اندر تپتے بھرے ہوئے ہوں۔
(حضرت مصنف فرماتے ہیں) کہ مراد اس سے یہ ہے کہ ایسا ہدیہ جس کے اندر کوئی روگ اور مخفی نقصان ہو جیسے وہ ہدیہ جو کسی کو اُس کے دین اور صلاح و تقویٰ کی وجہ سے اس طرح دیا جاوے کہ اگر یہ اوصاف اس میں نہ ہوتے تو یہ ہدیہ نہ دیتا۔ تو اس ہدیہ کا ادب یہ ہے کہ دینے والے کو واپس کر دیا جاوے اور اور صرف اُس شخص کا ہدیہ قبول کیا جاوے جس کے متعلق یہ اطمینان ہو کہ وہ ہر حال میں محبت کرتا ہے۔ یہی ایسا پہل ہے جس کے اندر زہر نہیں۔

حضرت ذوالنون مصریؒ کے ارشادات

عورتوں کے سلام پہنچانے پر اٹھنا | آپ سے ایک شخص نے کہا کہ میری بیوی آپ کو سلام کہتی ہے۔ فرمایا کہ عورتوں کے سلام ہیں نہ پہنچایا کرو۔
 و۔ گو بعض مواقع پر جائز بھی ہو مگر پوری احتیاط یہی ہے۔

تواضع کے حدود | آپ فرماتے تھے کہ تمام خلق اللہ کے سامنے تواضع (عاجزی) ہے پیش آؤ مگر جو شخص خود تم سے تواضع کرنا چاہے اس کے سامنے ہرگز تواضع نہ کرو۔ کیونکہ اُس کا ایسا چاہنا اُس کے تکبر کی علامت ہے (اب اگر تم اُس کے سامنے تواضع و عاجزی کرو گے تو تمہاری تواضع اس کے تکبر کی اعانت ہوگی۔

حضرت معروف کرخیؒ کے بعض ارشادات

علم پر عمل کرنا کی خاصیت | آپ فرماتے تھے کہ جب کوئی عالم اپنے علم پر عمل کرتا ہے تو عامۂ مومنین کے قلوب اس کیلئے ہموار ہو جاتے ہیں (یعنی محبت کرنے لگتے ہیں) اور جس شخص کے دل میں کوئی مرض اور کھوٹ ہوتا ہے وہ اُسے ناپسند کرنے لگتا ہے۔ و۔ گویا عالم باعمل قلوب کو پرکھنے کے لئے ایک کسوٹی ہے۔ اُس کی محبت سلامت ایمان و مقبولیت کی علامت ہے اور اُس کا بغض مطرود و نامقبول ہونے کی علامت۔ اللہم ادرقنا حبك وحب من یففضا حبہ عندك

حضرت ابو نصر بشر حافی رحمۃ اللہ علیہ کے بعض ملفوظات

بعض مُردوں کا فی الحقیقت زندہ ہونا اور بعض زندوں کا مُردہ ہونا

حضرت بشر حافی رحمۃ اللہ علیہ فرمایا کرتے تھے کہ تمہارے لئے وہ لوگ کافی ہیں جو بظاہر مُرچکے ہیں مگر اُن کے قلوب ذکر سے زندہ ہوتے ہیں یعنی ان کے ہوتے ہوئے ایسے زندوں کی ضرورت نہیں جن کا ذکر بعد میں آتا ہے۔ کافی ہونیکے یہ معنی ہیں اور بہت سے آدمی ایسے ہیں کہ اُنکے دیکھنے سے بھی زندہ قلوب میں قنات پیدا ہو جاتی ہے (جو قلب کیلئے بمنزلہ موت ہے) معانی کو الفاظ پر ترجیح | آپ فرمانے تھے کہ جب تم کسی کو خط لکھو تو جن عبارت کے تکلف کیسا تھے اُس کو مزین نہ بناؤ۔ اسلئے کہ ایک مرتبہ میں نے ایک خط لکھا۔ پھر ایک ایسا کلام میرے ذہن میں آیا کہ اگر اُس کو لکھتا ہوں تو عباد بہت چُست اور عمدہ ہو جاتی ہے مگر اس کلام میں کذب تھا اور اگر اس کو چھوڑ دیتا ہوں تو عبارت معمولی ہو جاتی ہے مگر اس صورت میں کلام صادق رہتا ہے۔ میں نے تامل کر نیکے بعد اسی (دوسری) صورت کو اختیار کیا جس سے عبارت معمولی مگر صادق رہے۔ تو مکان کے ایک گوشہ سے ہاتھ ڈھکی آواز دینے والے) الے آواز ہی کہ اللہ تعالیٰ ایمان والوں کو دنیا و آخرت میں قول ثابت (صحیح) پر ثابت قدم رکھتا ہے۔

غیر ضروری تعلقات سے پرہیز کرنا | فرمایا کہ جو شخص یہ چاہتا ہے کہ دنیا میں عزیز اور آخرت میں مامون رہے۔ اس کو چاہئے کہ محدث اور شاہد

اور امام نہ بنے اور کسی کا کھانا نہ کھائے۔ حضرت مصنف مہظلہم فرماتے ہیں کہ محمل اس کلام تمام کا وہ ہے جس کی طرف عنوان میں اشارہ کر دیا گیا ہے۔ ف۔ یعنی جب کہ روایت حدیث کر نیوالے دوسرے لوگ موجود ہوں اور کوئی خاص حاجت اس کو داعی نہ ہو تو منصب تحدیث اختیار نہ کرے۔ اسی طرح جب اجیار حق کیلئے دوسرے لوگ گواہی دینے والے موجود ہوں تو خود گواہی سے بچے۔ ایسے ہی جب امامت کے قابل دوسرے آدمی موجود ہوں تو امام نہ بنے۔ اور جب تک کوئی شرعی ضرورت خواہ پنی حاجت یا کھانا کھلانے والے کی ضروری دلداری وغیرہ داعی نہ ہو اسوقت تک کسی کا کھانا نہ کھائے۔

حضرت ممدوح کی اس تقریر سے یہ شبہ بھی رفع ہو گیا کہ محدث اور امام اور شاہد بننا اور اسی طرح دوسروں کا کھانا کھانا۔ آنحضرت صلی اللہ علیہ وسلم اور خلفاء راشدین اور ائمہ دین سے ثابت ہے پھر اُس سے کیسے منع کیا جاتا ہے۔ کیونکہ ان حضرات نے بجد ضرورت اس کو اختیار فرمایا ہے۔ صحبت کے بعض آثار کا بیان | آپ فرماتے تھے کہ بُرے لوگوں کی صحبت نیک لوگوں کیساتھ بدگمانی پیدا کر دیتی ہے اور نیک لوگوں کی صحبت بدوں کیساتھ بھی حسن ظن پیدا کر دیتی ہے۔ اور کوئی بندہ نہیں کہ حق تعالیٰ کسی بندہ سے ہرگز یہ سوال کرے کہ تو نے میرے بندوں کیساتھ نیک گمان کیا؟ (بہارِ رکھا) مطلب یہ کہ صحبت اختیار سے جو اثر ایسا تھ نیک گمانی پیدا ہو جائے گو خلاف واقع ہو مگر اس پر مواخذہ نہ ہو گا اس لئے اس میں خطرہ نہیں۔

گناہی کی فضیلت | فرماتے تھے کہ اس زمانہ میں فقیر کے لئے بڑی غنیمت ہے کہ لوگ اس سے ناواقف ہوں اور ان پر اس کا مرتبہ (بزرگی و مقبولیت) معنی رہے کیونکہ اکثر لوگوں کی ملاقات (موجب) خسارہ ہے۔ ف وجہ یہ ہے کہ اکثر لوگوں پر دین کا رنگ غالب نہیں ایسے لوگ تو کسی غیبت و گناہ میں مبتلا کریں گے ورنہ کم از کم لایعنی اور بیکار باتوں میں ضروری وقت ضائع کریں گے۔

حضرت جارشٹ ابن اسید محاسبیؒ کے ارشادات

طبعی خطرات توکل کے منافعی نہیں | آپ پوچھا گیا کہ کیا متوکل آدمی کو طبعی طور پر طبع پیش آسکتی ہے۔ فرمایا (محض) اختیار (اختیاری) خطرات ہیں جو اس کیلئے ذرا مضرب ہیں۔

حضرت شقیق بن ابراہیمؒ الحنفی کے ارشادات

بلا عذر شرعی کے ہدیہ الپس کر نیکی مذمت | فرمایا کہ میں حضرت ابراہیم بن ادھم سے ملا تو فرمایا کہ ایک مرتبہ میں حضرت محضر علیہ السلام کیساتھ جمع ہوا تو انہوں نے میرے سامنے ایک سبز پیالہ جس میں سکباج (ایک قسم کا شوربہ ہے) جس میں سرکہ کی ترشی شامل کی جاتی ہے، کی خوشبو دیتی، پیش کیا اور فرمایا کہ ابراہیم کھاؤ۔ میں نے انکار کر دیا تو حضرت محضر علیہ السلام نے فرمایا کہ میں نے فشتول کو یہ کہتے ہوئے سنا ہے کہ جس شخص کو کوئی چیز (بوجہ حلال) دی جاوے اور وہ بلا عذر شرعی قبول نہ کرے تو وہ ایسی حالت میں مبتلا کیا جاتا ہے کہ

لے متونی ۳۲۷ " لے حضرت ابراہیم بن ادھمؒ کے اصحاب میں سے ہیں

وہ سوال بھی کرے تو نہیں دیا جاتا

حضرت یحییٰ بن معاذؒ کے ارشادات

مفسر صحبت کے بیان میں اپنے متعلقین سے فرمایا کرتے تھے کہ تین قسم کے لوگوں کی صحبت سے پرہیز کرو۔ فافل علماء اور مداہنت کرنیوالے (حق پوشی کرنیوالے) مبلغین اور کابل دست درویش جو فرائض دین کا علم حاصل کرنے سے پہلے مجاہدات اور نفلی عبادات میں لگ گئے (انہوں نے ضروری علم دین حاصل کرنے سے کاپلی کی۔

مخلص دوستوں کا کم ہونا | فرماتے تھے کہ ولی نہ ظاہر داری کرتا ہے نہ نفاق اور جس شخص کی یہ عادت ہوگی اُس کے دوست بہت کم ہوں گے۔ عابد زاهد کیلئے عیال سے غفلت کی مذمت | آپ فرماتے تھے کہ عیال (یعنی جن لوگوں کا فقہ و تربیت اس شخص کے ذمہ سے اُن) کو (غفلت سے) ضائع کر کے (نفلی) عبادت میں مشغول ہونا جہل ہے۔

حضرت ابو ترابؒ بخشی کے ارشادات

ہر زمانہ میں اُسکے مناسب حکمتوں کا علماء کے قلب میں واقع ہونا فرمایا کہ ہر زمانہ کے علماء کی زبانوں پر حق تعالیٰ وہ علم و حکمت جاری فرماتا ہے جو اُس زمانہ کے اعمال کا مقتضی ہو۔

جو شخص ذکر اللہ میں مشغول ہو اس سے باکرنے کیلئے فارغ ہو نہیگا انتظار کرنا چاہئے فرمایا کہ جو شخص ایسے آدمی کا دھیان بنائے جو ذکر اللہ میں مشغول ہو خدا تعالیٰ

کا غضب اُس کو فوراً پکڑ لیتا ہے۔

بلا ضرورت سفر کا نقصان | فرمایا کہ سالکین و مریدین کیلئے میرے نزدیک کوئی چیز اس سے زیادہ مضر نہیں کہ وہ اپنے شیخ کی اجازت کے بغیر اپنی مرضی کے موافق سفر کرتے پھریں۔

تو اضع میں مبالغہ کا بیان | فرمایا کہ جو شخص اپنے نفس کو فرعون سے (بھی)

بہتر جانے اُسے اپنا بکتر ظاہر کر دیا۔ و ایمان فی الحال کے اعتبار سے مراد نہیں

بلکہ بقا، ایمان فی المآل کے اعتبار سے۔ اور حال ذوق کا درجہ عوام کے سمجھنے کا نہیں۔

سید الطائفہ حضرت جنیدؒ کے ارشادات

ہدیر پیش کر نیوالے کا طیف ادب | ایک شخص آپ کے پاس پانسو

دینار لایا اور آپ کے سامنے رکھ دیے اور عرض کیا، ان کو اپنی جماعت

(صوفیہ) میں تقسیم کر دیجئے۔ آپ نے فرمایا کہ تمہارے پاس اس کے سوا

بھی کچھ مال ہے؟ اُس نے عرض کیا کہ ہے۔ آپ نے فرمایا کہ کیا تم چاہتے ہو

کہ وہ مال اور زیادہ ہو جائے۔ عرض کیا کہ ہاں چاہتا ہوں۔ ارشاد فرمایا کہ یہ

دینار تمہی رکھو کہ تم ہم سے زیادہ اُن کے محتاج ہو۔ و کیونکہ ہم تو نہ اُن کے

خواہشمند ہیں نہ ان پر زیادتی کے اور تم زیادتی کے طالب ہو۔ اس شخص نے

اپنے پاس اور مال موجود ہو نیکاً غالباً یہ سمجھ کر اقرار کیا ہو گا کہ کہیں یہ سمجھ کر اس کا

ہر یہ رد نہ کر دیا جاوے کہ اسکے پاس صرف یہی مال تھا جو لے آیا اس کو بعد

میں پریشانی ہوگی۔ مگر یہاں یہی چیز رد کر نیکاً سبب ہوگئی۔ عجب نہیں کہ اس

شخص کے نفس میں یہ خیال ہو کہ ان حضرات کو ہدیہ دینے سے مال میں برکت اور زیادتی ہو جائے گی۔ اور یہ خیال اخلاص کے خلاف ہے۔ اسلئے حضرت شیخ نے یہ سوال کر کے اُسکا ہدیہ واپس فرمادیا۔ یہ تو مترجم کی توجہ یہ ہے اور حضرت مولف نے یہ کہا ہے کہ غالباً صوفیہ کے مذاق کے اور جنیدؒ کی عبارت کے مناسب یہ ہے کہ حضرت جنیدؒ کو ہدیہ دینے والے میں طمع و حرص کے آثار محسوس ہوئے جس سے یہ احتمال ہوا کہ یہ ہدیہ کے بعد پھٹتا دے گا۔ آپ نے ایک ایسے لطیف طریق سے عذر فرمادیا جس کا اُس سے جواب بھی نہ بن پڑے اور اُس کی دل شکنی بھی نہ ہو۔ واللہ اعلم

حضرت رویم ابن احمدؒ کے ارشادات

وسعت اور تنگی برتنے کے مواقع کا بیان | آپ کے ارشادات میں سے ہے کہ حکیم کی حکمت کا مقتضایہ ہے کہ احکام میں اپنے بھائی مسلمانوں پر توسعت کرے (یعنی جہاں تک شرعی گنجائش ہو اُن کو آسان عمل بتلائے) اور اپنے نفس پر تنگی برتنے (یعنی خود احتیاط اور تقویٰ پر عمل کرے) کیونکہ عام مسلمانوں پر وسعت کرنا علم کا اتباع ہے اور اپنے نفس پر (بقدر تحمل) تنگی (یعنی احتیاط اور عزیمت پر عمل) کرنا تقویٰ کا مقتضی ہے۔

زیادہ میل جول کا مضر ہونا اگرچہ صلحا رہی کے درمیان ہو | فرمایا کہ صوفیہ کرام اس وقت تک خیر پر ہیں جب تک ایک دوسرے سے کیسوی رکھیں اور جب آپس میں میل جول کرنے لگیں تو ہلاک ہو جائیں گے۔

ف مراد وہ اختلاط اور میل جول ہے جس میں اوقات ضائع ہوں یا بے ضرورت ہو۔

حضرت شاہ بن شجاع کرمانیؒ کے ارشادات

اپنے کمال کو کمال سمجھنا اُسکو برباد کرنا ہے | فرماتے تھے کہ اہل فضل و کمال کی فضیلت اُسی وقت تک ہے کہ وہ خود اُس کی طرقت نظر و التفات نہ کریں اور جب خود اُس پر اپنی نظر ہونے لگے تو کوئی فضیلت نہ رہی۔ اسی طرح اولیاء کی ولایت اُسی وقت تک ہے کہ وہ خود اُس پر (فخر کے ساتھ) نظر نہ کریں اور جب اُس پر اپنی نظر ہونے لگی تو کچھ ولایت نہ رہی۔

و مطلب یہ ہے کہ خود بینی سے فضل و کمال اور ولایت نہیں رہتی۔ اور جن اولیاء سے اپنی ولایت کا اعلان و تذکرہ خود منقول ہے وہ خود بینی کے طور پر نہ تھا بلکہ کسی وارد کے ماتحت اور یا کسی دینی مصلحت کی بنا پر۔

اولیاء اللہ سے محبت کرنے اور اُنہیں محبوب ہونے کی فضیلت کا بیان

فرمایا کہ کوئی عابد اس سے اچھی عبادت نہیں کر سکتا کہ ایسے اعمال اختیار کرے جن سے وہ اولیاء اللہ کی نظر میں محبوب ہو جاوے۔ کیونکہ جب اولیاء اللہ سے محبت کی تو اللہ تعالیٰ ہی سے محبت کی اور اگر اولیاء اللہ نے اُس سے محبت کی تو (گویا) اللہ تعالیٰ نے ہی اُس سے محبت کی۔

حضرت محمد بن عمر حکیم و راقیؒ کے ارشادات

بلندی کیلئے سفر کا مضر ہونا | آپ اپنے غریبین کو سفر اور سیر و سیاحت سے

لے حضرت ابو ترابؒ بخشی کے اصحاب میں سے ہیں ۱۱ لے حضرت احمد غفریدہ کے دیکھنے والوں میں سے ہیں ۱۲

منع فرماتے اور کہتے تھے کہ ہر برکت کی کنجی یہ ہے کہ اپنے موقع ارادت میں استقلال کیساتھ جمنے رہو جب تک وہ ارادت اپنے حال پر پختہ نہ ہو جاوے۔ (یعنی خیالات و معمولات ایک حال پر برقرار ہو جائیں۔ مبتدی کو جو اتنا رہتا ہے وہ زائل ہو جاوے) جب ارادت قرار پا جاوے اسوقت برکت کے ابتدائی آثار کا ظہور شروع ہوتا ہے (سو اگر اس ابتداء ہی میں انضباط فوت ہو گیا جو سفر کے لوازم عادیہ سے ہے تو پھر ابتداء ہی بگڑ جائیگی، آگے انتہائی برکات کی کیا توقع ہوگی۔
تکبر کیساتھ عبادت کا نافع (کامل) نہ ہونا فرمایا کہ بد عمل اور گناہگاروں کی تواضع اور پستی عبادت گزاروں کی تندہی اور تکبر سے بہتر ہے۔

حضرت احمد بن عیسیٰ خرازؒ کے ارشادات

حالت گریہ ختم ہو جائیکہ وقت | آپ سے دریافت کیا گیا کہ کیا عارف کبھی ایسے حال پر بھی پہنچ جاتا ہے کہ اسکو روزانہ آوے۔ فرمایا۔ ہاں بکام (کاغلبہ اکثر) اسوقت تک رہتا ہے جب تک سالک سیرالی اللہ (یعنی قطع مقامات سلوک) میں مشغول ہے۔ پھر جب وہ خائف قرب پر پہنچتا ہے (یعنی) اپنے مناسب درجہ میں مستقر ہو جاتا ہے (اور اللہ تعالیٰ کے (خاص) انعامات کا ذائقہ چمکتا ہے تو غلبہ بکار اُس سے منقطع ہو جاتا ہے اور اسی لئے حدیث میں وارد ہوا ہے۔
کہ اگر تم کو حقیقتاً روزانہ آوے۔
تو تکلف گریہ کی لمورت بناؤ۔ یعنی اپنے مقام سے تنزل اختیار کرو تاکہ سالکین تمہارا اقتدار کریں۔ ف قرب و وصول کے بعد گریہ کا انقطاع اکثری ہے لازمی

نہیں کیونکہ بعض حضرات پر اُس وقت بھی گریہ شوق کا غلبہ رہتا ہے جیسا کہ ہفت گریہ میں حضرت شاہ ابوالعالیؒ نے فرمایا ہے اور یہ دو لطیف اشعار اسی کے متعلق نقل فرمائے ہیں ۛ

بلبلے برگ گلے خوش رنگ در منقار داشت
واندراں برگ و نوا خوش ناہائے زار داشت
گفتش در مین وصل این نالہ و فریاد چیست
گفت مارا جلوه معشوق در این کار داشت

اور جن حضرات کی حالت گریہ بوقت وصول کمال متقطع ہو جاتی ہے وہ بھی اکثر حالات کے اعتبار سے ہے بعض اوقات انہر بھی گریہ طاری ہوتا ہے۔ نبی کریم صلی اللہ علیہ وسلم سے زیادہ قرب وصال کس کو ہو سکتا ہے۔ آپ کے متعلق بھی متعدد مواقع پر گریہ طاری ہونا بروایات صحیحہ منقول ہے۔ مگر کامل اُس میں بتیوار نہیں ہوتا اُس میں بھی شان سکون کی ہوتی ہے۔ (مترجم)

حضرت محمد ابن اسماعیل مغربیؒ کے ارشادات

ترک تعلقات کا کثرت عبادت کے افضل ہونا آپ کے ارشادات میں سے ہے کہ جو درویش تعلقات دنیا سے فارغ ہو وہ اگر اعمال فضائل و نوافل میں سے کچھ بھی نہ کرے تب بھی اُن عبادت سے افضل ہے جن کیساتھ دنیا ہے بلکہ تارک دنیا درویش کے عمل کا ایک ذرہ اہل دنیا کے پہاڑ کے برابر اعمال سے افضل ہے۔
حضرت احمد بن مسروقؒ کے ارشاد اذیۃ۔ (عقل کا اتباع کس حد تک ہونا چاہئے

جو شخص اپنی عقل کی حفاظت کیلئے اپنی عقل کے ذریعہ سے اپنی عقل (کی فائز) پر سیر نہ کرے وہ اپنی عقل ہی کی بدولت ہلاک ہو گیا۔
 فن مطلب یہ ہے کہ کوئی شخص اتباع عقل میں ایسا غلو کرے کہ عقل حقیقی اور کامل کے متفق یعنی اتباع وحی و نبوت سے نکل جاوے جیسا کہ فلاسفہ کو پیش آیا۔ وہ ہلاک ہو گا۔ استاذی و سیدی حضرت مولانا سید اصفہ حسین صاحب محدث دارالعلوم دیوبند نے اسی مضمون کے متعلق سلف میں سے کسی بزرگ کا نہایت لطیف جملہ نقل فرمایا تھا کہ عقلك دون دينك و ثوبك دون قدرك یعنی انسان کو چاہئے کہ اپنی عقل کو دین سے کم (یعنی اس کا تابع) رکھے اور اپنا لباس اپنے درجہ (حیثیت) سے کم رکھے (احقر مترجم)

علم ظاہر کے اشتغال میں افراط و مبالغہ کی مضرت | آپ فرماتے ہیں کہ میں نے ایک مرتبہ خواب میں دیکھا کہ قیامت قائم ہے اور دسترخوان بچھے ہوئے ہیں۔ میں نے اُنپر بیٹھنے کا ارادہ کیا تو لوگوں نے مجھے کہا کہ یہ دسترخوان تو صوفیاء کرام کیلئے ہیں۔ میں نے عرض کیا کہ میں بھی تو انہی میں سے ہوں۔ تو ایک فرشتہ نے مجھے کہا کہ بیشک تم انہیں سے تھے مگر تمہیں کثرت حدیث نے اور مبصروں پر توفیق و تفاضل کی خواہش نے اُنکے درجہ تک پہنچنے سے روک دیا۔ میں نے عرض کیا کہ میں تو بے کرتا ہوں۔ پھر میں بیدار ہو گیا تو قوم (صوفیاء) کے طریق میں مشغول ہو گیا اور (اپنے دلیلیں) کہا کہ حدیث کیلئے میرے سوا دوسرے علماء ہیں۔

فن معلوم ہوا کہ جب علم ظاہر کی تعلیم تبلیغ علماء کر رہے ہوں تو بہتر یہ ہے کہ اپنے باطن کی اصلاح و تنویر اور عبادت و ذکر میں مشغول ہو۔ علم ظاہر میں ضرورت سے

زیادہ اشتغال نہ کرے۔ کیونکہ خود اُس سے مقصود عمل صحیح ہے جو حاملِ طریق کا۔

حضرت اسماعیل بن سہلؒ کے ارشادات

جو فضائل کسی کی طرف منسوب کیے جاتے ہوں ان پر نظر نہ کرنا چاہئے | فرمایا کہ خقیقہ وہ شخص ہے جو ان فضائل و کمالات کے نیچے نہ آئے جن کی نسبت اُس کی طرف کیجاتی ہے (یعنی اُن پر فخر و مباہات کے طور پر نظر نہ کرے)۔

حضرت ابو العباس ابن عطارؒ کے ارشادات

اپنے اعمال کو حقیر سمجھنا | آپ سے کسی نے دریافت کیا کہ مردانگی کسکو کہتے ہیں۔ فرمایا کہ مردانگی یہ ہے کہ اپنے کسی عمل کو حق تعالیٰ کے لئے زیادہ نہ سمجھے۔ اپنے نفس پر ہمیشہ مواخذہ کرنا | آپ فرماتے تھے کہ محبت (کامل) یہ ہے کہ ہمیشہ اپنے نفس پر مواخذہ اور محاسبہ جاری رکھے۔

حضرت ابراہیم خواصؒ کے ارشادات

صورتِ علم پر حقیقتِ علم کی ترجیح | فرماتے تھے کہ علم تو اسی شخص کا ہے جو علم کا علم نہ کرے اور اپنے عمل کو علم اور سنت کا اقتدار کرے۔ اگرچہ یعنی اور رسمی طور پر۔

حضرت ابو حمزہ بغدادیؒ کے ارشادات

نیکی پر شکر ادا کرنا | فرماتے تھے کہ جب اللہ تعالیٰ تم پر کسی نیکی کا راستہ کھولیں

۱۔ حضرت جنید رحمۃ اللہ علیہ کے اقوال میں سے ہیں۔

تو اُسکو لازم پکڑ لو اور اس سے بچو کہ تم اُس پر نظر کرنے لگو یا اُس پر فخر کرو اور اُس ذات کے شکر میں مشغول ہو جاؤ جس نے تمہیں اسکی توفیق دی۔ کیونکہ تمہارا اُسپر (بطور فخر و مباہات) نظر کرنا تمہیں اپنے مقام سے گرا دے گا۔ اور شکر میں مشغول ہونا تمہارے لئے زیادتی اور ترقی کا موجب ہو گا۔

جب کلام کی ضرورت نہ رہے تو سکوت کا مطلوب بننا | مروی ہے کہ آپ بہت شیریں کلام تھے۔ ایک مرتبہ ہاتھ ٹیپی نے آواز دی کہ تم نے کلام کیا اور بہت اچھا کیا۔ اب یہ باقی رہ گیا ہے کہ سکوت کرو اور (وہ بھی) اچھی طرح کرو (یعنی سکوت کا بھی حق ادا کرو) اسکے بعد وفات تک آپ نے کلام نہیں کیا (کسی کلام میں ضرورت کا درجہ نہ دیکھا ہو گا)

حضرت ابو عبد اللہ شجریؒ کے ارشادات

گناہ پر کسی کو عار نہ دلانا چاہئے | فرمایا کہ کسی شخص کو اسکے گناہ پر عار نہ دلاؤ، جب تک تمہیں یہ یقین نہ ہو جائے کہ تمہارے سب گناہ بخش دیے گئے اور (ظاہر ہے کہ یہ درجہ تمہیں حاصل نہیں ہو سکتا)۔

حضرت جامد ترمذیؒ کے ارشادات

گمنامی کی برکات اور ولی کی بعض علامات | فرمایا کہ ولی ہمیشہ اپنے حالات کے چھپانے میں مشغول رہتا ہے مگر کائنات اُسکی ولایت پر ناطق ہوتی ہے۔ (یعنی حق تعالیٰ کی طرف سے اُس کی ولایت کا اظہار ہو جاتا ہے)۔

حضرت محمد بن سعید و راق کے ارشادات

معافی کا حق آپ کے ارشادات میں سے ہے کہ مکارم الاخلاق کا اتقا ضابطہ کی معافی میں یہ ہے کہ جب تم نے اپنے بھائی کا قصور مغفرت کر دیا تو پھر اسکو سختی سے کسی کی سختی دل میں آوے تو اسکا علاج آپ کا ارشاد ہے کہ جب ہمارے دل میں کسی شخص کی حقارت واقع ہوتی ہے تو ہم اسکی خدمت اور اس کیساتھ حسن سلوک کیلئے کھڑے ہو جاتے ہیں یہاں تک کہ یہ خیال ہمارے دل سے نکل جائے۔

حضرت مشاؤ و نیوری کے ارشادات

اولیاء اللہ کی صحبت میں رہنے کا طریقہ فرمایا کہ جب کسی بزرگ کین خدمت میں حاضر ہوا تو اس طرح گیا کہ اپنے قلب کو تمام نسبتوں اور علوم و معارف سے خالی کر لیا اور اسکا منتظر رہا کہ انبی زيارت اور کلام سے مجھ پر کیا برکات وارد ہوتی ہیں اور یہ اسلئے کہ جو شخص کسی بزرگ کے پاس اپنا ذخیرہ لیکر جاتا ہے تو اس ذخیرہ کی وجہ سے اُس بزرگ کی زیارت و صحبت اور ادب کلام کی برکات سے محروم رہتا ہے۔

حضرت خیر نساج کے ارشادات

اپنے قصور کے استحضار کی برکت فرمایا کہ وہ عمل جس کے ذریعہ بندہ انتہائی مدارج پر پہنچتا ہے وہ اپنے قصور اور عجز و ضعف کا استحضار و مشاہدہ ہے۔

لے وفات ۱۰۸۰ھ سے پہلے ہوئی ۱۰۸۰ھ متوفی ۱۰۸۰ھ سے بڑی تعطیل کے دیکھنے والوں میں سے ہیں

حضرت حسین بن عبد اللہ الصنحیؒ کے ارشادات

کسی چیز سے منقطع ہونی کا طریقہ | فرماتے تھے کہ کوئی شے تمہیں کسی شے سے اس وقت تک منقطع نہیں کر سکتی جب تک کہ قطع کرنے والی چیز تمہارے نزدیک اس سے زیادہ اتم اور اکمل اور اعلیٰ نہ ہو۔ پس اگر برابر یا کم ہو تو تمہیں اس چیز سے کیسو نہیں کر سکتی۔ کیونکہ اثر اس چیز کا غالب ہوتا ہے جو قلب پر غالب ہو (مثلاً دین اور آخرت کی فکر دنیا سے اس وقت منقطع کریگی جب تمہارے قلب میں دین کی عظمت دنیا سے زیادہ ہو۔)

حضرت جعفر ابن حمدانؒ کے ارشادات

تکبر کا نقصان معصیت کے نقصان سے زیادہ ہے | فرمایا کہ اطاعت کر نیوالوں کا گنہگاروں پر تکبر کرنا انکے گناہوں سے زیادہ شدید اور اُن کیلئے اُن کے گناہوں سے زیادہ مضرت رساں ہے۔ جیسا کہ کسی گناہ کی توبہ سے بندہ کا غفلت کرنا اس گناہ کے ارتکاب سے زیادہ بُرا ہے۔

حضرت ابو علی محمد بن عبد الوہاب ثقفیؒ کے ملفوظات

مرتب کے شرائط | آپ فرماتے تھے کہ اگر کوئی شخص تمام علوم جمع کر لے اور ہر جماعت کے بزرگوں کی صحبت میں رہے وہ مردانِ راہِ خدا کے درجہ کو اس وقت تک نہیں پہنچ سکتا جب تک کسی ایسے شیخ و مقتدا کے سامنے نہ آئے آپ نے حضرت حمدون کی زیارت کی ہے۔

مجاہدہ و ریاضت نہ کرے جو تاویب کرنی والا اور خیر خواہ ہو۔ اور جس شخص نے کسی ایسے شخص سے اصلاح حاصل نہ کی جو اس کو (مفید چیزوں کا) امر کرنے والا اور (مضر چیزوں سے) منع کرنے والا ہو۔ اور جو اس کو اس کے اعمال کے عیوب اور نفس کی رعونت پر متنبہ کرتا ہو تو صحیح معاملات (اصلاح) میں اُس کی اقتداء درست نہیں۔

ملفوظات حضرت ابو عبد اللہ محمد بن منازلؒ جو حضرت حمدونؒ کے اصحاب میں سے ہیں

فضول کاموں کا ترک کرنا | فرماتے تھے کہ جو شخص کسی بے ضرورت چیز کا التزام کرتا ہے وہ اپنے احوال میں سے بہت سی ایسی چیزیں کو ضائع کر دیتا ہے جن کا وہ محتاج ہو اور وہ اُس کے لئے ضروری ہیں۔
مصلح پر اعتراض نہ کرنا چاہئے | فرمایا کہ تم جن شخص کے علوم کے محتاج ہو اس کے عیوب پر نظر نہ کرو۔ کیونکہ اُس کے عیوب پر تنہا رائے نظر کرنا تمہیں اُس کی برکات علوم کے انتفاع سے محروم کر دے گا۔

ملفوظات حضرت ابو الحیثمہ اقطعؒ

آپ نے ابو جعفرؒ کو خط لکھا کہ اس زمانہ میں درویشوں نے آپ کے معاملہ میں جہالت اور بے قدری اختیار کر لی اور سبب اس کا آپ ہی لوگوں کی طرف سے ہے کیونکہ آپ لوگ مشہد شیعیت (تہربیت و اصلاح) پر حصول کمال سے پہلے

لے چکے وہاں تک کہ کچھ بعد ہوئی،

بیٹھ گئے (اس سے معلوم ہوا کہ اپنی اصلاح سے پہلے دوسروں کی اصلاح کی فکر کرنا مضر)

حضرت ابوالحسین بن حبان جمال

جو خراز کے اصحاب میں سے ہیں

اولیاء اللہ کا ادب | فرمایا کہ اولیاء اللہ کی قدر شناسی وہی شخص کر سکتا ہے جو خود اللہ تعالیٰ کے نزدیک عظیم القدر ہو۔

حضرت مظفر قریشی جو عبد اللہ خراز کے اصحاب سے ہیں

دوسروں کی اصلاح کیلئے کسی شیخ کامل سے اپنی اصلاح کرانیکا شرط ہونا | فرماتے تھے جو شخص کسی حکیم سے اصلاح و ادب حاصل نہ کرے اُس سے کسی مرید کی اصلاح نہیں ہوتی۔

حضرت ابوالحسین علی بن ہند کے ملفوظات

بزرگوں کی تعظیم کا ثمرہ | فرمایا کہ حق تعالیٰ جس شخص کو بزرگوں کی تعظیم کیساتھ مشرف فرماتے ہیں مخلوق کے قلوب میں اُسکی عظمت ڈال دیتے ہیں۔ اور جو شخص اس سے محروم ہوتا ہے اللہ تعالیٰ اُسکی عزت لوگوں کے قلوب سے نکال دیتے ہیں۔ یہاں تک کہ تم اُسکو ہمیشہ مبغوض دیکھو گے۔ حالانکہ اُسکے اخلاق اور احوال درست ہوں۔

حضرت ابوالعباس کے ملفوظات

اہل مشاہدہ کا لذت سے خالی ہونا | فرمایا کہ کوئی مقلد کبھی مشاہدہ کیساتھ لذت نہیں پاتا۔

کیونکہ مشاہدہ حق سبب ہے فنا کا اس میں لذت اور حظ کہاں۔

ملفوظات حضرت ابو بکر طمستانی رحمۃ اللہ علیہ

نفس کے کید سے بے فکر نہ ہونا | فرمایا کہ نفس کی مثال آگ جیسی ہے کہ ایک جگہ سے بجھتی ہے تو دوسری جگہ بھڑک اٹھتی ہے۔ ایسا ہی نفس ہے کہ ایک طرف اُسکو (مجاہدہ و ریاضت کر کے) مہذب بنایا جاتا ہے تو دوسری جانب سے متاثر ہو جاتا ہے۔

از حضرت ابوالقاسم بن ابراہیم رحمۃ اللہ علیہ

جذبِ سلوک سے زیادہ سریع الاثر ہونا | فرمایا کہ جذبِ سلوک سے زیادہ سریع النفع ہے کیونکہ حق تعالیٰ کی طرف سے ایک جذبہ انسان کو تمام جن دانس کے اعمال سے بے نیاز کر دیتا ہے۔

خلاصہ طریق | آپ فرماتے تھے کہ تصوف کی اصل یہ ہے کہ قرآن و حدیث کا التزام اور خواہشات و بدعات سے اجتناب اور بزرگوں کی تعظیم و تکریم کرے اور مخلوق کے اعذار کو درست سمجھے (یعنی جہالت تک شریعت اجازت دیتی ہو ان پر مباحات میں ملامت نہ کرے اور جہاں عذر کی گنجائش ہو ان کے عذر کو قبول کرے) اور اوراد و معمولات پر مداومت کرے اور رخصتوں اور تاویلات کے پیچھے پڑنے سے اجتناب کرے۔ **ف**۔ حضرت مصنف دامت برکاتہم فرماتے ہیں کہ رخص پر تاویلات کا عطف عطف تفسیری ہے یعنی رخصتوں سے وہ رخصتیں مراد ہیں جو بناوٹ و نیکالی جاویں۔ کیونکہ جن امور میں صراحت شریعت نے

رضعت دی ہے وہ تو مقاصد شرعیہ میں سے ہیں۔

از حضرت احمد بن عطار روز باری متوفی ۳۹۹ھ

بدون کسی مصلحت کے بخل کر نیکی مذمت | فرماتے ہیں کہ سب بُروں سے زیادہ بُرا وہ صوفی ہے جو بخل ہو۔ امام شعرانیؒ فرماتے ہیں کہ بخل سے مراد اس جگہ یہ ہے کہ مال کو بغیر کسی حکمت کے روکے۔ کیونکہ (بوجہ حکمت کے) بعض لوگوں سے مال کو روکنا تو اللہ تعالیٰ کی سنت ہے۔

بے تہذیبی کیسا تھ خدمت کر نیکا انجام بد | فرماتے تھے کہ جو شخص بے تہذیب کے ساتھ اولیاء اللہ کی خدمت کرتا ہے وہ ہلاک ہوتا ہے۔

ملفوظات حضرت علی بن دینار جو کہ حضرت جنید وغیرہ کے اصحاب میں سے تھے

اپنے نفس کو خفیہ سمجھنا | آپ فرمایا کرتے تھے کہ جس زمانہ میں ہم جیسے لوگوں کو صلحا کہا جاوے اُس میں صلاح کی کوئی اُمید نہیں۔

از حضرت محمد بن عبد الخالق دینوریؒ

زہرا و معرفت کے آثار کا محل | فرماتے تھے کہ زہد کی مشقت تو بدن پر ہوتی ہے اور معرفت کی مشقت طلب پر۔ اسی لئے زہد کا مجاہدہ عامہ خلق کو محسوس ہوتا ہے اور معرفت کا مجاہدہ اُن کو محسوس نہیں ہوتا حالانکہ وہ بہت اشد ہے۔ کماتیلح اے تراخارے بیا شکستہ کے دانی کہ چپیت، حال شیر لے کہ شمشیر بلا بر سر خورند۔

(کثرتِ کلام کی مضرت) فرماتے تھے کہ کثرتِ کلام حسنت کو اس طرح چوس لیتی ہے جیسے زمین پانی کو جذب کر لیتی ہے۔

از حضرت سیدی عبدالقادر جیلیؒ متوفی ۷۱۰ھ

مصائب میں مبتلا ہونے کی مختلف صورتیں اور انکی علامتیں انسان پر جو آفات و مصائب آتے ہیں اس کی وجہ مختلف ہوتی ہیں اور کبھی اس شخص کا کفارۃِ سینات منظور ہوتا ہے اور کبھی رفعِ درجات۔ حضرت شیخؒ فرماتے ہیں کہ جو ابتلاء بطور ہمز او عقوبت کے ہوتا ہے اسکی علامت یہ ہے کہ مصیبت کے وقت اُسکو صبر نہیں ہوتا جزع و فرح میں گرفتار ہوتا ہے اور مخلوق سے شکایت کرتا ہے۔ اور جو ابتلاء کفارۃِ سینات کیلئے ہوتا ہے اس کی علامت یہ ہے کہ مصیبت کی وقت مہرِ جمیل کی توفیق ہوتی ہے، شکایت اور جزع و فرح اور دل نگہ نہیں ہوتی اور طاعۃ و عبادۃ کے ادا کرنے میں ثقل نہیں ہوتا۔ اور جو ابتلاء رفعِ درجات کیلئے ہوتا ہے اسکی علامت یہ ہے کہ رضا بر قضا اور موافقت پائی جاتی ہے اور نفس میں طمانیت اور سکون محسوس ہوتا ہے۔ یہاں تک کہ وہ مصیبت دور ہو جاوے۔

از حضرت ابو محمد شنیکیؒ رحمۃ اللہ علیہ

ولایت کے بعض لوازم | فرماتے تھے کہ صوفی وہ شخص ہے جو ہمیشہ اپنے حال کو چھپائے اور تمام کائنات اسکی ولایت کے ناطق ہو (یعنی علم ضروری کے طور پر لوگ اُسکو ولی اللہ مانتے ہوں) بدوں اس کے کہ اُسکے ایسے

اعمال لوگوں پر ظاہر ہوں جو اُس کے لئے امتیازی شان پیدا کریں۔

از حضرت شیخ عقیل مہجی رحمۃ اللہ علیہ

اعمال کے ثمرات میں تقویٰ و تسلیم | آپ فرماتے تھے کہ جو شخص اپنے لئے مال و دولت یا کوئی خاص مقام طلب کرتا ہے وہ معرفت کے راستوں سے دور ہے۔

از حضرت عدی بن مسافر متوفی ۵۵۸ھ

نفع باطن کیلئے شیخ کا اعتقاد کامل شرط ہے | آپ فرماتے تھے کہ تم اپنے اپنے شیخ سے اُس وقت تک نفع حاصل نہیں کر سکتے جب تک تمہارا اعتقاد ان کے متعلق سب سے زیادہ نہ ہو۔

اصلاح غیر کیلئے شرط ہے کہ خود کسی شیخ سے اصلاح و تربیت حاصل کی ہو
فرماتے تھے کہ جس شخص نے کسی مصلح کی (خدمت میں رہ کر) ادب اور اصلاح حاصل نہ کی ہو وہ اپنے متبعین کو بھی تباہ کرے گا۔

حقیقت کیساتھ متصف ہونیکے بغیر تحقیقات کرنے کا ضرر | فرمایا کہ جو شخص علم (باطن) میں بدون اسکے کہ اُس کی حقیقت کیساتھ متصف ہو محض زبانی کلام پر اکتفا کرے وہ طریق سے منقطع اور بعید ہو جائے گا۔

از شیخ ابوالنجیب سہروردی متوفی ۵۶۳ھ

تصوف کی منازل | آپ فرمایا کرتے تھے کہ تصوف کی پہلی منزل علم ہے
لے جو حضرت عدی بن مسافر کے شیوخ میں سے ہیں جن کا ذکر عقرب آتا ہے یہ سید عبد القادر جیلانیؒ نے ان کی صف

اور درمیانی منزل محل اور آخری منزل محض عطار خداوندی ہے کیونکہ علم منزل مقصود کو سامنے کر دیتا ہے اور عمل اُس کی طلب میں امداد کرتا ہے اور عطار حق منہائے مقصود تک پہنچاتی ہے۔

از حضرت شیخ احمد بن الحسین الرفاعی متوفی ۵۵۷ھ

صدقہ کا نوافل سے افضل ہونا | فرمایا کرتے تھے کہ عبادات بدنیہ سے اور نوافل سے صدقہ افضل ہے حضرت مصنف دامت برکاتہم فرماتے ہیں کہ وجہ افضلیت یہ ہے کہ صدقہ کا نفع متعدی ہے اور وہ نفس پر زیادہ شاق ہے۔ بلا ضرورت سفر کی مصرت | فرمایا کرتے تھے کہ سفر درویش کے دین کو پارہ پارہ اور اُس کی جمعیت خاطر کو برباد کر دیتا ہے حضرت مصنف فرماتے ہیں کہ یہ اسوجہ سے کہ سفر کی وجہ سے معمولات میں خلل آتا ہے اور اوقات مشغوش ہوتے ہیں۔ مرید کے چند آداب | فرمایا کرتے تھے کہ مرید کے سبقت کی علامت یہ ہے کہ اپنے شیخ کو اپنی تربیت کے وقت مشقت میں نہ ڈالے بلکہ اُن کی بات کا ماننے والا اور اشارہ پر اطاعت کر نیوالا ہو۔ اور یہ کہ اُس کا شیخ درویشوں میں اُس پر فخر کرے کہ ہمارا مرید ایسا ہے۔ نہ یہ کہ وہ اپنے شیخ پر فخر کرے۔ لوگوں کے عیوب سے چشم پوشی | فرمایا کرتے تھے کہ درویش کے لئے یہ بھی شرط ہے کہ لوگوں کے عیوب پر اُس کی نظر نہ ہو۔

از حضرت علی بن ابیہنی رحمۃ اللہ علیہ متوفی ۵۶۲ھ

اہل موبہبت کیلئے خلوت کا شرط نہ ہونا | آپ اتنی برس اس طرح زندہ رہے

کہ آپ کیلئے نہ کوئی خلوت خانہ تھا نہ کوئی علیحدہ گوشہ۔ بلکہ عام درویشوں کے مجمع میں سویا کرتے تھے اور وجہ اسکی یہ تھی کہ ان کو دولت باطن وہی طور پر حاصل ہوتی تھی۔ کمال کی بات یہ ہے کہ غلبہ حال کی وقت حد سے نہ نکلے | فرمایا کرتے تھے کہ صحتِ حال کی علامت یہ ہے کہ صاحبِ حال غلبہ حال کے وقت بھی تجاذبِ عنِ الحدود سے محفوظ رہے۔ جیسا کہ صحو (ہوش و سکون) کے وقت بھی وہ مغلوبِ احوال رہتا ہے۔ (یعنی صحو میں جس طرح غلبہ سے خالی نہیں جو اثر ہے مگر کا، اسی طرح سکرم میں محفوظ رہتا ہے جو اثر ہے صحو کا۔)

کوئی حال دائم نہیں مگر کسی عارض کی وجہ سے | فرمایا کہ حالات باطنی بجلی کی چمک کی طرح ہوتے ہیں کہ اُنکے عدمِ حصول کی وقت ان کی تحصیل ممکن نہیں اور حصول کے وقت ان کا ابقاء ممکن نہیں۔ مگر یہ کہ بعض احوال کسی شخص کیلئے غذا بنا دیا جائے۔ تو حق تعالیٰ اس کے حال کی تربیت فرماتے ہیں۔ یہاں تک کہ وہ اُسکا اڈرنا بچھونا ہو جاتا ہے۔ یعنی اس حال میں اُن کو دوام ہو سکتا ہے۔

از شیخ عبد الرحمن طفسونجی رحمۃ اللہ علیہ

تواضع سے نقصانِ عمل کا نہ نقصان اور کبر سے اسکے خلاف ہوتا | فرمایا کرتے تھے کہ تواضع کیساتھ بے عملی مضر نہیں جبکہ فرائض و واجبات اور سننِ مؤکدہ پر عمل کرتا رہے۔ اور کبر کیساتھ نہ کوئی عمل مستحب نتیجہ نیز ہوتا ہے نہ علم مطلوب۔

از شیخ ابو عمرو عثمان بن مرزوق قرشی متوفی ۴۷۶ھ
حصولِ کرامت سے پہلے صاحبِ حال لوگوں کی وضع بنائیں مضر | آپ اپنے

مریدین سے) فرماتے تھے کہ اصحاب احوال کی نقل اتارنے سے بچو جتنک کہ تم طریق میں پختہ کار ثابت قدم نہ ہو جاؤ۔ کیونکہ اگر ایسا کرو گے تو وہ تمہیں سیر (یعنی منازل تصوف طے کرنے) سے روک دیگا۔ حضرت مصنف دامت برکاتہم فرماتے ہیں کہ وجہ یہ ہے کہ ایسے ریا و دعویٰ سے اطمینان نہیں۔

از شیخ ابو مدین مغربی جو سنہ ۵۸۰ھ میں موجود تھے

سب سے زیادہ نافع مشاہدہ | فرماتے تھے کہ اس کا مراقبہ کرو کہ حق تعالیٰ تمہیں دیکھ رہے ہیں اس کا مراقبہ کرو کہ تم اُسکو دیکھ رہے ہو۔ حضرت مصنف دامت برکاتہم فرماتے ہیں یہ اسلئے کہ طریق اول اقرب الی الفاء ہے۔ ف یعنی جب کسی شخص کو یہ استحضار ہو جاوے کہ حق تعالیٰ مجھے دیکھ رہے ہیں تو اس کی خواہشات اور ارادے بلکہ خود اپنا وجود کالعدم ہو جائیگا۔ یہی مقام فنا ہے جو منازل تصوف میں انتہائی مقام ہے۔

ہمیشہ اپنے نفس کی نگرانی رکھنا | فرمایا کرتے تھے کہ جو درویش ہر گھڑی میں یہ معلوم نہ رکھے کہ میری حالت میں کمی ہوگئی یا زیادتی وہ درویش نہیں۔ (یعنی درویش کیلئے لازم ہے کہ وہ ہر وقت اپنی حالت کی فکر میں رہے۔ اگر زیادتی ہو تو شکر کرے اور کمی ہو جاوے تو تدارک کی فکر کرے۔)

جو شخص ذکر اللہ میں مشغول ہو اس کا ادب | فرمایا کہ جو شخص حق تعالیٰ کے ذکر و فکر میں مشغول ہو نیوالے کو قطع کرے (یعنی اس کا دھیان بٹائے) حق تعالیٰ اُس کو (اپنے سے) قطع فرما دیتے ہیں۔ اور جو شخص کسی مشغول بخت کو اپنی طرف

مشغول کرے اُس کو حق تعالیٰ کا غضب فوراً پکڑ لیتا ہے۔

از حضرت شیخ عبداللہ قرشی مجذوم

آپ کی کرامت زوجہ کے ساتھ مشہور ہے (کہ اُس نے باوجود آپ کے جذامی ہونے کے آپ کے ساتھ نکاح کو محض لوجہ اللہ گوارا کیا۔ آپ جب اُس کے پاس تشریف لے گئے تو کرامت سے آپ کو حق تعالیٰ نے ایک جواں رعنا کی صورت عطا فرمادی۔ مگر اُس نے اصلی جذامی حالت میں رہنے ہی کی درخواست کی۔ تاکہ اخلاص میں نفس کی آمیزش نہ ہو جاوے۔)

درویشوں کیساتھ بدگمانی کا انجام بد | فرمایا کہ ہم نے کبھی اس کے خلاف نہیں دیکھا کہ جو شخص (مخلص اور سچے درویشوں پر اعتراض کرتا ہے اور اُن کے ساتھ بدگمانی کرتا ہے تو ہمیشہ اُس کا ناتھ خراب ہوتا ہے اور) بدترین حالت میں مرنے لگتا ہے۔ حضرت مصنف دامت برکاتہم فرماتے ہیں کہ یہ اُس وقت ہے جبکہ اُن لوگوں پر اعتراض نفسانی شائبہ سے ہو کسی شرعی داعیہ پر مبنی نہ ہو۔

اعلیٰ درجہ کا اخلاص | ارشاد فرمایا کہ تمہارا کام یہ ہے کہ عبودیت (نہنگی) اور اُس کے آداب کو مکمل کرو۔ اسکے ذریعہ وصول الی اللہ کو بھی طلب نہ کرو کیونکہ جب حق تعالیٰ تمہیں اپنے لئے بنالیں گے تو اپنے تک (خود ہی) پہنچا دیں گے اور تمہارا کوئی معاملہ خالص ہے کہ تم اُس کے ذریعہ وصول کے طالب ہو۔

از حضرت شیخ محمد بن ابی جبرہ رحمۃ اللہ

یہ حضرت عبداللہ بن ابی جبرہ کے علاوہ دوسرے بزرگ ہیں جن کی وفات

کچھ اور سن چھ سو ستر ہجری میں ہوئی ہے۔ جیسا کہ طبقات کبریٰ کے نظر سے معلوم ہوتا ہے۔ کیونکہ ان کا تذکرہ شیخ عبد الغفارؒ سے پہلے کیا ہے جن کی وفات سن مذکور میں ہوئی ہے۔

ایسے اسباب سے بچنا جن سے مرید کے دل میں شیخ کی عظمت کم ہو جاوے طبقات کبریٰ میں آپ کے بعض ملفوظات ذکر کر نیکی بعد انہیں بطور تفریح لکھا ہے۔ اسی لئے حضرات مشائخ نے فرمایا ہے کہ شیخ کیلئے مناسب نہیں کہ مرید کے ساتھ بیٹھ کر کھانا کھاوے اور یہ کہ بلا ضرورت اُس کیساتھ مجالست کرے۔ کیونکہ اس سے یہ اندیشہ ہے کہ مرید کے دل سے شیخ کی عظمت نکل جاوے۔ جس کا نتیجہ یہ ہے کہ وہ اُس کی برکت صحبت سے محروم رہے گا

از حضرت شیخ ابوالحسن صالح اسکندریؒ

ان کا تذکرہ طبقات کبریٰ میں شیخ عبد الغفار قوسی متوفی سن چھ سو ستر ہجری کے بعد اور شیخ ابو مسعود بن ابی العشاء متوفی ۴۲۶ھ سے پہلے منسلک لکھا ہے جس سے معلوم ہوا کہ ان سب حضرات کا زمانہ قریب قریب ہے۔
 امر دول سے علیحدہ رہنا اور لوگوں کو ان سے اور انگو لوگوں سے بجز مواقع ضرورہ کے علیحدہ رکھنا فرماتے تھے کہ درویشوں کی خانقاہ کے شیخ کیلئے مناسب نہیں کہ وہ امر دولوں کو خانقاہ میں رہنے دے جبکہ اُن کی وجہ سے وہاں کے درویشوں پر فتنہ کا اندیشہ ہو۔ بالخصوص جبکہ نوجوان حین صورت ہو۔ ہاں اگر یہ لڑکا طریق فساد سے علیحدہ اپنے رب کی عبادت میں مشغول ہو، لہو و لعب کے لئے اُس کے

پاس وقت نہ ہو تو خانقاہ میں اُس کو رہنے کی اس شرط پر اجازت دے کہ شیخ اُس کی ضروری خدمت کا خود انتظام کرے۔

نقیب الفقراء (یعنی ناظم خانقاہ) کے سپرد نہ کرے۔ **إلا اس صورت میں کہ نقیب الفقراء صاحب تمکین اور نفس پر قابو یافتہ ہو اور اُس پر کسی فساد کا خطرہ نہ ہو۔** اور فرمایا کہ نو عمر کو نہ چاہئے کہ وہ مردوں کیساتھ وسط حلقہ میں بیٹھے۔ بلکہ حلقہ رجال کے چھپے بیٹھا چاہئے اور لوگوں کی طرف اپنا چہرہ نہ کرے اور نہ کسی درویش سے اختلاط کرے جب تک کہ اُس کے داڑھی نہ نکل آئے۔ حضرت مصنف دامت برکاتہم فرماتے ہیں کہ یہ تمام استنار اپنی بزرگانِ سلف کے زمانہ کیلئے تھے اور آجکل تو تمام احکام عام ہیں ان میں کوئی کسی کا استنار نہیں۔ نہ صالح مردوں کا استنار ہے نہ صالح درویش کا بلکہ آجکل تو سب سے یہ کہا جانے لگا ہے

ہرگز بگندہ می گوں لا تقربوا کہ زہرست و حال پر بیاد ازام الکتاب دارم

از حضرت شیخ ابو مسعود ابن ابی العشار متوفی ۳۷۷ھ

جو چیزیں حق تعالیٰ سے دور کر نیوالی ہیں اگرچہ اسباب بعیدہ ہوں اُن سے

احتراز چاہئے فرمایا کرتے تھے کہ تمہارے ذمہ لازم ہے کہ ان خیالات

کا مادہ قطع کرو جو تمہیں اپنی طرف مشغول کر نیوالے اور جن سے دنیا کی محبت پیدا ہوتی ہے جب کوئی ایسا خیال آوے تو اُس سے اعراض کرو۔ اور اللہ تعالیٰ کے ذکر میں مشغول ہو جاؤ۔ اور فرماتے تھے کہ اس سے بچو کہ دل میں آئیوالے

و ساوس و خطرات کو قرار دے لو۔ کیونکہ وسوسہ جب قلب میں ٹھہر جاتا ہے تو اُس سے فکر پیدا ہو جاتا ہے۔ پھر فکر سے ارادہ پیدا ہو جاتا ہے اور یہاں اوقات ارادہ قوی ہو جاتا ہے تو وہ ایک غالب آجانیوالی ہو انسانی ہو جاتی ہے۔ اور جب ہوئی غالب آئی تو قلب ضعیف ہو جاتا ہے اور اُسکا نور جاتا رہتا ہے اور بسا اوقات نور قلب بالکل ضائع ہو جاتا ہے اور اُس سے عقل زائل ہو جاتی ہے اور اُس پر پردہ سا پڑ جاتا ہے۔

قرب الہی کے ذرائع کو غنیمت سمجھنا چاہئے اگرچہ ذرائع بصیرہ ہوں

آپ فرمایا کرتے تھے کہ بندہ کو چاہئے کہ ذات حق تعالیٰ میں ایسا محو ہو جاوے کہ ماسوا سے غفلت پیدا ہو جاوے۔ اور اگر یہ نہ ہو سکے تو اُسکی ذات کیساتھ اشتغال کی کیفیت پیدا کرے اور اگر اس سے بھی عاجز ہو تو کم از کم حق تعالیٰ کی اطاعت ہی میں مشغول رہے۔ اور اطاعت میں اشتغال نہ کرنے کا میرے نزدیک کوئی عذر (مسموع) نہیں۔ کیونکہ یہ درجات ترقی میں سے بالکل ابتدائی درجہ ہے۔ مجاہدہ کی پہل ترین تدبیر فرمایا کرتے تھے کہ سالک پر واجب ہے کہ جب اپنے نفس میں کوئی خلقِ رذیل دیکھے مثلاً کبر یا شرک (شرک سے مراد ریا ہے) یا بغل یا کسی مسلمان پر بدگمانی کرنا وغیرہ۔ تو اُسکو چاہئے کہ اپنے نفس کو اس کیلاف میں داخل کرے (مثلاً کسی کے مقابلہ میں کبر ہے تو اُس کیساتھ تواضع کا برتاؤ کرے۔ بغل ہے تو صدقہ کرے) پھر اللہ تعالیٰ کے ذکر میں مشغول ہو جاوے اور اللہ تعالیٰ کی قوت و توفیق سے اور مجاہدات سے استعانت کرے تو اُسکے نفس کے اخلاق رذیلہ ضعیف ہو جائیں گے اور نور قلب بڑھ جائے گا۔ پھر حق تعالیٰ اپنی محبت کا کوئی

ذرہ عطا فرمادیں گے تو تمام (مضر اور فضول) چیزوں کو بلا مشقت چھوڑ دیگا اور ہر مرغوب نفسانی بلا مجاہدہ قطع ہو جائے گا۔

نفس کا حق ادا کرنا چاہئے مگر اُس کو تجاوز عن الحد سے روکنا چاہئے

ایک کلام طویل کے دوران میں ارشاد فرمایا کہ سالک کو چاہئے کہ اپنے نفس کو اُس کا حق دے یعنی کھانا پینا (اور ضروری راحت وغیرہ) البتہ اُس کو ایسی چیز سے دُور رکھے جو اُسکو حدود سے نکال دے۔ کیونکہ انسان کا نفس اُس کے پاس حق تعالیٰ کی امانت ہے اور ایک سواری ہے جس پر وہ سلوک کا راستہ چلتا ہے اسلئے اُس پر ظلم کرنا بھی ایسا ہی جرم ہے جیسے کسی غیر پر ظلم کرنا۔

اللہ تعالیٰ کا دھیان رکھنے کی برکات | فرمایا اللہ تعالیٰ کا دھیان رکھنا ہر

سعادت و نیک بختی کی کنجی ہے اور یہی راحت کا مختصر راستہ ہے اسی سے قلب پاک ہوتا ہے اور نفس کمزور ہوتا ہے اور حق تعالیٰ کیساتھ اُس قوی ہو جاتا ہے پھر قلب میں محبت الہی واقع ہوتی ہے اور صدق و اخلاص حاصل ہوتا ہے اور یہی ایک ایسا پاسبان ہے جو سوتا نہیں اور ایک منتظم ہے جو غفلت نہیں کرتا۔ نفس کے مقابلہ میں ظونہ کرنا چاہئے | فرمایا کہ سالک پر واجب ہے کہ بالکل

نفس کی مخالفت و مقابلہ میں منہمک نہ ہو۔ کیونکہ جو شخص اس کیساتھ مقاومت و

مقابلہ میں مشغول ہوگا تو نفس اُس کو (ترقی سے روک کر ایک جگہ) ٹھہرا دیگا اور

جو اُسکو آزا د چھوڑ دیا تو اُس پر سوار ہو جا دیگا۔ بلکہ چاہئے کہ نفس کو دھوکہ دے

اس طرح کہ اُسکو معمولی درجہ کی راحت دے پھر اُس سے کم درجہ کی طرف منتقل ہو

جادے اور جو شخص کہ نفس کی مقاومت و مقابلہ کرتا رہے اور اس کا مقابلہ مزید

بناتا ہے تو نفس اسکو اپنے ہی میں مشغول کر لیتا ہے۔ اور جو شخص اسکو خداع و تدبیر کیساتھ پابند رکھے اور اسکی خواہشات کا تابع نہ بنے تو نفس اسکا تابع ہو جاتا ہے۔

از شیخ ابراہیم وسوقی قرشی رحمۃ اللہ علیہ متوفی ۷۶۷ھ

مرید کو ہر فضول کام و کلام سے روکنا | فرمایا کہ مرید کے ذمہ واجب ہے کہ پہلے اتنا علم حاصل کرے جتنا اس کے ذمہ ادائے فرض و نقل کیلئے واجب ہے اور فصاحت و بلاغت (و ادب) میں مشغول نہ ہو۔ کیونکہ یہ اس کو اپنی مراد سے غافل کر نیوالے ہیں۔ بلکہ اسکو چاہئے کہ عمل کے بارے میں صلحا کے حالات کی تفتیش کرے اور ذکر اللہ پر مداومت کرے۔

شیخ کی ضرورت کا سبب | فرمایا کہ بخدا کہ اگر لوگ (دنائے سے) صحیح ہجرت اختیار کر لیتے اور امر الہیہ کے تحت میں داخل ہو جاتے تو وہ شیوخ سے مستغنی ہوتے لیکن وہ اس طریق میں امراض و آفات لیکر داخل ہوتے ہیں اسلئے حکیم کی ضرورت پڑتی ہے۔ اتباع شیخ کا لازمی و ضروری ہونا | فرمایا کہ شیخ مرید کے لئے بمنزلہ حکیم کے ہے۔ جو مرید حکیم کے کہنے پر عمل نہ کرے گا اس کو شفا حاصل نہ ہوگی۔

غیر اہل کے سامنے کلام پیش کرنے کی ممانعت | فرمایا کرتے تھے اے عزیز میرا کلام ایسے لوگوں کے سوا کسی کو نہ سنا دو جو ہماری جماعت میں سے ہے اور ہمارے طریق پر چلنے کو پسند کرتا ہے اور بجز ایسے محب کے جو اسکو قبول کرے اور ہماری اطاعت کرے اور کسی کو نہ سناؤ۔ کیونکہ غیر اہل کے سامنے ہمارے کلام کا ذکر کرنا بمنزلہ ہتھ دھکھلانے کے ہے (کہ اس کو پوشیدہ رکھنا ضروری ہے)۔

خلوت کے مفید ہونے کی شرط | فرماتے تھے کہ خلوت اس وقت تک مفید نہیں ہوتی جب تک کہ وہ شیخ کے مشورہ سے نہ ہو۔ ورنہ خلوت کا فساد اُس کے نفع سے زیادہ ہو جاتا ہے۔

صرف صورت و رسم پر بغیر حقیقت کے قناعت نہ کرنا چاہئے | فرمایا کہ جو شخص قوم (صوفیاء کرام) کی وضع لباس اختیار کرے تو محض یہ غرقہ تصوف اور وضع اُس کو کچھ نفع نہ دے گی۔ کیونکہ یہ محض اُمور ظاہرہ ہیں اور قوم کا عمل سب جوانب (کو جمع کرنا ہے) یعنی یہ حضرات صرف ظاہر پر اکتفا نہیں کرتے بلکہ سب پہلوؤں کو جمع کرتے ہیں جن میں اصل عمل باطن ہے اسی کا اہتمام کرتے ہیں کیونکہ وہ اسی کے ذریعے کامل رجال کے درجہ تک پہنچتے ہیں۔ میں نے کسی کو نہیں دیکھا کہ محض غرقہ پہن لینے یا سند اجازت حاصل کر لینے سے کبھی کاملین کے درجہ کو پہنچ گیا ہو۔ بلکہ ایسا کرنا مرید کو طلب ترقی سے روکنے والا ہے۔ حالانکہ ترقی کی اس طریق میں کوئی انتہا نہیں ہے۔

اے براء در بے نہایت در گہ است

ہر چہ بروے میری بروے مایست (مترجم)

اس زمانہ میں تربیت کا نشہ کم ہوتا ہے | ایک کلام طویل کے بعد فرمایا کہ اہل تمکین کا جو یہ فعل ہے کہ (عوام کے رذائل اور نقائص کی طرف صلاح کی غرض سے انتقادات نہیں کرتے اور ان کیلئے صرف دُعا پر اکتفا کرتے ہیں) یہ فعل دلیل ہے اس امر کی کہ اس زمانہ میں سلوک کا دروازہ بند ہو گیا ہے۔ کیونکہ اہل زمانہ نے زمانہ کے معالجہ و اصلاح کی فکر و رویش کو اپنے نفس کی مہمت سے غافل کر دینے والی ہے۔

اور پھر اُس کا بھی کوئی ثمرہ و نتیجہ نہیں نکلتا۔ جیسا کہ مشاہدہ ہے حضرت مصنف فرماتے ہیں کہ طالبِ صادق جو مجاہدہ کے لئے تیار ہو اس سے مستثنیٰ ہے اگرچہ ایسے شخص کا وجود اس زمانہ میں قلیل ہے

از حضرت شیخ داؤد کبیر بن ماخلار رحمۃ اللہ علیہ

اہل کمال ظاہر ہو کر بھی مخفی رہتے ہیں | فرماتے تھے یہ کوئی بڑا کمال نہیں کہ لوگوں سے علیحدہ مخلوت میں چھپ کر اپنے حالات کا انکار کرے، بلکہ کمال کی بات یہ ہے کہ لوگوں میں ظاہر اور باطناً رہے اور پھر اُن پر مخفی رہے۔ (کیونکہ اہل کمال اپنے علو مرتبہ کی وجہ سے عوام پر مخفی رہتے ہیں۔ اگرچہ خمول و عزلت اختیار نہ کریں۔) کمالِ مرتبیت | ارشاد فرمایا کہ کامل وہ شخص نہیں جو تہیں دوا کا صرف پتہ بتلا دے بلکہ کامل وہ ہے جو اپنے سامنے تمہاری دوا و علاج کرے۔ حضرت مصنف دامت برکاتہم فرماتے ہیں وجہ یہ ہے کہ دوا کا نام و پتہ بتلا دینا تو کوئی مشکل کام نہیں، ہر شخص کر سکتا ہے اور سامنے رکھ کر معالجہ کرنا اُسی شخص کا کام ہے جو قویٰ صاحب البرکت کامل الشفقت ہو۔ اور حق تعالیٰ کی عادت لازمہ ہے کہ اس پر نفع ضرور مرتب ہوتا ہے۔

علم مقبول کی شان | فرمایا کہ جب حق تعالیٰ کسی بندہ سے خیر کا ارادہ فرماتے ہیں تو اُس کے قلب پر علوم حقیقیہ جو بارگاہِ ربوبیت سے عطا ہوتے ہیں، اُس طرح فائز فرماتے ہیں کہ نہ اُن میں ظواہر شریعات کے اعتبار سے کوئی اشکال رہتا ہے اور نہ قواعد عقلیہ کے اعتبار سے۔

لے ان کا زمانہ معلوم نہیں ہوا۔ جن صاحب کو معلوم ہو اضافہ فرمادیں۔ ۱۲

بعض اسرار طریق کے ظاہر کرنیکی ممانعت | فرمایا کہ جو شخص اللہ تعالیٰ کے ایسے
اسرار کو ظاہر کرتا ہے کہ اُن کا اظہار مناسب نہ تھا اور ایسے علم منور کو ظاہر کرتا ہے
جس کا اعلان لائق نہ تھا تو دنیا میں اسکو یہ سزا دی جاتی ہے کہ لوگ اُس سے بدگمان ہو
جاتے ہیں اور کبھی اُس سے بھی سخت سزا ہوتی ہے (مثلاً حجاب حائل ہو جانا)

حضرت مصطفیٰ و امت پر کاہنم فرماتے ہیں کہ ایسے اسرار و علوم جنکا افشا و اظہار
ممنوع ہے ان کی تعبیر اس طرح ہو سکتی ہے کہ اُنکے اظہار سے قلب میں عینیت لگتی
اور کھٹک ہوئی ہے۔ اور یہ صورت علوم معاملہ جو عامہ مسلمانوں سے متعلق ہیں انہیں
نہیں ہوتی۔ کیونکہ وہ علوم تو وضع اسی لئے کئے گئے ہیں کہ لوگوں کو پہنچائے جائیں اور
انکا اتباع کیا جاوے (بلکہ علوم مکاشفہ و اسرار و حقائق میں ایسی صوریں ہوتی ہیں)۔
مختہی بھی تربیت سے مستغنی نہیں ہونا اگرچہ وہ تربیت غیبی حضرت حق کی طرف سے ہو

فرمایا کہ شیخ و معلم اپنے درجہ سے مافوق کی تربیت کا اس سے زیادہ محتاج ہے
کہ مرید اپنے شیخ کا محتاج ہوتا ہے۔

مرید اپنے شیخ سے بقدر محبت نفع حاصل کرتا ہے | فرمایا کہ مریدین کے
قلوب پر انوار کی بارش کا ذریعہ مرید کی صدق محبت ہے (یعنی جس قدر زیادہ مخلصانہ
محبت شیخ سے ہوگی اسی قدر انوار و برکات زیادہ ہوں گے۔)

عارف کا خادم ہونا اور خلق کا تابع عارف ہونا | فرمایا کہ عارف دنیا میں دو سرور
کے لئے ہے اپنے لئے نہیں۔ اور دوسرے لوگ اُس کیلئے ہیں دوسرے کیلئے
نہیں۔ (یعنی حق تعالیٰ اُسکے قلب میں خدمت خلق کا داعیہ پیدا فرما دیتے ہیں۔ وہ
ہمیشہ انہی کی فکر میں رہتا ہے اور ادھر مخلوق کے قلوب میں اس کی خدمت اور

اتباع کا داعیہ پیدا فرمادیتے ہیں۔) توجہ الی اللہ اور توجہ الی المخلوق کے آثار و علامات | فرماتے تھے کہ جب بندہ اپنے قلب کو اللہ تعالیٰ کی طرف متوجہ کرتا ہے تو قلب مجتمع ہو جاتا ہے تشیت و پریشانی جاتی رہتی ہے اور جب مخلوق کی طرف توجہ کرتا ہے تو قلب منتشر ہو جاتا ہے۔ (پریشانی و تشیت پیدا ہو جاتا ہے۔)

اپنے سے کم درجہ لوگوں کی تربیت کا طریقہ | فرمایا کہ عارف کیلئے لازم ہے کہ اپنی بہت کے درجہ علیا سے مرید کے درجہ کی طرف تنزل کرے تاکہ اسکی تربیت کر سکے (یعنی شیخ کے حالات اپنے سے قریب دیکھے گا تو اس کو اُن کے حصول کی طمع ہوگی اور کوشش کریگا اور اگر بلند بہت دیکھا تو مایوس ہو کر رہ جائیگا۔ نیز چونکہ نفع کی شرط مناسبت ہے اور مرید اس کے عالی مقام سے بعید ہے اس لئے مناسبت کی صورت یہ ہے کہ خود اپنے درجہ سے تنزل کر کے تربیت کرے جیسے منجبر عالم میزان پڑھاوے تو تقریر میں میزان والیکی استعداد کا لحاظ رکھے۔ بعض وہ لوگ جو صاحب کرامت نہیں اصحاب کرامت سے افضل ہیں

فرمایا کہ بعض اوقات ایک عارف آدمی اپنی کشتی میں سوار ہوتا ہے اور دوسرے اصحاب کرامت اولیاء اللہ اُس کے گرد پانی پر بذریعہ کرامت پیادہ چلتے ہوتے ہیں۔ یہ سب اُس عارف سے فیض حاصل کرتے ہیں۔ حالانکہ اس کا حال یہ ہے کہ اگر وہ ان کیساتھ دریا میں اتر جاوے تو غرق ہو جاوے (کیونکہ وہ

صاحب کرامت نہیں ہے۔) کسی حال پر قناعت نہ کرنا ترقی اور قناعت کر لینا تنزل | فرمایا کہ

حقیقت طریق کی یہ ہے کہ تم ہمیشہ مفلس رہو (یعنی غیر حاصل شدہ درجات متوقعہ کے اعتبار سے) اور یہ کہ تم ہمیشہ اللہ تعالیٰ کے طالب رہو۔ اور جب تم نے یہ خیال کر لیا کہ مجھے وصول ہو گیا تو سمجھ لو کہ وصول نہیں ہوا۔

اور جب تمہارا یہ گمان ہو کہ میں کامیاب ہو گیا تو سمجھ لو کہ کامیاب نہیں۔ اور جب یہ گمان ہو کہ تم نے کوئی حال پیدا کر لیا ہے تو سمجھ لو کہ تمہیں کوئی حال حاصل نہیں۔

از حضرت شیخ محمد بن عبد الجبار نقریؒ

یہ بزرگ حضرت شیخ اکبر محی الدین ابن عربیؒ سے متقدم ہیں
حق تعالیٰ کے شدتِ غضب کی علامت | ارشاد فرمایا کہ جو گناہ حق تعالیٰ کے (زیادہ) غضب کا سبب ہوتا ہے اُس کی علامت یہ ہے کہ اس کے بعد اُس کی رعبت دنیا کی طرف بڑھ جاتی ہے۔ اور جس کی رعبت دنیا کی طرف بڑھ گئی تو اُس کے لئے کفر کا دروازہ کھل گیا۔ کیونکہ (رعبتِ دنیا سبب ہے اکثرِ معاصی کا) اور معاصی قاصد ہیں کفر کے۔ تو جو شخص اُس دروازہ میں داخل ہو گا تو وہ جس قدر اُس میں آگے بڑھے گا اسی قدر کفر کا حصہ لیتا رہے گا۔

طبقات کبریٰ جلد اول کا انتخاب ختم ہوا

فالحمد للہ علی ذلک

انتخاب جلد ثانی از طبقات کبریٰ

از حضرت شیخ ابوالحسن شاذلی متوفی ۷۵۴ھ

کشف والہام کا حجت نہ ہونا | ارشاد فرمایا کہ اگر تمہارا کشف کتاب و سنت کی خلاف ہو تو کتاب و سنت کا اتباع کرو اور کشف کو چھوڑ دو اور اپنے نفس سے کہہ دو کہ اللہ تعالیٰ نے میرے لئے اسکی ذمہ داری کر لی ہے کہ کتاب و سنت (یعنی قرآن و حدیث) کے اتباع میں گمراہی سے محفوظ رہوں گا۔ اسکی ذمہ داری نہیں فرمائی کہ کشف والہام یا مشاہدہ کے اتباع میں بھی مجھے محفوظ رکھا جائے گا۔ استغفار کی فضیلت | ارشاد فرماتے تھے کہ گناہوں کی وجہ سے بلائیں انسان پر آتی ہیں ان سے بچنے کیلئے سب سے زیادہ محفوظ قلعہ استغفار ہے۔ قبض باطنی کے اسباب اور اسکا علاج اور اس پر صبر | آپ فرماتے تھے کہ قبض کے تین سبب ہوتے ہیں۔ ایک یہ کہ تم سے کوئی گناہ سرزد ہو ہو گیا دوسرے یہ کہ کوئی دنیوی نعمت تم سے جاتی رہی۔ تیسرے یہ کہ کوئی شخص تمہارے نفس یا آبرو کے متعلق تمہیں ایذا پہنچاتا ہو (ان وجوہ سے قبض طاری ہو جاتا ہے)۔ پس اگر تم سے کوئی گناہ سرزد ہوا ہے تو (علاج اُس کا یہ ہے کہ) استغفار کرو۔ اور اگر تمہاری کوئی دنیوی نعمت زائل ہو گئی ہے تو اپنے رب کی طرف رجوع کرو (یعنی اُس سے دعا مانگو وہ تمہیں اس کا نعم البدل عطا فرمائے گا)۔ اور اگر کسی نے تم پر ظلم کیا ہے تو صبر کرو اور اُس کو برداشت

کہ دینی تمہارے قبض کا علاج ہے۔ اور اگر اللہ تعالیٰ نے تمہیں قبض کے سبب پر مطلع نہیں فرمایا تو تقدیر الہی پر راضی ہو کر مطمئن اور ساکن ہو جاؤ کیونکہ یہ تقدیر تو جاری ہونے والی ہے۔

بغیر اتباع سنت کے سلوک کا ناقص ہونا | فرماتے تھے کہ درویش اگر پانچ وقت کی نماز باجماعت میں مداومت نہ کرے تو اسکا کچھ اعتبار نہ کرو۔
خود بینی کا علاج اور حالت باطنی کی حفاظت | فرماتے تھے کہ اگر تم کو اپنی کوئی حالت ظاہری یا باطنی پسند ہو اور یہ خوف ہو کہ کہیں یہ حالت زائل نہ ہو جاوے تو یہ دعا پڑھ لو، ما شاء اللہ لا قوة الا باللہ۔

ف۔ اس دعا کی برکت سے یہ حالت بھی محفوظ ہو جائے گی اور جب اس دعا کے معنی کا استحضار ہو گا تو خود بینی بھی پیدا نہ ہوگی۔ کیونکہ معنی اس کے یہ ہیں کہ جو حالت حاصل ہے وہ محض اللہ تعالیٰ کے مشیت و ارادہ سے ہے بغیر اس کی امداد کے ہمیں کسی چیز پر قدرت نہیں پھر ہم ناز کیا کریں۔
طریق تقصوف میں رفیق کا شرط ہونا | فرماتے تھے کہ عالم کا سلوک پورا نہیں ہو سکتا جب تک کسی رفیق صالح یا شیخ ناصح کی صحبت میں نہ رہے۔

جماعت مسلمان کیسا تھ رہنا اور ان کے حقوق پہچاننا | فرماتے تھے کہ مسلمانوں کی جماعت کو لازم پکڑا کر چہ وہ گنہگار فاسق ہوں اور ان پر تعزیرات بھی جاری کرو (یعنی ساتھ رہنے کا یہ مطلب نہیں کہ ان کے فسق و فجور میں شرکت یا سکوت کرو) اور ان سے چند روز کے لئے قطع تعلق بھی کرو تو بہ نیت رحمت و شفقت نہ بہ نیت تعزیر و سزا۔

طلب کرامات کی مذمت اور یہ کہ سب سے بڑی کرامت کیا ہے
 ارشاد فرمایا کہ کرامات اُس شخص کو نہیں دی جاتیں جو خود اُن کو طلب کرے یا جس کے دل میں اُن کا خطرہ بھی پیدا ہو یا وہ شخص جو انہی کی طلب کیلئے عمل کرتا ہو۔ بلکہ کرامات اُس شخص کو عطا ہوتی ہیں جو اپنے نفس اور اپنے عمل کو کچھ نہ سمجھے اور اللہ تعالیٰ کی مرضیات میں لگا رہے۔ اُس کے فضل پر اُس کی نظر ہو اپنے نفس اور اپنے عمل سے مایوس ہو۔

اور فرماتے تھے کہ کوئی کرامت ایمان اور اتباع سنت سے بڑی نہیں۔ جس شخص کو یہ کرامت حاصل ہو اور پھر بھی وہ دوسری کرامتوں کا مشتاق ہو، وہ بندہ افترا پر داز اور جھوٹا ہے۔ ایمان و اتباع پر ادنیٰ چیزوں کو ترجیح دیتا ہے یا علم صحیح کے سمجھنے میں غلطی کر نیا لا ہے (کہ غلط عقیدہ میں مبتلا ہے) اور اُس کی مثال ایسی ہے جیسے کسی کو بادشاہ نے اپنی حضوری کا اعزاز دیا ہو اور پھر وہ (شاہی) سانس بننے کا اشتیاق ظاہر کرے۔

انتقام کا ارادہ کرنا طریق کے خلاف ہے | فرمایا کہ ولی میں یہ بھی ایک معنی شہوتِ نفسانی ہے کہ وہ اس کا ارادہ کرے کہ مجھے ظالم پر نصرت حاصل ہو۔ عارف جائز لذتوں سے منقبض نہیں ہوتا | فرماتے تھے کہ عارف باللہ کو نفس کی لذتیں منقض و مکدر نہیں کرتیں اسلئے کہ وہ (بہر وقت) اللہ تعالیٰ کیساتھ ہے اُس چیز میں بھی جکولیتا ہے اور اس میں بھی جس کو چھوڑتا ہے، مگر یہ کہ وہ لذات گناہ ہوں۔ حضرت مصنف و اہل بیت برکاتہم فرماتے ہیں کہ بخلاف زاہد کے کہ وہ جائز لذتوں سے بھی مکدر ہوتا ہے۔ کیونکہ اس کی نظر بالذات احوال

نفس اور اُس کے علاج کی طرف ہے اگرچہ مقصود اس علاج سے اللہ تعالیٰ ہی کا قرب ہو۔
تبلیغ مریدین کی حرص کا مذموم ہونا | فرماتے تھے کہ ایک مرید جو تنہا رہے
 اسرار و حقائق سمجھنے کی صلاحیت رکھے ایسے ہزاروں مریدوں سے اچھا ہے
 جو اس کی صلاحیت نہیں رکھتے۔

اہل اللہ پر اعتراض کرنے کی سزا | فرماتے تھے کہ جو شخص کا لین کے احوال
 پر اعتراض کرتا ہے ضروری ہے کہ وہ اپنی موت (معروف) سے پہلے تین
 قسم کی موت کا مزہ چکھے۔ ایک موت ذلت (یعنی عزت و جاہ کا فنا ہونا) اور
 دوسری موت فقر و محتاجی۔ اور تیسری موت لوگوں کا محتاج ہونا۔ اور اس کے
 ساتھ یہ بھی کہ کوئی اُس پر رحم نہ کرے۔

از شیخ احمد ابوالعباس مرعشی متوفی ۷۸۵ھ
 جسکو صالح مریدین حاصل ہوں وہ تصنیف کتب سے مستغنی ہے

فرماتے تھے کہ میری کتابیں میرے مرید ہیں۔
 تمام ارادوں کا فنا کر دینا | فرمایا کرتے تھے کہ جو شخص شہرت کو پسند کرتا ہے
 وہ شہرت کا بندہ ہے اور جو مخمول و گمنامی کو پسند کرتا ہے وہ گمنامی کا بندہ
 ہے اور جو اللہ کا بندہ ہے اس کے نزدیک دونوں حال برابر ہیں۔ اللہ تعالیٰ
 اس کو مشہور فرمادیں یا گمنام رکھیں۔

طریق باطن کی برکت علم ظاہر میں | فرمایا کہ جو شخص بزرگوں کی صحبت میں
 رہتا ہے اور علم ظاہر کا عالم ہے تو اس کا علم اس صحبت سے اور بھی زیادہ

روشن ہو جاتا ہے۔

شیخ کا مرید کے دل میں ہونا اس کیلئے اس سے زیادہ نافع ہے کہ
مرید شیخ کے دل میں ہو | فرمایا کہ تم شیخ سے یہ مطالبہ نہ کرو کہ تم اس کے
دل میں رہو بلکہ اپنے دل سے اس کا مطالبہ کرو کہ شیخ اُس میں رہے۔ توجہ قدر
تم اسکو اپنے دلیں رکھو گے اُسی قدر شیخ تمہیں اپنے دلیں جگہ دے گا۔
حب دنیا کی علامت | فرماتے تھے کہ حب دنیا کی علامت یہ ہے کہ لوگوں
کی مذمت سے ڈرے اور اُن کی مدح و ثناء کی محبت رکھے۔ کیونکہ اگر یہ زیادہ
ہوتا تو نہ اُس سے ڈرتا نہ اُس کی محبت کرتا۔

عارف کا لوگوں کی مجلس میں بیٹھنے پر مضطر ہونا | فرمایا کرتے تھے کہ بجز ایں
نے لوگوں کیساتھ بیٹھنا اس وقت شروع نہیں کیا جب تک مجھے محرومی سے
نہیں ڈرایا گیا۔ اور یہ کہا گیا کہ اگر تم لوگوں کیساتھ (بغرض افادہ) مجلس نہ کرو گے
تو جو دولت باطن ہم نے تمہیں عطا کی ہے سلب کر لیا وے گی۔ حضرت دامت
برکاتہم فرماتے ہیں کہ اسی طرح ہر عارف کا یہی حال ہے کہ اگر وہ افادہ نہ کرے
تو منجانب اللہ اس کو فیض نہیں پہنچتا۔

مرید کو خود رائی سے نکالنا چاہئے اگرچہ اور ادبی کے بارے میں ہو

آپ کی عادت تھی کہ اگر کسی مرید کو دیکھتے کہ اُس نے کچھ اوراد و معمولات
اپنی رائے اور خواہش سے خود شروع کر دیے تو اُن کو چھوڑا دیتے تھے۔
لوگوں کیساتھ وہ معاملہ کرنا جو اُن کا حق تعالیٰ کے ساتھ ہو | آپ کی عادت
تھی کہ آئینوالے لوگوں کی تعلیم اُسی قدر کرتے تھے جتنے درجہ اللہ تعالیٰ

کے نزدیک سمجھتے تھے۔ کیونکہ اس کے طرز سے یہ محسوس کر لیتے تھے کہ اپنی عبادت پر اُس کی نظر ہے۔ اور (بعض مرتبہ) کوئی گنہگار آتا تو اُس کی تعظیم کیلئے کھڑے ہو جاتے تھے، جبکہ یہ معلوم ہوتا کہ ذلت و تواضع کیساتھ آیا ہے۔

شیخ و مرید کے باہمی معاملہ کا تعلق | فرماتے تھے کہ مشائخ کیلئے تو مناسب

یہ ہے کہ مریدین کے حالات کی خبر رکھیں اور مریدین کے لئے بھی یہ جاننے ہے کہ شیخ سے اپنے تمام باطنی احوال ذکر کر دیں۔ کیونکہ شیخ مثل طبیب کے ہے اور مرید کی حالت مثل ستر کے ہے اور طبیب کے سامنے بصورت علاج ستر کھونا بھی پڑتا ہے اور درحقیقت جو مرید اپنے کسی حال کو شیخ سے پوشیدہ رکھے وہ اس سے اجنبی ہے۔ اس کے ساتھ متحد نہیں ہوا۔

حق تعالیٰ سے خوف اور اسکی محبت کا کیا درجہ رہنا چاہئے | اپنے شیخ کا مقولہ

نقل فرماتے تھے کہ جب تم سے کوئی یہ پوچھے کہ تمہیں حق تعالیٰ کا خوف ہے یا نہیں، تو کہہ دو کہ ہے مگر جتنا اللہ تعالیٰ نے میرے اندر پیدا فرما دیا ہے اُسی قدر ہے، اسی طرح اگر محبت کے متعلق سوال کیا جاوے تب بھی یہی جواب دو کیونکہ اگر صرف اتنا کہہ دو کہ ہے تو اس میں ایک دعویٰ ہے۔ اور اگر کہہ دو کہ نہیں تو ادب کے خلاف اور ناشکری ہے۔ اور جو شخص مذکورہ طریق پر چلے اُس کا امتحان نہ کیا جاوے گا۔ کیونکہ اُس نے اللہ تعالیٰ پر بھروسہ کیا ہے نہ کہ اپنے نفس پر۔

دربارہ خوف و رجاء عوام و خواص کی شان میں (فرق) | فرماتے تھے کہ عوام کی حالت تو یہ ہے کہ اُن کو خوف دلایا جاوے تو ڈرنے لگتے ہیں اور امید و رجاء دلانی جاوے تو امید کرنے اور خوش ہونے لگتے ہیں۔

اور خواص کی شان (اس کے برعکس) یہ ہے کہ جب ان کو خوف دلایا جاوے تو امید وار ہوتے ہیں اور جب امید دلائی جاوے تو ڈرتے ہیں۔ حضرت مصنف دامت برکاتہم فرماتے ہیں کہ راز اس میں یہ ہے کہ بوقت خوف ان کے دل سے رجا غائب نہیں ہوتی اور بوقت رجا خوف غائب نہیں ہوتا۔ بخلاف عوام کے (کہ ان کے ذہن میں دوسری جانب نہیں رہتی)۔

از حضرت علی بن محمد متوفی ۸۰۸ھ

خوف کیساتھ بے عملی بہتر ہے اس عمل سے جس کیساتھ دعویٰ ہو | فرمایا کہ وہ نماز جس کا نتیجہ ہو کہ بزرگی اور مقبولیت کا دعویٰ (دل یا زبان پر آنے لگے وہ رعونت و حماقت ہے اور وہ فیئذ جس کا نتیجہ خوف ہو وہ دین میں مددگار فقہا کی ضرورت اور صوفیہ کی حاجت میں فرق | فرمایا کہ علماء ظاہر جب تم سے پوچھیں کہ تم نے صوفیائے کرام سے کیا فائدہ حاصل کیا تو کہو کہ جو اقوال احکام دین کے متعلق آپ حضرات سے سیکھے تھے اُن پر اچھی طرح عمل کرنا اُن سے سیکھا ہے۔ حضرت مصنف دامت برکاتہم فرماتے ہیں کہ اس سے معلوم ہوا کہ اگرچہ کوئی شخص علماء ظاہر سے عملی کمال بھی حاصل نہ کرے جب بھی اس کو یہ درست نہیں کہ علماء و فقہا کی ضرورت کی نفی کرے (کیونکہ حسن عمل سے پہلے علم صحیح کی ضرورت ہے اور وہ انہی حضرات سے حاصل ہوتا ہے)۔

عادات کے آثار و احکام اور عبادات کے آثار و احکام | فرمایا کہ جو شخص اپنے اخلاق کا مالک ہو گیا (یعنی اُن پر قابو پایا اس نے اپنے حصہ کو اپنا ظلم

بنالیا اور جس کے اخلاق اُس کے مالک ہو گئے (یعنی مغلوب الاخلاق ہو گیا) وہ اپنے حصہ سے محبوب و محروم ہو گیا۔)

ف۔ مراد یہ معلوم ہوتی ہے (واللہ اعلم) کہ جس شخص نے اخلاق پر قابو پایا وہ ہر خلق کا اور ہر حال کا پورا حق ادا کرے گا۔ اور جس پر اخلاق غالب آ گئے وہ ممکن ہے کہ ایک خلق یا ایک حال سے مغلوب ہو کر دوسرے اخلاق و احوال کی رعایت نہ کر سکے اسی لئے پہلا شخص اس طریق میں اکمل حصہ کا مالک ہے، بخلاف دوسرے شخص کے۔ اور فرمایا کہ عادت وہ ہے جس میں نفس کی لذت ہو اور عبادت وہ ہے جو محض حق تعالیٰ کے لئے ہو، جیسے تمام عبادات نماز روزہ اور سونا کھڑا ہونا اور کھانا وغیرہ کہ عارف کے نزدیک عبادات ہیں۔ اور فرمایا کہ جس شخص کی عادات اس کی مالک ہو گئیں اُس کی عبادات فاسد ہو گئیں۔ اور جس شخص کو عادات سے آزادی مل گئی وہ عارف ہے یا مشاہدہ کر لیا ہے۔

از حضرت شیخ ابوالموہب شاذلی رحمۃ اللہ علیہ

منقول ہے کہ آپ نے ۵۳۳ھ میں رسول اللہ صلی اللہ علیہ وسلم کی زیارت کی (اس سے ان کا زمانہ معلوم ہوا۔)

ریاکار کی علامت | فرماتے تھے کہ ریاکار کی علامت یہ ہے کہ جب کوئی عیب اس کی طرف منسوب کیا جاوے تو اپنے نفس کی طرف سے جواب دہی کرنے لگے۔ اور جب دوسرے بزرگوں کا تذکرہ اُس کے سامنے کیا جاوے تو انکی تنقید کرے۔ خلوت نشینی کی شرط | فرماتے تھے کہ ہمارے علمائے ارشاد ہے کہ خلوت نشینی

اُس شخص کیلئے مناسب ہے کہ نفقۃ فی الدین کر چکا ہو (یعنی علم شریعت میں ماہر ہو) مشائخ پر بعض لوگوں کی خدمت کے ثقیل ہونے اور بعض کے ثقیل نہ ہونے کا سبب فرمایا کرتے تھے کہ مشائخ پر کسی درویش کی خدمت (بدنی یا مالی) ثقیل نہ لگاوار نہیں ہوتی، بجز اس کے کہ اس کے قلب میں کوئی مرض ہو جس کو اُس نے بزرگوں سے چھپایا ہو۔ چنانچہ بعض دفعہ کہہ بھی دیتے ہیں کہ تم ہمارا کام مت کرو۔ خواب پر مغرور نہ ہونا فرمایا کہ جب تم خواب میں کوئی بشارت دیکھو تو اپنے نفس سے راضی مت ہو جب تک تمہیں یہ یقین نہ ہو جاوے کہ حق تعالیٰ اُس سے راضی ہے۔ (اور ظاہر ہے کہ خواب سے اُس کو رضا کا یقین نہیں ہو سکتا۔)

از حضرت شیخ سلیمان زاہد رحمۃ اللہ علیہ

مرید کے صدق و اخلاص کا امتحان آپ کی عادت تھی کہ بیعت سے پہلے سال بھر تک یا اس سے بھی زیادہ مرید کا امتحان کرتے تھے۔ مرید سے انتظار مآثرک تعلق کر دینا آپ کی عادت تھی کہ بعض مرتبہ مرید سے قطع تعلق کر دیتے تھے اور بعض مریدوں کو حکم دیتے تھے کہ وہ (اُنکے پاس نہ آئے بلکہ) وضو خانہ میں رہا کرے۔ چنانچہ مرید اس کی تعمیل کرتے تھے۔

از حضرت شیخ شمس الدین حنفی متوفی ۱۰۸۰ھ

درویشوں کا قلب مکدر کر نیکو انجام بہر فرماتے تھے کہ درویشوں کے پاس کوئی لالچی نہیں جس سے بے ادبی کر نبوالوں کو مارا کریں۔ بلکہ اُن کی طرف سے لے آپ کی وفات ۱۰۸۰ھ کے چند سال بعد ہوئی ہے۔

سزا یہی ہے کہ ان کا قلب (بے ادبی کرنیوالے کی طرف سے) مکدر ہو جاتا ہے جو اُس کے لئے دینی و دنیاوی بربادی کا سبب ہو جاتا ہے۔

از حضرت شیخ مدین بن احمد شمشونی رحمۃ اللہ علیہ

آپ کی ابتدائی تعلیم و تربیت باطنی سید احمد زاہد رحمۃ اللہ علیہ کے دست مبارک پر ہوئی اور انتہائی حضرت سید شیخ محمد حنفی رحمۃ اللہ علیہ کے دست مبارک پر۔ (اور ان دونوں بزرگوں کا تذکرہ ابھی گزر چکا ہے)

بعض دقیق معاملات کی وجہ سے نکال دینے کی سزا آپ کی عادتِ شریفہ تھی کہ جب کسی مرید کو دیکھتے تھے کہ حلقہ ذکر میں حاضر نہیں ہوتا تو اس کو نکال دیتے تھے اور اپنے پاس نہ رہنے دیتے تھے۔ چنانچہ ایک روز آپ نے ایک درویش سے فرمایا کہ اے عزیزِ تم حلقہ میں کیوں حاضر نہیں ہوتے۔ اُس نے عرض کیا کہ حاضری کی ضرورت تو اُس شخص کے لئے ہے جس میں کوئی کسل اور سستی ہو تاکہ حاضری حلقہ سے اس کو قوت پیدا ہو جاوے۔ اور الحمد للہ کہ مجھ میں کسل نہیں شیخ نے اس کو نکال دیا اور فرمایا کہ اس قسم کا آدمی تو ساری جماعت کو تباہ کر دے گا۔ کیونکہ ہر شخص یہی دعویٰ کرنے لگے گا۔ جس سے خلوت گاہ (خانقاہ) کا نظام غفلت ہو جاوے گا۔

ان ہی کی دوسری حکایت | ایک درویش ایک روز خانقاہ سے باہر نکلا۔ ایک شخص کیساتھ شراب کی ایک ٹھیلہ دیکھی اس کو توڑ ڈالا۔ شیخ کو اس کی اطلاع ہوئی تو اُس کو خانقاہ سے نکال دیا اور فرمایا کہ میں نے اس وجہ سے اس کو

ہیں نکالا کہ اُس نے ایک مُکبر (یعنی معصیت) کا ازالہ کیا۔ بلکہ اس لئے کہ اس نے اپنی نگاہ کو اتنا آزدیوں چھوڑا کہ وہ اس معصیت کو دیکھ سکا۔ کیونکہ درویش کا کام یہ ہے کہ اُس کی نگاہ اُس کے موضعِ قدم سے تجاوز نہ کرے۔ حضرت مصنف دامت برکاتہم فرماتے ہیں کہ غالباً شیخ نے اس مرید کو اس کا حکم کیا ہوگا کہ نظر بر قدم کا اہتمام رکھے اسی لئے اس کا اہتمام چھوڑ دینے پر تنبیہ فرمائی۔ اس توجیہ سے یہ اشکال بھی رفع ہو گیا کہ دفعتاً بلا ارادہ کسی معصیت پر نظر پڑ جانا نہ تو اختیار میں ہے اور نہ شرعاً اس پر کوئی ملامت کی جاسکتی ہے۔ توحیح نے اس پر سزا کیوں کی۔

ف۔ ہمارے زمانے میں چونکہ دین کے ہر شعبے میں عموماً اور سلوک تصوف میں خصوصاً سلف صالحین کے طرزِ عمل کو لوگوں نے بالکل بھلا دیا ہے۔ اب جو کوئی خدا کا بندہ اُس پر عمل کرتا ہے تو ایک نئی چیز سمجھی جاتی ہے اور ناواقف لوگ اعتراض و انکار کے درپے ہو جاتے ہیں۔ الحمد للہ کہ خانقاہ اداۃ تھانہ بھون میں اب بھی حضرت حکیم الامت دامت برکاتہم کی نیت اپنی بزرگوں کے نقش پر رہے جس کو دیکھ کر بسیاختہ زبان پر آتا ہے۔

ہنوز آں ابر رحمت در قشاں است
خم و خم خانہ با مہر و نشاں است

از حضرت شیخ علی بن شہاب متوفی ۸۹۱ھ

خوف و خشیت اور اپنے نفس کا محاسبہ کثرتِ اعمال سے بہتر ہے | فرماتے تھے کہ بندہ کی مجھ کو کثرتِ عبادت زیادہ پسند نہیں بلکہ مجھے زیادہ پسند یہ ہے

کہ وہ اللہ تعالیٰ سے زیادہ ڈرے اور اپنے نفس پر نکتہ چینی (محاسبہ) کرتا رہے۔
 امام شعرانیؒ صاحب طبقات کبریٰ فرماتے ہیں کہ نوی صدی ہجری کے جن
 بزرگوں کا تذکرہ لکھنا مقصود تھا وہ اس جگہ ختم ہو گیا اور بہت سی جماعتوں کا
 ذکر ہم نے چھوڑ دیا ہے۔ کیونکہ ہم نے اس کتاب کو صرف اہل طریقی کے احوال
 بیان کرنے کیلئے وضع کیا ہے اسی لئے ہم نے اس کتاب میں اکثر صرف ایسے
 ہی بزرگوں کا حال بیان کیا ہے جو اس طریقی میں کلام کرنے کا حق رکھتے تھے یا
 ان کے ایسے افعال تھے جن کو دیکھ کر مریدین کو عمل میں نشاط اور ہمت پیدا ہو۔
 یہی طریقہ ہے مشائخ کی اقتدار و اتباع کا۔ لیکن کرامات اور اعمال صالحہ کے نتائج و
 ثمرات سو اسیں غور و فکر کر نیا عمل یہ دنیا نہیں ہے بلکہ اس کا عمل عالم آخرت ہے۔
 ف۔ کیونکہ ملا اس دنیا میں اعمال پر ہے نہ کہ نتائج اعمال پر اور نتائج و
 ثمرات کی جگہ بھی اس میں دار آخرت ہی ہے۔

اس کے بعد امام شعرانیؒ نے اپنے ایسے بزرگوں کا تذکرہ لکھا ہے
 جن سے ان کی ملاقات دسویں صدی ہجری میں ہوئی ہے۔ اور ان میں سے
 اکثر وہ لوگ ہیں جن کا کلام کتب تصوف میں ذکر نہیں کیا گیا۔ بجز شاذ و نادر کلمات
 کے اور بہ نسبت کتاب ہم بھی اس کا ذکر کرتے ہیں۔ اور بعض ان میں سے مجذوب
 ہیں جن کی اقتدار نہیں کی جاسکتی۔ اسی لئے میں نے (یعنی حضرت حکیم الامت
 مدظلہم مصنف رسالہ نے) ان کا ذکر چھوڑ دیا ہے۔ مگر حضرت علی خواصؒ جو شعرانی
 کے سب سے بڑے شیخ ہیں۔ کیونکہ شعرانیؒ نے طریقی میں ان کے کلمات طیبہ
 کا ایک خاص ذخیرہ نقل فرمایا ہے اسلئے میں نے اس کو نقل کیا اور زیادتی قائم

کیلئے مناسب موضوع کتاب اُن کے دوسرے اقوال بھی شعرانی کے منتقل رسالوں سے نقل کر کے اُن کے ساتھ ملا دئے۔ ایک رسالہ کا نام دار الفوائس اور دوسرے کا کتاب الجواہر والدرر ہے

۱۔ اور اب میں مقصود کو (یعنی مذکور الصدر مشائخ اور علی خواص کے حالات و مقالات کو شروع کرتا ہوں اور اللہ تعالیٰ ہی فیض اور جود و کرم کا مالک ہے اور یہ مقصود تین چیزوں پر مشتمل ہے۔

اول۔ جو سب سے پہلے ہے وہ اقوال متفرقہ ہیں۔ جو دسویں صدی ہجری کے مشائخ سے منقول ہیں۔

دوم۔ حضرت علی خواص کے اقوال جو طبقات کبریٰ سے نقل کئے گئے ہیں۔

سوم۔ علی خواص کے وہ اقوال جو شعرانی کے مذکور الصدر دونوں رسالوں سے لئے گئے ہیں۔

اور چونکہ ممدوح کے اقوال کا ایک معتد بہ حصہ جمع ہو گیا اس لئے اُن کا ایک مستقل نام مقالات الخواص فی مقامات الاخلاص تجرید کیا گیا۔ زتا کہ اُن کو علیحدہ ہی رسالہ کی صورت میں کوئی شائع کرنا چاہیے تو کر سکے۔

اب اس مقصد کو شروع کرتا ہوں اور اللہ تعالیٰ ہی کی قوت و مدد کے بھروسہ پر اس میدان میں قدم رکھتا ہوں۔

دسویں صدی ہجری کے بعض مشائخ کے اقوال متفرقہ

از حضرت محمد مغربی شاذلیؒ

جن کی وفات ۱۱۱۰ھ کے کچھ بعد ہوئی ہے

نبی کریم صلی اللہ علیہ وسلم کو بجاالت بیداری دیکھنے کی حقیقت

ارشاد فرمایا کہ نبی کریم صلی اللہ علیہ وسلم کو بجاالت بیداری دیکھنے سے

قلب کی بیداری مراد ہوئی۔ خواہ جسمانیہ کی بیداری مراد نہیں۔ پھر اس دعویٰ پر دلیل ذکر کر کے فرمایا ہے کہ یہ بات حق صریح ہے۔

ترجمہ رسالہ

مقالات الخواص

مقامات الاخلاص

بِسْمِ اللّٰهِ الرَّحْمٰنِ الرَّحِیْمِ

میں مستحق شائش (یعنی حق تعالیٰ) کی حمد کرتا ہوں جو کبھی ختم نہ ہو اور
مستحق درود و سلام (یعنی آنحضرت صلی اللہ علیہ وسلم) پر سلام بھیجتا ہوں جو کبھی
مقطع نہ ہو۔ اور حمد و صلوة کے بعد یہ عرض ہے کہ حضرت علیؑ خواص قدس اللہ
سرفہ کے اقوال و ملفوظات کثیرہ میں سے یہ ایک مختصر سا حصہ ہے جس میں

میں نے صرف اُن اقوال پر اختصار کیا ہے جن کو عوام کی عقلیں برداشت کر سکتی ہیں۔ اور ان کے بھی استیعاب و احاطہ کا ارادہ نہیں کیا اور یہ اقوال تین قسموں پر منقسم ہیں۔ قسم اول وہ اقوال جو طبقات کبریٰ شعرائی سے لئے گئے ہیں۔ قسم دوم وہ اقوال جو رسالہ دورِ غواص سے نقل کئے ہیں۔ قسم سوم وہ اقوال جو رسالہ الجواہر والدرر سے منقول ہیں اور بعض مقامات میں میں نے عبارت میں اختصار کر دیا ہے اور بعض جگہ بین القوسین چند کلمات و عبارات بضرع توضیح زیادہ کر دی ہیں اور اللہ تعالیٰ ہی سے ہر مقصد میں مدد مانگی جاتی ہے اور وہی انعام و اکرام کا مالک ہے۔

قسم اول

زیارت کے آداب | حضرت خواص رحمۃ اللہ علیہ فرمایا کرتے تھے کہ زیارت کرنے والے کے آداب میں ہے کہ جس شخص کی زیارت کیلئے گیا ہے اس کو اپنے جانے کی وجہ سے حق تعالیٰ کی طرف مشغول و غافل نہ کرے۔ خواہ مشغول نہ کرنے کی صورت یہ ہو کہ جس کی زیارت کے لئے گئے ہیں اُس کا حال اس قدر قوی ہے کہ کوئی چیز اُس کیلئے شاغل و مانع نہیں ہوتی۔ یا یہ کہ ایسے وقت زیارت کیلئے جاویں جب وہ فارغ ہوں۔ امام شعرانی فرماتے ہیں کہ اسی پر اس کو بھی قیاس کیا جاوے کہ اُس کے ضروری پیشہ اور کاروبار میں بھی حارج نہ ہو۔ جس کے ذریعہ وہ اپنے آپ کو لوگوں کے سوال سے محفوظ رکھتا ہے۔ حضرت مصنف دامت برکاتہم فرماتے ہیں کہ میں کہتا ہوں کہ اسی پر بدرجہ اولیٰ اس کو بھی قیاس کیا جائے

کہ اسکی علمی خدمت میں حارج نہ ہو جس کے ذریعہ وہ لوگوں کو عذاب الہی سے بچاتا ہے۔ ارشاد۔ نیز فرماتے تھے کہ زیارت کرنیوالے کے آداب میں سے یہ بھی ہے کہ جب تک اس کو اپنے نفس پر یہ اطمینان نہ ہو کہ جس شخص کی زیارت کیلئے جاتا ہے اگر اس کے عیوب و کمیگی کا تو پر وہ پوشی کرے گا اس وقت تک کسی کی زیارت نہ جائے کیونکہ اس صورت میں ترک زیادہ بہتر ہے۔ حضرت مصنف دامت برکاتہم فرماتے ہیں کہ اس سے وہ عیب متشبیٰ ہے جو لوگوں کے دین میں ضرر رساں ہو۔ کیونکہ ایسے عیب کا ظاہر کرنا واجب ہے۔

ہدیہ کے بعض دقیق آداب | فرماتے تھے کہ کسی کو ابتداء ہدیہ پیش کرتے ہوئے بجز دو صورتوں کے، یا یہ کہ وہ فقیر و محتاج ہو، اور یا ہدیہ کا بدلہ دینے میں تکلف نہ کرتا ہو۔ کیونکہ جو شخص ایسے آدمی کو ابتداء ہدیہ دے چکی عادت یہ ہے کہ وصعت ہو یا نہ ہو ہدیہ کا بدلہ دینے میں ضرور تکلف کرتا ہے تو یہ ہدیہ پیش کر کے اُس نے اُس کے حق میں بُرا کیا کہ اُس کو مکافات کی مشقت میں ڈال دیا۔ اور کتاب بجا نہیں آتا اور زیادہ کیا ہے کہ میں نے حضرت علیؑ خواصؑ سے سوال کیا کہ اگر وہ شخص بطیب خاطر مکافات کرتا (یعنی ہدیہ کا بدلہ دیتا) ہے تو کیا حکم ہے۔ فرمایا ایسی صورتیں مضائقہ نہیں۔ پھر میں نے سوال کیا کہ اگر یہ شخص فقیر ہو اور دھار سے مکافات کرتا ہو۔ فرمایا کہ ایسے ہی شخص کو تو ہدیہ دینا چاہیے کیونکہ اُس کے متکفل حق تعالیٰ ہیں وہ اس کی طرف سے مکافات فرماتے ہیں۔

توحید کے بعض آثار | آپ فرماتے تھے کہ جب کسی بندہ کی توحید کامل ہو جاتی ہے تو اُس کیلئے اس کی گنجائش نہیں رہتی کہ وہ مخلوق میں کسی ایک شخص کا بھی

سہر دار بنے کیونکہ وہ وجود صرف حق تعالیٰ ہی کا دیکھتا ہے۔ حضرت مصنف دامتہ برکاتہم فرماتے ہیں کہ انبیاء علیہم السلام اور خلفاء راشدین اور اُن کے امثال کی ریاست سہر داری (سے مغالطہ میں نہ پڑیں کیونکہ وہ محض) صورتِ ریاست تھی اور حقیقتاً محض انتظام تھا اور وہ بھی باجائز حق سبحانہ و تعالیٰ۔ اس لیے یہ ریاست توحید کو مکمل کرنے والی تھی۔

کمال احسان | آپ فرماتے تھے کہ مرد کا کمال یہ ہے کہ اپنے دشمنوں کے ساتھ اس طرح احسان کرے کہ اُن کو خبر بھی نہ ہو اور وہ اس احسان کا اقرار بھی نہ کریں اور اس کی طرف التفات بھی نہ کریں۔

سلب احوال سے متغیر و دل شکستہ نہ ہونا | فرماتے تھے کہ اُس شخص کی جو اپنے علم میں راسخ ہو علامت یہ ہے کہ سلب احوال کے وقت اس کی تمکین و اطمینان اور زیادہ بڑھ جاوے۔ کیونکہ اس کو حق تعالیٰ کی معیت نصیب ہے اُن حالات کے ساتھ جس کو حق تعالیٰ پسند فرمائے نہ یہ کہ اپنے نفس کی معیت مرضیۃ نفس کیساتھ۔ پس جو شخص اپنی حالتِ علم میں مثلاً لذت محسوس کرتا ہے وہ غیبت و حضور یعنی اس حال کے وجدان و فقدان کی دونوں حالتوں میں اپنے نفس کیساتھ ہے۔ اپنے احوال میں شیخ کی توجہ کے انتظار پر بس کرنے اور عمل میں کوشش نہ کرنا یا ضرر

فرماتے تھے کہ درویش اُس وقت تک کامل نہیں ہوتا جب تک اپنے شیخ سے اپنی تمام کیفیتیں نہ اٹھالے۔ کیونکہ جو شخص اپنے بوجھ اپنے شیخ پر ڈالتا ہے وہ بے ادب ہے۔ اور علاوہ ازیں جب وہ اس کا عادی ہو جاوے گا تو نفس اُسی چیز کا خوگر ہو جائیگا (کہ جو مشقت پیش آوے اس میں شیخ سے مدد لے)

تو اُس کی استعداد ناقص ہو جاوے گی۔ پس جب اُس کو کوئی صدمہ پہنچے گا تو اُس کی دیوار منہدم ہو جائے گی اور اُس کا شیخ اس کو درست نہیں کر سکے گا۔

قسم دوم

مرح کرنے والے کی طرف مائل نہ ہوا اشعرانی رحمۃ اللہ علیہ فرماتے ہیں کہ میں نے حضرت علی خواصؒ سے دریافت کیا کہ کیا میں اُس شخص کی طرف بطور فال نیک لینے کے متوجہ نہ ہوں جو میری طرح کرتا ہے۔ کیونکہ وہ مرح حق تعالیٰ کا ایک عنوان ہے۔ فرمایا، نہیں جو تمہاری طرح کرتا ہے اس کی طرف مائل مت ہو۔ کیونکہ اگر ایسا کرو گے تو تمہارا نفس (مرح مسنے سے) مانوس ہو جائے گا اور تم کو خبر بھی نہ ہوگی اور وہ چیز جس سے تمہارا نفس مانوس ہو اس کی وجہ سے تم دہلیز کے درجہ تک پہنچنے سے پیچھے رہ جاؤ گے۔ نیز اُن آداب عبودیت کے ساتھ متعلق و متصف ہونے سے باز رہ جاؤ گے جن کی شان یہ ہے کہ تمہاری احتیاج والہی اور پروردگار کا غنا والہی مستحضر رہے۔

مواضع تہمت میں واقع ہونے کا حضرت اشعرانی فرماتے ہیں کہ میں نے حضرت خواصؒ سے سوال کیا کہ مواضع تہمت میں داخل ہونا کیا کامیاب کے لئے مضر ہوتا ہے۔ فرمایا ہاں۔ اور جو شخص ایسا کرتا ہے وہ اپنے مریدین و تابعین کو تباہ کرتا ہے۔ حضرت مصنف دامت برکاتہم فرماتے ہیں کہ اس سے یہ بھی معلوم ہو گیا کہ ملائقہ بنا کر تفسیر عوام کا طریقہ خلاف اصل ہے اور بعض بزرگوں سے جو یہ طریقہ منقول ہے وہ ایسا ہے جیسے دو اکیلے کوئی زہر کھالے۔ نیز

جن لوگوں نے ایسا کیا ہے اُن کے اتباع و مریدین بھی نہیں تھے۔
نفس کے خرق عادت کی طرف مائل ہونے کی مضرت | فرمایا کہ میں نے حضرت
 خواصؒ سے سوال کیا کہ خرق عادت کی طرف مائل ہونا کیسا ہے۔ فرمایا کہ بہت
 بے ادبی ہے کہ بندہ کو نعمت سے تو دلچسپی ہو اور منعم (نعمت دینے والے) سے نہ
 ہو۔ کیا تم ادنیٰ درجہ کی چیز یعنی نعمت سے بڑے درجہ کی چیز یعنی منعم کو بدلتے ہو۔
 حضرت مصنف دامت برکاتہم فرماتے ہیں کہ نعمت میں خوارق عادات
 بھی داخل ہیں (اس لئے اُن کی طرف مائل ہونا بڑے درجہ کی چیز کو چھوڑ کر
 چھوٹے درجہ کی چیز لینا ہے)۔

بلاتوشہ کے حج کیلئے جانے کی مضرتیں | فرمایا کہ میں نے آپ سے سوال
 کیا کہ بعض مشائخ نہر سال بغیر زاد و راحلہ (سامان سفر) کے حج کرتے ہیں کیا
 یہ محمود ہے۔ فرمایا کہ وہ شرعاً مذموم ہے۔ کیونکہ حق تعالیٰ نے حج فرض و فصل
 دونوں کے لئے استطاعت و قدرت شرط کی ہے تاکہ راستہ میں لوگوں کے
 احسانات نہ اٹھائے۔ اور جو شخص اس کو کھانا نہ کھلائے یا سواری پر سوار نہ کرے
 اُس کے بعض اور بُرا سمجھنے میں مبتلا نہ ہو۔ کیونکہ ایسی حالت میں یہ امر عادی (لازمی)
 ہے۔ اور وہ جو بعض سلف سے اس قسم کا سفر منقول ہے (سو اُس پر آجکل
 قیاس کرنا صحیح نہیں) کیونکہ اُن لوگوں نے کثرت سے مجاہدات کر کے نفس کو
 بھوک کا عادی بنا لیا تھا۔ یہاں تک کہ بعض لوگ چالیس روز یا اس سے بھی زیادہ
 نہ کھانے پر صبر کر سکتے تھے تو ان جیسے حضرات کے حال کو اُن کے لئے مسلم
 رکھا جاوے گا (اس پر نیکمر نہ کیا جاوے گا) اور جو شخص لوگوں کو تیز زبانی کیساتھ

ٹھنڈے دے تو اُس کا ایسا سفر حرام ہے۔
 اپنے برے حالات کا شیخ سے پوشیدہ نہ رکھنا | میں نے آپ سے دریافت کیا کہ خیالات و خطرات قبیلہ شہوانیہ وغیرہ جن کا اظہار عرفاً خلافِ حیا سمجھا جاتا ہے اگر وہ غالب ہوں تو کیا مرید کو چاہئے کہ صراحتاً شیخ کے سامنے زبان سے اُن کو ظاہر کر دے یا (شیخ کے کشف کے بھر و سہ پر) محض دل سے ذکر کرنا کافی سمجھے۔ فرمایا کہ شیخ کے سامنے زبان سے تصریح کر دینا اولیٰ ہے (جس میں وجوب بھی داخل ہے) کیونکہ مرید اور شیخ کے درمیان کوئی پردہ نہیں ہے۔ کیونکہ شیخ اس کا طبیب ہے۔

اور شیخ کو اس کی تکلیف نہ دے کہ وہ مرید کا حال کشف سے معلوم کر لیا کرے۔ اسی رنگ پر گزرے ہیں۔ مشائخ سلف یہاں تک کہ مرید کے عیوب اگر کسی پر منکشف ہو جاتیں تو سلف نے اس کو کشفِ شیطانی قرار دیا ہے جس سے وہ توبہ و استغفار کرتے تھے۔ اور حضرت خواص سے ایک دوسرے مقام پر منقول ہے کہ بندہ کیساتھ حق تعالیٰ کے مکر (استدراج) کی ایک یہ بھی علامت ہے کہ اس پر بندوں کے وہ عیوب و معاصی منکشف ہونے لگیں جن کو وہ بند گھروں کے اندر پردہ میں کرتے ہیں جس کی وجہ سے اُس کے سامنے اُن کی پردہ دری ہو۔ اور یہ کشف تو صحیح ہوتا ہے مگر کشفِ شیطانی ہے جس سے توبہ واجب ہے (انتہی) اور جو مرید اپنے شیخ سے کوئی چیز چھپاتا ہے وہ اللہ اور اُس کے رسول اور اپنے شیخ سے خیانت کرتا ہے۔ حضرت مصنف و امت برکات فرماتے ہیں کہ مراد اس سے وہ عیوب و معاصی ہیں جن کا علاج دقیق اور مشکل ہو

کہ خود انکا علاج نہیں کر سکتا۔ وہ معاصی مراد نہیں جن کا علاج واضح اور ظاہر ہو۔
بذریعہ تصرف دشمن سے انتقام لینا | شعرانی فرماتے ہیں کہ میں نے علی خواص سے سوال کیا کہ عارف اگر صاحب تصرف ہو تو کیا اس کیلئے جائز ہے کہ تصرف کے ذریعہ ظالموں اور ایذا دینے والوں سے اپنے نفس یا اپنے اصحاب کی حمایت و حفاظت کرے۔ فرمایا ہاں جائز ہے۔ اگرچہ یہ ظلم و ایذا ایک ہی مرتبہ ہو مگر اس میں قلت ادب ہے۔ (کیونکہ ادب کی بات یہ ہے کہ فاعل حقیقی کا مشاہدہ ہوتے ہوئے کوئی کام اسوقت تک نہ کرے جب تک وہ اس کا مامور نہ ہو) پس یہ تصرف بحیثیت علم کے کمال ہے (یعنی بحیثیت دلیل اس میں کوئی نقص نہیں کیونکہ دلیل شری نے انتقام کی اجازت دی ہے۔ اسلئے اُس کے واسطے اُس کو اختیار کرنا بضرورت جائز ہے اور بہت سے آدمی ایسے ہی ہوتے ہیں جب تک ان کو انتقام تکلیف نہ پہنچاتی جاوے وہ باز نہیں آتے (اور اس وقت میں اُس کا یہ فعل اس آیت کے عموم میں داخل ہو جائے گا جس کا ترجمہ یہ ہے "اور جو شخص ظلم کے بعد بدلہ لے تو تو ایسے لوگوں پر (سلامت کی) کوئی راہ نہیں۔

مجذوبوں کے ساتھ معاملہ | اولیاء اللہ کے ساتھ ادب کے متعلق کلام کرنے کے بعد فرمایا۔ لیکن مجذوب پس اُن کا سلام یہی ہے کہ اُن کو سلام نہ کرو (کیونکہ سلامت اُن سے علیحدہ رہنے میں ہے) اور اُن سے دعا کی درخواست نہ کرو ایسا نہ ہو کہ وہ تمہارے لئے بد دعا کر دیں (مشاہدہ ہوا ہے) یا تمہارے پوشیدہ عیوب کھول دیں۔ حضرت مصنف فرماتے ہیں کہ اکثر لوگ اس بارے میں غلطی میں پڑے ہوئے ہیں۔ دُعا کا بہ نسبت ترک دعا کے افضل ہونا اگرچہ یہ شخص قوی ہو! فرمایا کہ میں

نے آپ کو یہ کہتے ہوئے سنا کہ اللہ تعالیٰ سے عفو و عافیت کی دُعا مانگا کرو اور اس پر الحاح کرو اگرچہ تم تکلیف پر صبر کر سکتے ہو۔ کیونکہ حق تعالیٰ اپنے بندوں سے اس کو پسند فرماتے ہیں کہ وہ بلاؤں کے حملوں اور اللہ تعالیٰ کے غضب و مکر کے مقابلہ میں اپنے ضعف کا اظہار کریں۔ کیونکہ کوئی شخص قہر الہی کی مقاومت اور اُس پر صبر نہیں کر سکتا (حضرت مصطفیٰ دامت برکاتہم فرماتے ہیں کہ اس کے خلاف جو بعض بزرگوں سے منقول ہے وہ ایک حال (عارضی کیفیت) ہے مقام (ملکہ) راسخہ اور قائمہ صفت) نہیں اور اہل مقام پر بعض اوقات کسی حال کا غلبہ ممکن نہیں۔

کمال کے لئے کرامت کا لازم نہ ہونا اور اس کی طلب کا دلیل بے کمالی ہونا
 فرمایا کہ حضرت خواصؒ سے دریافت کیا کہ مرید اگر ظہور کرامت کا طالب ہو تو کیا یہ اُس کے اعمال (اور کمال) میں حارج ہے اور کیا کسی کرامت کا ظاہر نہ ہونا اس کی دلیل ہے کہ یہ شخص قوم کے طریق میں داخل نہیں ہوا۔ فرمایا کہ مرید کا طلب کرامت کرنا اُس کے اخلاص کے خلاف ہے۔ پھر کرامت کا ہونا اس کی دلیل بھی نہیں کہ اس کو قوم (صوفیہ) کے مقامات میں کوئی درجہ حاصل نہیں ہوا۔ اور توضیح اس کی یہ ہے کہ دنیا (مقصود) نتیجہ اور ثواب کی جگہ نہیں بلکہ وہ عمل اور محل عمل کی تیاری کی جگہ ہے۔ اسلئے مرید پر اس کے سوا کچھ واجب نہیں کہ اپنے نفس کو عمل کے لئے تیار کرے رہے۔ نتائج سو وہ آگے دار آخرت میں آنے والے ہیں۔
 پھر اسی مضمون کی طویل حدیث بیان فرمائی۔

عبادات میں نیت کا صحیح کرنا فرماتے ہیں کہ میں نے حضرت خواصؒ کو

یہ فرماتے ہوئے سنا ہے کہ ذکر کو چاہئے کہ اس کا ذکر محض تعبد و بندگی کی نیت سے ہو کسی مقام کی طلب کے لئے نہ ہو۔
 بدرون عذر کے ایک طاعت کا ارادہ فسخ کر کے دوسری طاعت کا قصد کرنا مکروہ ہے [فرمایا کہ میں نے آپ سے سنا ہے کہ شیطان (بعض اوقات) بندہ سے اسی بات پر قناعت کرتا ہے کہ اُس کا ارادہ ایک طاعت سے توڑ کر دوسری طاعت میں مشغول کر دے۔ صورت اسکی یہ ہے کہ مثلاً اول بندہ کے دل میں ڈالتا ہے کہ وہ اللہ تعالیٰ سے عہد کرے کہ فلاں رات کو تمام شب نماز پڑھوں گا۔ پھر جب وہ رات آئی اور اُس نے نماز پڑھنا شروع کیا تو شیطان آتا ہے اور اُس کے دل میں ڈالتا ہے کہ ذکر کرنا بہ نسبت نماز کے بہتر ہے کہ ذکر میں جمعیت خاطر حاصل ہوتی ہے۔ یہ بندہ اُس کے فریب میں آکر نماز چھوڑ دیتا ہے اور ذکر کرنے لگتا ہے جس کی وجہ سے بندہ حق تعالیٰ سے عہد شکنی میں مبتلا ہو جاتا ہے اور ابلیس کی یہی مراد تھی۔

ف۔ کسی طاعت و عبادت کا معاہدہ اللہ تعالیٰ سے کرنے کی دو صورتیں ہیں ایک یہ کہ زبان سے کہے کہ فلاں روز مثلاً روزہ رکھوں گا۔ اس کو اصطلاح شرع میں نذر اور منت کہتے ہیں اس کا پورا کرنا واجب ہے۔ دوسری صورت یہ ہے کہ زبان سے یہ الفاظ نہ کہے صرف دل میں عزم کرے۔ یہ اگرچہ نذر نہیں ہوتی جس کا پورا کرنا واجب ہو۔ لیکن یہ بھی فی الجملہ نذر کے مشابہ ہے اور اسی وجہ سے اہل باطن اس کی بھی پابندی کرتے ہیں جیسے نذر کی۔ اور روایات حدیث میں اس کی حجت موجود ہے کہ بعض اعمال فی نفسہا واجب نہ تھے جب کسی

شخص نے اُن کی عادت ڈالنے کے بعد پھر چھوڑا تو آنحضرت صلی اللہ علیہ وسلم نے اُس پر نکیر فرمایا۔ ایک شخص جو نماز تہجد کا عادی ہے پھر چھوڑ دیا۔ آنحضرت صلی اللہ علیہ وسلم کو اطلاع ملی تو اس پر وعید ذکر فرمائی۔

حضور مع اللہ اور حضور مع الخلق جمع نہیں ہو سکتے | فرمایا کہ میں نے حضرت خواصؒ سے دریافت کیا کہ ذکر کے لئے یہ ممکن ہے کہ لوگوں کی طرف متوجہ اور اُن سے بات چیت بھی کرتا رہے اور اُس کیساتھ ہی عالم باطن میں ایسا ہی حاضر رہے جیسے خلوت کے وقت رہتا ہے، فرمایا یہ نہیں ہو سکتا کیا تم یہ نہیں دیکھتے کہ آنحضرت صلی اللہ علیہ وسلم باوجود سید المرسلین ہونے کے جب آپ پر وحی آتی تھی تو حاضرین سے غائب (بے تعلق) ہو جاتے تھے۔ یہاں تک کہ وحی ختم ہو جاوے، اور یہ اُس وقت ہے کہ یہ وحی کا خطاب ایک فرشتہ کیساتھ خطاب ہوتا تھا۔ اس سے آپ معلوم کر سکتے ہیں کہ اگر بلا واسطہ حضرت حق وجلّ و علا کے ساتھ خطاب ہوتا تو کس قدر استغراق ہوتا۔ حضرت مصنف دامت برکاتہم فرماتے ہیں کہ بہت سے آدمی اس میں دھوکہ میں پڑے ہوئے ہیں کہ تسبیح گھماتے جاتے ہیں اور لوگوں کے ساتھ باتیں بھی کرتے رہتے ہیں۔

مجنوب کا طریق سے واقف ہونا اور سالک کی معرفت اور مجذوب کی معرفت میں فرق | فرمایا میں نے حضرت خواصؒ سے دریافت کیا کہ کیا مجذوب بھی سالک کی طرح طریق کی معرفت رکھتا ہے۔ فرمایا کہ مجذوب کے لئے اُن مقامات پر عبور ضروری ہے جو علامات طریق ہیں۔ مگر وہ اُن پر سرعت کے ساتھ گزر جاتا ہے بخلاف سالک کے کہ اس کو حق تعالیٰ اپنی حکمت و مشیت کے

موافق ہر مقام پر ایک حد تک ٹھہراتا ہے اسلئے تم یہ نہ سمجھو کہ مجذوب طریق کو نہیں جانتا۔ حضرت مصنف و امت بزرگاتہم فرماتے ہیں کہ اسی فرق پر ایک دوسرا فرق بھی متفرع ہوتا ہے وہ یہ کہ سالک با اختیار خود تربیت مریدین پر قدرت رکھتا ہے بخلاف مجذوب کے کہ وہ بغیر اجازت خاص کے تربیت کسی کی نہیں کر سکتا۔ کیونکہ تربیت کی شان یہ ہے کہ جب مرید کسی مقام پر قیام کرے تو یہ بھی اُس میں قیام کرے۔ پس اب الوقت ہے (یعنی سالک اپنے حال پر غالب ہے) اور مجذوب اب الوقت (یعنی مغلوب الحال ہے)۔

طریق کو مختصر کر کے پیش کرنے کی تہجیح فرمایا کہ میں نے حضرت خواص سے دریافت کیا کہ شیخ کیلئے یہ اولیٰ ہے کہ مرید کے واسطے طریق کو مختصر کرے یا کہ اُسکو چھوڑ دے کہ اس طریق کے گلی کوچوں میں گھومتا رہے۔ فرمایا کہ مرید کیلئے طریق کو مختصر کرنا ہمارے نزدیک اولیٰ ہے۔ اور شیخ ابو مدین مغربی کا یہی طرز تھا۔ کہ مریدین کیلئے مسافت قریب کرینی فکر کرتے تھے اور ان کو منزل مقصود پر پہنچا دیتے تھے بغیر اسکے کہ ان کا ملکوت پر گزر ہو (یعنی مکاشفات کونیہ اور عالم ارواح و مثال وغیرہ کے سیر میں مشغول ہو) اس خوف سے کہ کہیں ایسا نہ ہو کہ اس کا نفس عجائب ملکوت پر فریفتہ ہو جاوے۔ پھر فرمایا کہ کیا آپ نے حضرت ابو یزید بطنائی کا اشارہ نہیں سنا جو ایک طویل قصہ کے بعد فرمایا تھا کہ میں نے عرض کیا کہ اے میرے مالک آپ کی طرف قریب ہونے کا طریق کیا ہے۔ ارشاد ہوا کہ اپنے نفس کو چھوڑ دو اور آجاؤ۔ پس حق تعالیٰ نے میرے لئے طریق کو ایک نہایت لطیف اور مختصر کلمہ کے ذریعہ مختصر فرمادیا۔

کیونکہ مرید جب اپنے نفس کو چھوڑ دے (خواہشاتِ نفسانی کو فنا کرے یعنی اُن کا تابع نہ بنے) تو حق تعالیٰ کی معیت اُس کو حاصل ہو جاتی ہے اور یہ سب سے زیادہ اقرب طرق ہے۔ حضرت مصنف دامت برکاتہم فرماتے ہیں کہ یہی بعینہ مسلک ہے ہمارے شیخ (شیخ العرب والعم) حضرت حاجی امداد اللہ کا۔ حق تعالیٰ اُن کے ذریعہ ہماری مدد فرمائے۔ اور ترکِ نفس سے مراد فنا ہے اور فنا ہی خلاصہ ہے ہمارے شیخ کے طریق کا والحمد للہ۔ اور ہمارے شیخ اس مسلک کے مفید دراج ہوئے پر مبسوط و مفصل کلام فرماتے تھے اور عجیب عجیب مضامین ارشاد فرماتے تھے۔ احقر مترجم کہتا ہے کہ بفضلہ تعالیٰ اس وقت بھی ہمارے شیخ بقیۃ السلف حجتہ الخلف حکیم الامتہ مولانا اشرف علی صاحب تھانوی مصنف رسالہ ٹھیک ماضین کے اس طریق پر عامل ہیں اور پہلے سے زیادہ اُس کو پرورش و واضح فرمادیا ہے۔ والحمد للہ علیٰ ذلک۔

قسم سوم

بھوکے رہنے کی حدود | فرمایا کہ میں نے حضرت خواص سے سوال کیا کہ صوم وصال (یعنی روزہ پر روزہ رکھنا اور میان افطار نہ کرنا) جائز ہے یا نہیں۔ فرمایا کہ جو شخص یہ درجہ رکھتا ہو کہ سوتے ہوئے اُسکو منجانب اللہ کھانا کھلایا جاتا ہو اور پانی پلا دیا جاتا ہو (یعنی بھوک اور پیاس کی تکلیف رفع کر دی جاتی ہو) بطور وراثت حضور صلی اللہ علیہ وسلم کے (کیونکہ آپ کے حالات طہیات میں ایسا ہی مذکور ہے) تو ایسے شخص کیلئے صوم وصال جائز ہے اور اُسکی ایک علامت ہے وہ یہ کہ یہ شخص اپنی قوت اور عقل اور مزاج میں کوئی ضعف محسوس نہ کرے۔ اور جب اس نے کوئی

ضعف محسوس کیا تو اس کے لئے صوم وصال جائز نہیں۔ اور یہ اس لئے کہ حق تقاضا ہماری دینی اور دنیوی مصیحتوں سے خوب واقف ہے اس نے روزے کے لئے فجر سے غروب آفتاب تک کا وقت محدود فرمایا ہے کہ وہ جانتا ہے کہ اس سے زیادہ کرنے سے جسم میں ضعف پیدا ہو جائے گا جو دوسرے اہم کاموں سے اس کو بیکار کر دے گا جیسا کہ یہ حالت بکثرت ایسے لوگوں کو پیش آتی ہے جو بلا اقتدار کسی شیخ کامل کے کثرت عبادت و مجاہدہ میں مشغول ہو جاتے ہیں۔

پھر میں نے عرض کیا کہ اگر صوم وصال استغراق حال یا کسی وارد قوی کی وجہ سے ہو جو اس کے اور کھانے کے درمیان حائل ہو گیا (یعنی کھانے سے مانع ہو گیا) فرمایا کہ ایسے شخص کے حال کو اس کیلئے تسلیم کیا جائے گا (یعنی اس پر نیکمر نہیں کیا جائے گا) کیونکہ بعض درویش ایسے بھی ہیں کہ وہ جب کھاتے ہیں تو بھوکے ہو جاتے ہیں بدن اُن کا ضعیف ہو جاتا ہے اور جب بھوکے رہتے ہیں تو پیٹ بھر رہتے ہیں اور قوی ہو جاتے ہیں جیسا کہ ہم نے ابن عراق کی جماعت میں اس کا مشاہدہ کیا ہے۔ پھر میں نے عرض کیا کہ اکابر اولیاء کی بھوک اضطرابی ہے اختیاری نہیں۔ فرمایا ہاں کسی عاقل کیلئے مناسب نہیں ہے کہ کھانا پاس موجود ہوتے ہوئے ایسی بھوک کو اختیار کرے جو اس کے بدن کیلئے مضر ہو۔ اور اگر وہ بھوکا رہے گا تو اپنے نفس پر ظلم کریگا اور نفس کے بارے میں صل سے نکل جائیگا اور یہ مذموم ہے۔ آنحضرت صلی اللہ علیہ وسلم نے (بھوک کے متعلق) ارشاد فرمایا ہے کہ وہ بہت بخواب ہے (یعنی ایذا پہنچانے والی چیز ہے) پس آنحضرت صلی اللہ علیہ وسلم جو پے درپے راتوں میں بھوکے رہتے تھے اس کی وجہ یہی

حقّی کہ کھانے کے لئے کوئی چیز موجود ہی نہ ہوتی تھی یا کسی اپنے سے زیادہ حاجت مند پر اِشکار کر دیا جاتا تھا جیسا کہ احادیث میں تصریح ہے۔ اہل حضرت مصنف و اہل امت برکاتہم فرماتے ہیں کہ الحمد للہ قدیم زمانہ سے اس بارہ میں میرا ذوق یہی ہے اگرچہ بہت مصنفین اس کی خلاف آنحضرت صلی اللہ علیہ وسلم کی بھوک کو اختیار ہی قرار دیتے ہیں۔ استغفار اور زُہد کی حدود | حضرت علی خواصؓ نے زہد کے متعلق ایک سال کے جواب میں فرمایا کہ زاہد دنیا کی طرف محبت و رغبت کی نظر سے نہیں دیکھتا بلکہ ضروری معاش جس کے بغیر کام نہیں چلتا اس کی تدبیر کیلئے دنیا کی طرف نظر کرتا ہے۔ پس جو شخص یہ دعویٰ کرے کہ میں ذات حق کی وجہ سے دنیا سے بالکل مستغنی ہوں وہ جاہل اس لئے ہے کہ محض ذات حق پر ساری چیزوں سے مستغنی ہونا حقیقی طور پر کسی مخلوق کے لئے ممکن نہیں۔ کیونکہ وجود (حادث) سے استغفار محض حق تعالیٰ کی ذات کے ساتھ خاص ہے۔

معلوم ہوا کہ مقصود و قوم کا زہد فی الدنیا سے اس کے سوا کچھ نہیں کہ قلب فارغ رہے اور ضرورت سے زائد دنیا کی تحصیل میں تمہق و تکلف نہ کرے۔ پھر میں نے عرض کیا کہ مقام زہد میں خلوص کی کیا علامت ہے۔ فرمایا کہ خلوص نے آخر مزجہ بنتے ہے کہ اگرچہ اختیاری کہنا اس معنی سے صحیح ہے کہ اگر آپ چاہتے اور دعا کرتے تو یہ فقر و فاقہ کی حالت نہ بنتی جیسا کہ روایات حدیث جبریل علیہ السلام کا جیل آمد کو سنا جاتا دینے کا ارشاد اور آنحضرت صلی اللہ علیہ وسلم کا انکار منقول ہے۔ نیز یہ درخواست کہ اجوع بعلا لا شبع یوما او کما قال علی منقول ہے۔ خلاصہ یہ ہے اختیار کے دو درجے ہیں ایک یہ کہ کھانا پینا پاس موجود ہے اور کوئی مانع شرعی یا طبعی بھی نہیں ہے اور پھر بھوکا رہے یہ طریقہ محمود و مستحسن نہیں اور دوسرے یہ کہ ایسی حالت پر قناعت کرے جس میں کبھی بھوکا رہنا بھی پڑے اور اس حالت کے ازالہ کیلئے دعا و تدبیر نہ کرے یہ عین سنت اور محمود ہے اور اس درجہ میں چونکہ فی الجملہ اختیار بھی ہے اس لئے بعض حضرات نے اسی کو فقر اختیاری کہا ہے و زہد درجہ اول کا فقر اور جمع اختیار ہی جہل ہے وہ مسنون نہیں ہو سکتا۔ ۱۲ و فیض حنا

زہد یہ ہے کہ بندہ اُس چیز پر جس کا حق اللہ تعالیٰ نے ذمہ لیا ہے (یعنی رزق) اپنے ہاتھ کی موجودہ و مقبوضہ چیزوں سے زیادہ بھروسہ رکھے۔ پھر اپنے قبضہ کی چیزوں میں حکیمانہ تصرف کرے (کہ نہ فضول خرچی ہو اور نہ تنگی و بخل) کیونکہ بندہ اپنے مقبوضات میں حق تعالیٰ کے دو نام معطیٰ اور مانع کی جانب سے حق تعالیٰ کا نائب ہے اسلئے اس کو چاہئے کہ حق کے موافق منع اور حق کے موافق خرچ کرے۔

ف۔ مراد یہ ہے کہ جیسے حق تعالیٰ کی دو صفیات ہیں کہ وہ اپنی حکمت کا ملکہ بالغہ کے موافق بعض کو عطا فرماتے ہیں بعض سے روکتے ہیں اسی طرح انسان کو حق نیابۃً ادا کرنا چاہئے یعنی جس موقع پر خرچ کرنا عند اللہ جائز ہے وہاں خرچ کرے۔ اور جہاں ممنوع ہے وہاں ہاتھ روکے۔ حضرت مصنف دامت برکاتہم فرماتے ہیں کہ یہ تفصیل و تحقیق بہترین تحقیق ہے۔

اس شخص کا حکم جس کو یہ منکشف ہو جاوے کہ میری قیمت میں معصیت مقدر ہے

فرمایا کہ میں نے اپنے شیخ علی خواصؒ سے دریافت کیا کہ اُس شخص کا کیا حکم ہے جس کو اللہ تعالیٰ نے اُن حالات پر مطلع کر دیا ہو جو مستقبل میں اُس پر جاری ہوں گے وہ ہیں اور ہمیشہ اُن احوال کو بغیر زوال کے قائم پاتا رہا ہو۔ کیا اُس کیلئے جائز ہے کہ وہ پیش آئینہ معاملات کے فعل مبادرت (پیش قدمی) کرے تاکہ وہ عمل بد کی صورت قبضہ اس کے مشاہدہ سے زائل ہو جائے۔ یا وہ صبر کرے۔ فرمایا کہ کسی بندہ کیلئے جائز نہیں کہ کسی ممنوع چیز کے فعل پر کسی حال میں پیش قدمی کرے۔ بلکہ اسکو صبر کرنا چاہئے اور جب اللہ تعالیٰ کسی بندہ پر اپنی قضا جاری کرنے کا ارادہ فرماتے ہیں تو اُس کی عقل سلب کر لیتے ہیں اور اُس کا دل اُس پر پوشیدہ کر دیتے ہیں۔ یہاں تک

کہ معصیت واقع ہو جاوے۔ پھر حجب واقع ہو گئی تو اُس کو استغفار کا حکم دیتے ہیں۔ پس جس شخص نے طاعت پر اللہ تعالیٰ کا شکر ادا کیا اور معصیت پر استغفار کیا اُس نے وہ حق ادا کر دیا۔ جو اس کے ذمہ واجب تھا اور اس پر اتباع رسول اللہ صلی اللہ علیہ وسلم کا مقام صادق آگیا۔ کیونکہ اتباع سنت کے مقام کے لئے معاصی کا عدم وقوع شرط نہیں بلکہ شرط یہ ہے کہ معصیت پر اصرار نہ کرے (بلکہ فوراً توبہ کر لے) تاہم پھر میں نے عرض کیا کہ جب اللہ تعالیٰ کسی بندہ کو اُس حال پر مطلع فرما دیں جو اس کے لئے مقدر ہے اور اس کے فعل کو مقدر فرما دیں تو اس کے اقدام (ابتلاء معصیت) کی کیا صورت ہوتی ہے۔ فرمایا کہ جس شخص کا یہ حال ہو وہ خلاف شرع میں محض مجکم تقدیر مبتلا ہوتا ہے خواہش نفسانی اور میلان طبعی اور از نکاب حرام میں بے پروائی اُس کا سبب نہیں ہوتا۔ پھر میں نے عرض کیا کہ جس شخص کا یہ حال ہو گیا اس کیلئے یہ فعل مباح و جائز ہو جاتا ہے۔ فرمایا کہ نہیں یہ فعل اس کیلئے جائز نہیں ہوتا کیونکہ نام گناہ کا اُس سے سلب نہیں ہوا۔ اور اس سے چند سطر پہلے تحریر فرمایا ہے کہ اس مضمون کی طرف اشارہ اس حدیث سے بھی پایا جاتا ہے کہ آنحضرت صلی اللہ علیہ وسلم نے حضرت عمر رضی اللہ عنہ سے فرمایا کہ تمہیں کیا خبر شاید اللہ تعالیٰ نے غزوہ بدر کے حاضرین پر خاص توجہ فرما کر یہ ارشاد کر دیا ہو کہ جو چاہو عمل کرو میں نے تمہاری مغفرت کر دی۔ کیونکہ حدیث میں یہ فرمایا ہے کہ مغفرت کر دی، یہ نہیں فرمایا کہ گناہ کو تمہارا لئے جائز کر دیا۔ اور مغفرت گناہ کے بعد ہی ہو سکتی ہے۔ (انتہی)

حضرت مصنف دامت عوارفہ فرماتے ہیں کہ اس مسئلہ میں حق بات یہی ہے۔ اور اس مسئلہ میں بعض اہل باطن کو نفرتش ہوئی ہے جیسا کہ میں نے اپنے

شیخ (شیخ العرب والعجم مہاجر کی قدس سرہ) سے مناسبت ہے۔ نیز بعض اہل ظاہر کو بھی لغزش ہوئی جیسا کہ عنقریب مسلم الثبوت کے حوالہ سے نقل کیا جائے گا۔ اور یہ لغزش علماء ظاہر سے زیادہ مستند ہے کیونکہ اہل باطن کا تمام مستند (اس باب میں) محض ذوق ہے اور اس میں غلطی واقع ہونے میں کوئی بُعد نہیں بخلاف علماء ظاہر کے کہ ان کا مستند، دلائل ہوتے ہیں اور اس مسئلہ کی کوئی دلیل علوم میں موجود نہیں۔

اور اب ہم اہل ظاہر کا قول مذکور مسلم الثبوت سے نقل کرتے ہیں جسکو تیسرے باب میں تکلیف بالمتن کے مطلقاً عدم جواز کے بیان میں انہوں نے ذکر کیا ہے۔

پس فرمایا کہ حضرات اشاعرہ نے ثانیاً یہ فرمایا ہے کہ ابو جہل کو ایمان کا مکلف بنایا گیا۔ اور ایمان کا حصول ان تمام امور کی تصدیق سے ہوتا ہے جو آنحضرت صلی اللہ علیہ وسلم لاتے ہیں اور منجملہ ان امور کے ایک امر یہ بھی ہے کہ ابو جہل آپ کی تصدیق نہ کرے گا۔ تو گویا اس کو اس کی تکلیف دی گئی کہ آنحضرت صلی اللہ علیہ وسلم کی اس بات میں تصدیق کرے کہ وہ آپ کی تصدیق نہیں کریگا اور یہ تصدیق عدم تصدیق پر موقوف ہے۔ کیونکہ اگر آپ کی تصدیق ہو تو وہ (اس کو بھی) جانے گا (کہ میں تصدیق کر رہا ہوں) پھر کہا اور وہ جو (شرح مختصر میں بحواب اشکال مذکور) کہا گیا ہے کہ اگر وہ معلوم کرے تو اس سے تکلیف ساقط ہو جاوے۔ سبویہ جواب درست نہیں۔ کیونکہ انسان مہل و معطل نہیں چھوڑا گیا (کہ کسی حال میں مکلف نہ رہے) حضرت مصنف فرماتے ہیں کہ بعض اہل ظاہر کے قول سے میری مراد یہی قول ہے۔

دیکھئے ان بعض علماء نے کس طرح ابو جہل سے ایسی حالت میں کہ اس کو اپنی قہمت میں کفر کا مفتر ہونا منکشف ہو جاوے۔ آنحضرت صلی اللہ علیہ وسلم کی تصدیق

کے مکلف ہونے سے خارج کر دیا۔ اور تفصیل اس کی اصل کتاب اور اُس کے منہبہ میں دیکھی جاوے۔ نیز حضرت مصنف دامت معالیہم فرماتے ہیں کہ یہ مسئلہ نہایت دقیق ہے بغیر اس کے پورا انکشاف نہیں ہو سکتا کہ قضا و قدر کا راز مکشوف ہونے کی توقع نہیں اسلئے اولیٰ یہ ہے کہ اس کی تحقیق کو اللہ کے سپرد کر دیں اور تسلیم کریں اور اس میں غور و خوض اور گفتگو نہ کریں۔

مقامات باطنیہ کے دوام میں تفصیل | فرمایا کہ میں نے اپنے شیخ (خواص) سے سنا ہے جب کہ اُن سے یہ سوال کیا گیا کہ مقامات طریقی اصحاب مقامات کے کس وقت تک دائم اور ثابت رہتے ہیں تو فرمایا کہ مقامات چند قسم پر ہیں بعض اُن میں سے چند شرائط پر دائر ہیں۔ جب تک وہ شرائط ہیں موجود رہتے ہیں۔ اور جب شرائط زائل ہوں تو زائل ہو جاتے ہیں جیسے تقویٰ مثلاً۔

کیونکہ وہ ممنوعات اور مناسبات کے اندر متحقق ہوتا ہے اگر وہ مفقود ہوں تو مقام تقویٰ بھی مفقود ہو جائے گا۔ ایسے ہی مقام تجربہ کہ وہ قطع اسباب سے حاصل ہوتا ہے جب اسباب مفقود ہو جاویں تو مقام تجربہ بھی ختم ہو جائے گا۔ اور بعض اُن میں سے وہ ہیں جو موت تک باقی رہتے ہیں پھر زائل ہو جاتے ہیں مثلاً توبہ اور تمام تکالیف شریعہ۔ اور بعض اُن میں سے وہ ہیں جو دخول جنت تک قائم رہیں گے جیسے خوف ورجاء اور بعض وہ ہیں جو جنت میں داخل ہو کر بھی ہمیشہ قائم رہیں گے جیسے اُنس اور انبساط اور صفات جمال کا ظہور ۱۰۔

حضرت مصنف دامت برکاتہم فرماتے ہیں کہ یہ تفصیل مرتبہ ظہور و صدور میں ہے لیکن مرتبہ انصاف اور درجہ ملکات میں تو اُس میں یہ سب مقامات

برابر درجہ میں قائم و ثابت رہتے ہیں (یعنی صدوران مقامات کے مقتضیات مثلاً خوف ورجا وغیرہ کا کہیں موت تک ہے کہیں دخول جنت تک لیکن اس شخص کو ان مقامات کا ملکہ اُن کو حاصل ہونا یہ سب مقامات میں مساوی طور پر ہمیشہ باقی رہے گا۔ مثلاً دخول جنت کے بعد بھی اس شخص کو متقی اور خائف و راجی کہہ سکتے ہیں۔ پس حاصل یہ ہے کہ مقامات میں اصل یہ ہے کہ دائم و قائم رہیں بجز اس کے کہ کوئی عارض پیش آجاوے جسکی وجہ سے وہ زائل ہو جاویں اور اصل احوال میں یہ ہے کہ وہ زائل ہو جاویں بجز اس کے کہ کسی عارض کی وجہ سے وہ قائم ہو جاویں۔

ہدایت کے بیان و احکام میں فرمایا کہ بعض اللہ تعالیٰ کے (خاص) بندوں پر اللہ تعالیٰ کی ہدایت کا غلبہ ہوتا ہے یہاں تک کہ وہ بالکل جامد و خامد ہو جاتا ہے کہ اُس کی حرکت و نبوی یا دینی امر میں باقی نہیں رہتی۔ پھر میں نے عرض کیا کہ کیا وہ اس حالت میں بھی مکلف ہے۔ فرمایا ہاں مکلف ہے بقدر اپنی قدرت استطاعت کی۔ کیونکہ حق تعالیٰ کا ارشاد ہے کہ اللہ تعالیٰ سے ڈرو بقدر اپنی استطاعت و قدرت کے۔ اور آنحضرت صلی اللہ علیہ وسلم نے فرمایا ہے کہ جب میں تمہیں کسی کام کا حکم کروں تو تم اُس کی اپنی قدرت کے موافق تعمیل کرو۔ پھر میں نے عرض کیا کہ اس حالت میں اگر اس کی کوئی اطاعت و عبادت رہ جائے تو بعد افاقہ اُس کی قصہ لازم ہوگی یا نہیں فرمایا کہ ہاں مناسب (از روئے قواعد شرعیہ) یہی ہے کہ قصہ کرے کیونکہ شریعت کا حکم ہر حال میں نافذ ہے اور شیخ خواص نے اس سے زیادہ کوئی بات نہیں فرمائی

حضرت مصنف دامت برکاتہم فرماتے ہیں کہ میں نے توفیق اللہ تعالیٰ

اس پر یہ زیادتی کی ہے کہ اس حالت والے کو ایسے بیہوش آدمی پر قیاس نہیں کیا جاسکتا کہ اُس کی چھ نمازیں بیہوشی میں فوت ہو گئی ہوں۔ کیونکہ ایسی حالت بہت شاذ و نادر واقع ہوتی ہے (اور احکام میں نادر کا اعتبار نہیں) بخلاف بیہوشی کے کہ وہ نسبتاً کثیر الوقوع ہے۔

تواضع کی حقیقت | فرمایا کہ میں نے اپنے شیخ سے حقیقت تواضع کی متعلق دریافت کیا تو فرمایا کہ حقیقت تواضع کی یہ ہے کہ اپنے نفس کو ہر تمنشیں سے کم سمجھے اور یہ کم سمجھنا ذوقی اور وجدانی طور پر ہو محض علم کے درجے میں نہ ہو اور یہ اسلئے کہ صاحب ذوق میں کبر نہیں ہو سکتا اور وہ اپنی تحقیر کرنیوالوں سے کبھی مکدر نہیں ہوتا بخلاف اُس کے کہ اُس کی تواضع محض علمی ہو تو بعض اوقات کبر اس میں آجاتا ہے اور اپنی تنقیص و تحقیر کرنیوالے سے مکدر ہونے لگتا ہے۔ لیکن مشاہدہ تواضع میں ایک دقیقہ ہے جسکو سمجھ لینا ضروری ہے۔ میں نے عرض کیا وہ کیا ہے۔ فرمایا کہ شرط تواضع کی یہ ہے کہ اپنی تواضع اُسکے پیش نظر نہ ہو۔ کیونکہ جو شخص اپنی تواضع کا مشاہدہ کر رہا ہے تو ضروری ہے کہ وہ اپنے لئے مقام عالی کو ثابت کر رہا ہے۔ پھر اپنے بھائی کے سامنے اُس مقام سے فروتنی اور پستی اختیار کر رہا ہے اور کبر میں مبتلا ہونے کیلئے یہی خیال کافی ہے۔ پھر میں نے عرض کیا کہ کالمین تو اپنے کمال کا مشاہدہ کرتے ہیں تاکہ حق تم کا اس پر شک نہ کریں۔ فرمایا کہ ہماری گفتگو کالمین کے بارے میں نہیں۔ کیونکہ کمال تو ابو العیون کہلاتا ہے اُس کی ایک نظر اپنے نقص و ضعف و غیرہ کی طرف ہوتی ہے تاکہ حق تعالیٰ کے عطیہ کا شکر ادا کرے۔

کمال کا خاتمہ کی طرف سے بے فکر نہ ہونا | فرمایا کہ میں نے اپنے شیخ سے

دریافت کیا کہ ولی پر اگر اس کا حُسن خاتمہ منکشف ہو جاوے تو کیا وہ اس کشف کی طرف مائل ہو کر خاتمہ سے بے فکر ہو سکتا ہے؟ فرمایا کہ حق تعالیٰ کی قدرتِ قہر کے سامنے بے فکری نہیں ہو سکتی کیونکہ (وہ کسی قانون سے مجبور نہیں) جو چاہے کر سکتا ہے۔ اور اعلیٰ درجہ کا کشف یہ ہے کہ کسی شخص کو لوح محفوظ کے مکمل پر اطلاع ہو جاوے جو کہ علم حق تعالیٰ کا کھزانہ ہے۔ مگر مرتبہ اطلاق میں کہ اللہ تعالیٰ کسی چیز کے مقید نہیں) حق تعالیٰ کو حق ہے کہ لوح محفوظ کے مکمل ہوئے کو بدل دیں۔ بلکہ اگر عارف خود حق تعالیٰ کو دیکھ لے اور حق تعالیٰ اُس سے یہ فرمادیں کہ میں تجھ سے ایسا راضی ہوں کہ اُس کے بعد کبھی ناراضگی نہ ہوگی۔ تب بھی عاقل آدمی کا کام نہیں کہ اس پر مائل ہو کر بے فکر ہو جاوے۔

حضرت مصطفیٰ فرماتے ہیں کہ خصوصاً اس وجہ سے کہ کشف حجت نہیں۔ البتہ اگر کسی کو بذریعہ وحی کے بشارت دے دی گئی ہے تو (اگرچہ بے فکر و بے خوف وہ بھی نہیں ہو سکتا مگر) اُس کا خوف احتمال نقیض کی وجہ سے نہیں بلکہ ہیبتِ حق اور عظمتِ ذات کے سبب ہوتا ہے۔ اور وہ ایک امر فوقی و وجدانی ہے، اس کے اور اک کے لئے اشد لال کافی نہیں۔

دعا بلا لحاظ قبولیت کے خود مقصود ہے | فرمایا کہ میں نے اپنے شیخ کو یہ کہتے ہوئے سنا ہے کہ ایسا ہرگز نہ کرو کہ تم تقدیر پر بھروسہ کر کے دعا کرنا چھوڑ دو۔ کیونکہ اگر تم نے ایسا کیا تو تم سے سنتِ انبیاء فوت ہو جاوے گی۔ کیونکہ دعا خود ایک عبادت اور سنت ہے خواہ وہ قبول ہو یا نہ ہو۔ اس کو خوب سمجھ لیجئے۔

عمل زہد کے بیان میں | فرمایا کہ ہم نے اپنے شیخ سے یہ کہتے ہوئے سنا ہے کہ وہ حقیقتہً یہ ہے کہ مال کی طرف میلان قلب نہ ہو، نہ یہ کہ آدمی کے پاس خود مال نہ ہو۔ کیونکہ نفس کا میلان مال کی طرف اسی لئے ہے کہ اُس کے ذریعہ نفس کی حاجتیں اور خواہشات پوری ہوتی ہیں۔ خود مال لذتہ نفس کو مغرب نہیں کیونکہ وہ تو ایک پتھر ہے اور اگر زہد حقیقتاً خود مال میں ہوتا تو ہمیں اُس کے ہاتھ میں رکھنے کی بھی ممانعت کر دی جاتی۔ (حالانکہ ہمیں شریعت نے اس سے منع نہیں کیا۔)

شیخ کے ساتھ ایک دقیق ادب | فرمایا کہ میں نے اپنے شیخ سے سنا ہے فرماتے تھے کہ یہ مرید کی طرف سے بے ادبی ہے کہ اپنے شیخ سے یہ فرمائش کرے کہ مجھے اپنے دل میں (خیال میں) رکھئے۔ میں نے عرض کیا کہ اس میں بے ادبی کی کیا وجہ ہے فرمایا کہ اس میں شیخ سے خدمت لینا ہے اور اُس پر یہ تہمت ہے کہ وہ ہماری طرف بغیر درخواست کے توجہ نہیں کرتے۔ اور شیخ کو اس بات کا امر کرنا ہے کہ اعلیٰ چیز کے بدلہ میں ادنیٰ چیز خریدے۔ یعنی توجہ الی اللہ کے بدلے توجہ الی الخلق میں مشغول ہو جاوے۔ بلکہ مرید پر واجب بات یہ ہے کہ شیخ کی خدمت میں لگا رہے اور حق تعالیٰ خود اپنے ولی کے قلبی حالات پر مطلع ہے جب اپنے ولی کے دل میں اس مرید کی محبت دیکھیں گے توجہ حاجت وہ اپنے شیخ سے طلب کرتا ہے وہ خود پوری فرما دیں گے۔ کیونکہ حق تعالیٰ کو اپنے ولی کے قلب پر اس سے غیرت آتی ہے کہ اُس میں اُس کے سوا کسی اور کی محبت رہے۔

حضرت مصنف دامت برکاتہم فرماتے ہیں کہ مراد اس کی یہ ہے کہ جب اس مرید کی محبت اس کی خدمت کی وجہ سے ولی کے قلب میں داخل ہوگی تو حق تعالیٰ اس کو پسند نہیں فرماتے کہ اپنے ولی کے قلب کو اپنے سوا کسی اور طرف مشغول رہنے دیں یعنی ایسے شخص کی طرف جو اللہ تعالیٰ سے منقطع ہے (اسلئے مرید کو منتقل نہ رہنے دیں گے بلکہ واصل بنا دیں گے) اسکا سبب کہ اہل کمال خوف کی چیزوں سے خوف کرتے ہیں اور اہل حال نہیں کرتے | فرمایا کہ میں نے اپنے شیخ سے دریافت کیا کہ اہل کمال کو ہم دیکھتے ہیں کہ وہ خوف کی چیزوں (مثلاً درندہ، ظالم وغیرہ) سے خوف کرتے ہیں اور اہل حال باوجودیکہ درجہ میں اُن سے کم ہیں ان چیزوں سے نہیں ڈرتے فرمایا کہ اہل کمال مخلوق سے اسلئے ڈرتے ہیں کہ وہ اپنے نفس کا ضعف مشاہدہ کرتے ہیں اور اُن کا مرتبہ ہمیشہ یہ ہے کہ حدود عبودیت پر قائم رہیں۔ بخلاف ارباب احوال کے کہ اُن کا معاملہ برعکس ہے (یعنی بوجہ غلبہ حال کے) ان کو اپنے ضعف کا استحضار نہیں رہتا اور مقام عبودیت میں کسی وقت ہوتے ہیں کسی وقت نہیں۔ علم ذوقی کی علامت | فرمایا کہ میں نے اپنے شیخ سے سنا ہے وہ بار بار فرماتے تھے کہ جس شخص سے کوئی مسئلہ دریافت کیا گیا اور اس نے جواب میں تامل و غور کیا تو اُس کے جواب پر اعتماد نہ کیا جاوے کیونکہ وہ جواب اُس کے غور و فکر کا نتیجہ ہے اور اہل اللہ کے علم ذوقی ہوتے ہیں) ان کے لئے غور و فکر شرط نہیں۔

حضرت مصنف دامت برکاتہم فرماتے ہیں کہ مراد یہ نہیں ہے کہ وہ جواب بالکل قابل اعتماد نہیں۔ کیونکہ بحیثیت علم استدلالی ہونے کے وہ بھی محبت ہے۔

جیسے عام علماء ظاہر کا کلام کہ استدلالی ہونے کے باوجود حجت مانا جاتا ہے (البتہ وہ علم وجدانی ہونے کی حیثیت سے حجت نہیں ہے۔ نیز یہ بھی مراد نہیں کہ مطلقاً جواب میں تاخیر کرنا علم ذوقی ہونے کے منافی نہیں ہے، بلکہ وہ تاخیر منافی ہے جو تامل و غور کے لئے ہو۔ لیکن اگر انتظار ذوق کے لئے بغیر تامل و فکر کے تاخیر ہو تو وہ منافی علم ذوقی ہونے کے نہیں ہے۔

ایک حال سے دوسرے حال کی طرف منتقل ہونیکا قصد نہ کرنا چاہئے
 فرمایا کہ میرے شیخ نے مجھے وصیت فرمائی کہ میں اس سے پرہیز کروں کہ جس حال میں مجھے حق تعالیٰ نے رکھا ہے میں اُس سے کسی دوسرے حال میں منتقل ہو جاؤں۔ کیونکہ اگر نظر غائر ڈالی جائے تو بہتری اُسی حال میں پائی جاوے گی جس کو اللہ تعالیٰ نے تمہارے لئے اختیار فرمایا ہے۔ حضرت مصنف دامت برکاتہم فرماتے ہیں کہ اس کے عموم میں یہ بھی داخل ہے کہ قبض باطنی سے تنگ ہو اور بسط کی تمنا کرے۔

شیخ کے لئے مریدوں کا امتحان لینا فرمایا کہ میں نے اپنے شیخ سے دریافت کیا کہ کوئی شیخ اپنے مریدین کا (بعد اس کے کہ وہ مرید ہو جاویں) امتحان کرے، کیا اس کا ترک اولیٰ ہے۔ اسلئے کہ بسا اوقات امتحان کرنے سے مریدین کے پوشیدہ عیوب ظاہر ہو جاتے ہیں۔ یا یہ بہتر ہے کہ امتحان کئے تاکہ اُس کے صیغ اور فاسد مقامات واضح ہو جاویں۔ فرمایا کہ شیخ کامل کے لئے امتحان کرنا جائز ہے تاکہ مریدین پر واضح ہو جاوے کہ جن مراتب کا دعویٰ اُن کے قلوب میں پایا جاتا ہے وہ صیغ نہیں تاکہ وہ اس دعوئے

سے استخفا کر لیں۔ لیکن شیخ کامل کے علاوہ اور کسی کے لئے امتحان کرنا ہمارے نزدیک پسند نہیں اور نہ ہم اس کے قائل ہیں۔ پس شیخ کو چاہئے ایسی چیزوں سے امتحان کرے جس سے اُن کا صدق اور عدم صدق واضح ہو جاوے اور ایسے امور سے امتحان نہ کرے جن سے اُن کے پوشیدہ عیوب کھل جاویں۔
اختلاط اور خلوت گزینی میں فیصلہ | فرمایا کہ میں نے اپنے شیخ سے دریافت

کیا کہ مخلوق سے اجتناب اتم افضل ہے یا اختلاط افضل ہے۔ فرمایا کہ جس شخص کو حق تعالیٰ دین کی فہم عطا فرمادیں اُس کے لئے اختلاط افضل ہے کیونکہ اُس کو ہر گھڑی میں اللہ تعالیٰ کی معرفت زیادہ ہوتی رہتی ہے سوائے خود بھی اپنے علم سے نفع اٹھاوے گا اور لوگ بھی اُس کے علم سے نفع اٹھائیں گے۔ لیکن جس شخص کو فہم سلیم اللہ تعالیٰ کی طرف سے حاصل نہ ہو اس کے حق میں خلوت بہتر ہے تاکہ وہ اختلاط کی وجہ سے ضرر میں مبتلا نہ ہو جاوے۔

جبکہ مجلس میں کوئی ایسا شخص موجود ہو جس کو مسئلہ کا | فرمایا کہ میں نے اپنے شیخ جواب سننا مضر ہے اُس وقت جواب دینے یا سے دریافت کیا اگر مجھ نہ دینے کا حکم۔ نیز امتحان کیلئے سوال کر نیوالے سے کوئی شخص مسئلہ دریافت کو جواب نہ دینے کا حکم | کرے اور حاضرین میں

کوئی ایسا شخص بھی ہے کہ اگر مسئلہ کا صحیح جواب وہ سننے تو اُس کے لئے بوجہ کم فہمی وغیرہ کے مضر ہو، تو میں ایسے وقت کیا کروں؟ فرمایا کہ اگر ایسا واقعہ پیش آجاوے تو تم سکوت کرو اور سائل سے کہہ دو کہ اپنے جواب کے لئے کسی دوسرے وقت کا انتظار کرو۔ کیونکہ اگر تم سائل کے حسب حال مسئلہ

کا جواب دو گے تو اُس کا ہنشین جواہلِ فوق سے نہیں ہے اُس کو ضرر ہوگا۔ خصوصاً جب کہ وہ جھگڑالو مزاج کا آدمی ہو۔ اور اگر تم اس ہم نشین کے حسبِ حال جواب دو گے تو اصل سائل کا اطمینان نہ ہوگا۔ پھر فرمایا کہ اگر اللہ تعالیٰ تمہارے قلب میں کوئی ایسا عنوان دیں جس سے وہ جواب تمام حاضرین اعلیٰ و ادنیٰ کے مناسب ہو جاوے تو جواب اُسی وقت دینا چاہئے اور حق تعالیٰ وسعت فرمانے والے حکیم ہیں (ایسے عنوانات بھی اپنے اولیاء کے قلب میں ڈال دیتے ہیں جو کسی کے لئے مضر نہ ہوں اور سب کا اطمینان ہو جاوے)

پھر میں نے عرض کیا کہ اگر مجھے سائل کے حال سے یہ معلوم ہو کہ وہ امتحاناً سوال کر رہا ہے۔ فرمایا کہ اس کو جواب مت دو۔ بلکہ اگر تم جواب دینا بھی چاہو گے تو تمہیں قدرت جواب کی نہ ہوگی۔ کیونکہ امتحانِ جواب (شانی) کا دروازہ بند کر دیتا ہے۔

اگرچہ یہ جواب اس عجیب کے قلب میں ہمیشہ مستحضر بھی رہتا ہو، تب بھی اُس کا بیان صاف اور شافی نہ کر سکے گا۔ اس وجہ سے کہ ممکن نے بے ادبی کی ہے اور اللہ تعالیٰ بہت مغفرت کرنے والے رحیم ہیں۔ حضرت مصطفیٰ و امت برکاتہم فرماتے ہیں :-

اصل اس بارے میں یہی ہے۔ لیکن اگر عجیب کے نزدیک کوئی اہر قوی متقنی جواب ہو تو اس کے خلاف (یعنی جواب دینا بھی جائز ہے۔ مثلاً حاضرین کو جواب نہ دینے سے ضرر کا احتمال ہو) یا جواب سے اُس

مذہبی کی بد ذاتی پر تنبیہ مقصود ہو۔ اور اللہ تعالیٰ سننے والے اور قریب ہیں۔
 یہ آخر بے قسم ثالث کا اور اسی کے اختتام پر میں اصل یعنی
 امثل الاقوال کو ختم کرتا ہوں اور اللہ تعالیٰ سے حسن حال و مال کی دعا کرتا
 کرتا ہوں۔ اور اس خاتمہ میں ایک لطیفہ اتفاقاً پیش آیا ہے۔ وہ یہ کہ ختم
 کتاب ایک قسم ہے سکوت کی۔ اور اس محفوظ اخیر میں بھی بعض اوقات
 سکوت کے مطلوب ہونے کا بیان ہے۔

اور اس رسالہ کی تصنیف سے ۲۷ جمادی الاولیٰ ۱۳۵۵ھ کو

فراغت حاصل ہوئی تھی۔

وانا اشرف علی التانوی

عفی عنہ الخفی والجلی

خاتمہ از مترجم

الحمد للہ کہ رسالہ امثال الاقوال کا ترجمہ ختم ہوا۔ میں جانتا ہوں کہ یہ کام مجھ جیسے فاسد القلب اور تباہ حال آدمی کا نہ تھا کہ ان کاملین اصحاب ذوق کے کلمات کا ترجمہ کر سکتا۔ لیکن سیدی و سندی حضرت مصنف دامت برکاتہم جو بفضلہ تعالیٰ انہی کاملین میں سے ہیں۔ اُن کے ارشاد سے اس تقاؤل کی بنا پر یہ جرات پیدا ہو گئی کہ شاید حق تعالیٰ ان بزرگوں کے کلمات کی برکت سے اس ناکارہ کی بھی اصلاح فرمادیں۔ وما ذلک علی اللہ بعزیز ولنعم ما قیل ۛ

ان المقادیر اذا ساعدت

الحقت العاجز بالقادد

اور اس ترجمہ سے ۱۴ شعبان ۱۳۵۹ھ کو فراغت حاصل ہوئی جبکہ اس ناکارہ کی عمر کا پینتالیسواں سال ختم ہونے والا ہے۔ اور اتفاق سے اس میں یہ لطیفہ پیش آیا کہ یہ ترجمہ اشقر کی تالیفات کا پینتالیسواں عدد ہے۔ چند اشعار فارسی جو حسب حال بے ساختہ آگے اُن پر ختم کرتا ہوں۔

اے کہ پنج و چہل بنادانی واو در غفلت و ہوس رانی
شکر نعمت بحصیت دادی عذر تقصیر، سچ نہ نہادی
ضعف پیری رسید و در لعی وائے ایں بے ہستی و بوالعجبی
بسرت بین نذیر شیب رسید واعظ حق بہ بین ز غیب رسید
پنج باقی مگر ننگ داری
توبہ از کردہا بکف داری

والحمد لله الذی بعزته و جلالة تتم العالجات

بندہ محمد شفیع عفا اللہ عنہ

خادم دارالعلوم دیوبند

۱۴ شعبان ۱۳۵۹ھ

آدابُ شیخ و المرید

تالیف

امام عارف شیخ اکبر محی الدین ابن عربیؒ

شرح اُردو

حضرت مولانا مفتی محمد شفیع صاحبِ مظلّم

ناشر

دارالانشاعت

مقابل مولوی مسافر خانہ کراچی ۷

الحمد لله الذی هدانا لهذا وهما كنا لنهتدی لولا ان هدانا الله وصلی الله
تعالی علی سیدنا و مولانا محمد و آلہ وصحبہ وسلم تسلیما کثیرا اما بعد یہ ایک
مختصر مگر نہایت جامع اور مفید رسالہ حضرت شرف الاسلام والصلین شیخ اکبر محمد الدین ابن عربی
طائی اندلسی کی تصنیف ہے۔

اس رسالہ میں حضرت موصوف نے طریقت و سلوک کے وہ آداب اور اصول صیحہ جمع فرمائے
ہیں جو شیخ اور مرید دونوں کیلئے مشعل راہ ہیں اور جن کے نظر انداز ہو جائیگی وجہ سے سبکل اکثر اہل طریق اور بڑے
بڑے شائخ طریقت اصل طریقت سے دور جا پڑے ہیں اور صرف یہی نہیں کہ خود ان سے دور ہیں بلکہ ان
اصول صیحہ سے بیگانگی اس حد تک پہنچ گئی ہے کہ اگر کہیں کوئی بزرگ سنت اکابر پر چلتے ہیں اور ان آداب
کا استعمال فرماتے ہیں تو ان کو نظر اعتراض سے دیکھا جاتا ہے اور طرح طرح کے طعن و تشنیع کئے جاتے
ہیں۔ غافقا غافقا یہوں مجتہد الملک حکیم الامت حضرت مولانا اشرف علی صاحبہ کی تربیت سلوک ہمیشہ
سے طبعی طور پر اپنی اصول و آداب کے ماتحت ہے لیکن غلبہ رسوم سے ہمیشہ حقیقت متور ہو جاتی ہے۔
لوگ نیکی کو بدی اور بدی کو نیکی سنت کو بدعت اور بدعت کو سنت سمجھنے لگتے ہیں اسی طرح اکابر اہل طریق
کے اصول و آداب بھی ایک زمانہ سے دنیا میں مفقود ہیں یہاں تک کہ بہت سے ذکر و شغل کرنے والے اہل طریق
بلکہ بعض شائخ بھی ان کو بدعت طریقت سمجھنے لگے۔ میں ذاتی طور پر الحمد للہ ہمیشہ سے ان آداب طریقت کو
ضروری سمجھتا تھا لیکن مجموعی حیثیت سے ان کی کوئی نقل سامنے نہ تھی ان ایام میں اتفاقاً رسالہ مذکور کو نظر
سے گذرا تو ایک امام فن سے اپنی اصول کو منتقل دیکھ کر مسرت ہوئی، غافقا یہوں حاضر ہوا تو حضرت
افدس قدس سرہ کے سامنے پیش کیا۔ حضرت بھی اسی وجہ سے مسرور ہوئے کہ جو اصول طبعی طور پر مقرر
کئے گئے تھے وہ سب ایک امام فن کے قلم سے ظاہر ہو گئے۔ ولہذا الحمد للہ اسی وقت سے اس کا ارادہ
کر لیا تھا کہ اس کا ترجمہ سلیس اردو میں کر کے طبع کیا جائے۔ اس لئے بنام خدائے عز و جل
شروع کرتا ہوں اور اس کا نام حسب تجویز حضرت موصوف القول المصنوط رکھتا ہوں۔
و ما توفیقی الا باللہ العلی العظیم۔

بندہ محمد شفیع عفرلہ

خادم العلماء دارالعلوم دیوبند ۳ رذی الحجہ ۱۳۹۵ھ

یہی اس ترجمہ پر حضرت مجدد الملک حکیم الامت و امت برکاتہ نے باسنتعاب نظر اصلاح فرما کر بہت سے حواشی مفیدہ
مزدورہ کا اضافہ بھی فرمایا ہے جن حواشی پر مترجم کا حوالہ نہیں وہ سب حضرت موصوف کی عبادتیں ہیں۔ (مترجم ترجم)

الحمد لله الذی هدانا لهذا لو ان هدانا الله۔

جب حق تعالیٰ نے اپنے نبی علیہ الصلوٰۃ والسلام کو حکم فرمایا واخذ رعشیرتک الاقربین تو آپ نے اپنے قرابت والوں کو دعوت دی اور صفاء (پہاڑ) پر کھڑے ہو کر ان کو عذاب الہی سے ڈلانا شروع کیا اور جس چیز کی تبلیغ کا آپ کو حکم دیا گیا تھا اسکی تبلیغ فرمائی جیسا کہ امام مسلم نے اپنی کتاب صحیح میں نبی کریم صلی اللہ علیہ وسلم سے روایت کیا ہے کہ آپ نے فرمایا کہ ”دین خیر خواہی کو نیکانام ہے“ صحابہؓ نے عرض کیا، کس کی؟ فرمایا کہ اللہ تعالیٰ کی اور اس کی کتاب کی اور اس کے رسول کی اور احکام المسلیین کی اور عام مسلمانوں کی پھر اقرباء اور رشتہ دار حکم شریعت میں (خیر خواہی اور) احسان کے زیادہ مستحق ہیں۔ اور قرابت دو قسم ہے ایک قرابت طینیہ (یعنی نسب کی رشتہ داری) اور دوسری قرابت دینیہ اور (زیادہ تر) معتبر شریعت میں قرابت دینیہ ہے کیونکہ نبی کریم صلی اللہ علیہ وسلم نے فرمایا ہے کہ دو مذہب والوں کی آپس میں وراثت جاری نہیں ہوتی۔ پس اگر دین نہ ہو تو قرابت طین وراثت کا کچھ حصہ نہیں دلاتی۔ احقر مترجم کہتا ہے کہ اسی مضمون کو عارف شیرازیؒ نے اس شعر میں خوب ضبط کیا ہے

ہزار غیش کہ بیگانہ از خدا باشد فدائے یک تن بیگانہ کا شنا باشد

اور ہمارے شیخ ابو العباس رحمۃ اللہ علیہ نے اس کی طرف ایک لطیف اشارہ فرمایا ہے وہ یہ کہ میں ایک روز ان کی خدمت میں گیا اور عرض کیا الاقربون ادنیٰ بالمعروف (یعنی اقرباء احسان کے زیادہ مستحق ہیں) انہوں نے فرمایا الی اللہ یعنی جو اقرب الی اللہ ہیں وہ احسان کے زیادہ مستحق ہیں۔ اور اللہ تعالیٰ سبحانہ کا ارشاد ہے انما المؤمنون اخوة پس جب ایمان ثابت ہو گیا تو برادری ثابت ہو گئی اور جب برادری ثابت ہوئی تو شفقت و رحمت ضروری ہوئی اور شفقت و رحمت کے اس کے سوائے کوئی معنی نہیں کہ تم اپنے بھائی کو عذاب و دوزخ سے نکالو

عہ اپنے قبیلہ کے قریب لوگوں کو عذاب الہی سے ڈرائیے ﷺ اللہ تعالیٰ کا ذکر اس میں یا تو محض تبرکاً ہے اور یا مراد دین الہی کی خیر خواہی ہے جس کی تفصیل بعد میں مذکور ہے ۱۲ منہ منہ اس کی یہ

مراد نہیں کہ کسی قرابت والے احسان و سلوک کے بالکل مستحق نہیں بلکہ غرض یہ ہے کہ اصل احسان اکرام کے مستحق وہی لوگ ہیں جو اللہ تعالیٰ کے راستہ میں اقرباء ہوں۔ سو نفس احسان ان کیساتھ بھی تو باطناً

کر جنت کی طرف لے جاؤ اور جہل سے غم کی طرف اور ندامت سے حمد کی طرف اور نقصان سے کمال کی طرف منتقل کرو اس لئے کہ کوئی بندہ اپنے ایمان کو مکمل نہیں کر سکتا جب تک کہ اپنے بھائی مسلمان کے لئے وہی پسند نہ کرے جو اپنے لئے پسند کرتا ہے جیسا کہ اس کو امام مسلم نے اپنی کتاب میں حضور صلی اللہ علیہ وسلم سے روایت فرمایا ہے اور تمام مسلمان دوسرے کے مقابلہ میں ایک ہاتھ کی طرح متحد ہیں اور مسلمان مسلمان کے لئے مثل تعمیر مکان ہے کہ ایک اینٹ سے دوسری اینٹ کو وقت ہے پس سمجھ لیجئے کہ اس حکم نبوی کی بنا پر مسلمانوں کو مخالفت سے آگاہ کرنا اور جہالت کی فینہ سے بیدار کرنا اور دوزخ کے خار سے جس کے اوپر وہ کھڑے ہوئے ہیں ان کو نجات دینا واجب ہے۔ پھر مسلمان بہت سے مراتب پر منقسم ہیں۔ منجملہ ان کے ایک مرتبہ تصوف ہے جس کو ایک جماعت نے اختیار کیا ہے جو صوفیاء کے نام سے نامزد کی جاتی ہے اور جس کا حال یہ ہے کہ وہ آخرت کو دنیا پر اور حق تبارک و تعالیٰ کو تمام مخلوق پر ترجیح دیتے ہیں (اقتصر مترجم کہتا ہے کہ ان حضرات کے پیش نظریہ ارشاد حق رہتا ہے کہ ماعندکم ینفد و ما عند اللہ باق جو کچھ تمہارے پاس ہے وہ ختم ہو جائے گا اور جو اللہ کے پاس ہے وہ ہی باقی رہنے والا ہے) و یطرب بنی قول بعضهم فی هذا المعنی ۛ

کل شیء اذا فارقتہ عوض ولیس للہ ان فارقتہ من عوض
ہر چیز کا بعد اس کی مفارقت کے بدل مل سکتا ہے لیکن اگر خدا نخواستہ اللہ تعالیٰ سے مفارقت ہو گئی تو اس کا کوئی بدلہ نہیں۔ اور مسلمانوں کے جتنے طوائف اور طبقات مختلف مراتب و مشارب کی وجہ سے ہیں ان میں ہر طبقہ و درجات پر منقسم ہے ایک تو وہ لوگ جو اپنے مشرب و مذہب میں بچے اور صاحب حقیقت ہیں، دوسرے وہ جو محض مشرب کے مدعی ہیں اور حقیقت کا ان کے پاس کوئی حصہ نہیں۔ پس قرابت ہر جماعت کی ان ہی لوگوں کے ساتھ ہے جو ان کے طریق و مشرب میں ان کے ساتھ ہیں خواہ فقط صورت اور ظاہر کے اعتبار سے ساتھ ہوں اور وہ لوگ ہیں جو محض مدعی ہیں اور حقیقت کچھ نہیں کر سکتے اور خواہ ظاہر و باطن اور صورت و سیرت دونوں کے اعتبار سے ساتھ ہوں اور وہ متیقن

ہیں۔ پس ہمارے ذمہ ضروری ہو گیا کہ ہم ان کے اقرباء و رشتہ دار ہونے کی وجہ سے ان کو
مذاب الہی سے ڈرائیں اور مسلمان ہونے کی وجہ سے ان کی خیر خواہی کریں اور برادری کی
وجہ سے ان پر شفقت کریں۔

طریقت ہی صراطِ مستقیم ہے :- اور خوب سمجھ لیجئے کہ یہ طریق یعنی اللہ کا راستہ
وہی صراطِ مستقیم ہے جو سب راہوں سے زیادہ بڑا اور سب سے زیادہ اعلیٰ ہے اس لئے
کہ راستہ کی شرافت یا دنאות اس کی غایت اور منزل مقصود تک اعتبار سے ہوتی ہے اور
جبکہ اس طریق کی غایت حق سبحانہ و تعالیٰ ہے جو اشرف موجودات و اعز معلومات ہے۔
جس کے سوا کوئی معبود نہیں اس لئے اس کا راستہ بھی سب سے اشرف و افضل ہوا اور
جو شخص اس راستہ کا رہبر ہے وہ سب رہبروں اور رہنماؤں سے اکمل و اعلیٰ ہوا
اور جو راستہ پر چلنے والا ہے وہ سب راستوں کے چلنے والوں سے زیادہ خوش نصیب
اور نجات پانے والا ہے۔ اس لئے مقلد کے لائق ہے کہ اس راستہ کے سوا کسی راستہ
کو اختیار نہ کرے کیونکہ اس کا تعلق اُس کی ابدی سعادت و راحت کیساتھ ہے۔ یہ سمجھ
لیجئے کہ اللہ کے راستہ پر چلنے والے دو قسم کے لوگ ہیں ایک صادق اور دوسرا صدیق یعنی
ایک تابع و خادم دوسرا مخدوم و مقبوع۔ تابع کو مرید یا سالک یا شاگرد کہتے ہیں اور مخدوم
تبصر کو شیخ اور استاذ اور معلم کہا جاتا ہے اور شیخ سے ہماری مراد وہ شخص ہے جو شیخ اور معلم
بننے کی استعداد و قابلیت رکھتا ہو خواہ بالابت موجودہ کسی کا شیخ یا معلم ہو یا نہ ہو اور میری عرض
اس رب الہی سے ہے کہ مقام شیخیت اور اس کے لازم و آداب کو تیز مرید کے مقام
اور اس کے لازم کو بیان کروں جس پر اہل طریق کا باہمی معاملہ ہونا چاہئے اور جس صورت
پر طریق الہی میں چلنا چاہئے اور اسی لئے میں نے اس کا نام الحکم العر بوط فیما یلزم
اہل طریق اللہ تعالیٰ من الشرط رکھا ہوا ہے کیونکہ زمانہ لمبے چوڑے جھوٹے شیخوں
سے بھرا ہوا ہے نہ کوئی مرید ہی صادق اور ملوک میں ثابت قدم نظر آتا ہے اور نہ کوئی شیخ
ہی متبع نظر پڑتا ہے جو مرید کی خیر خواہی کرے اور اُس کو نفس کی رعونت اور خود رانی سے
نکلے اور طریق حق اس کے سامنے ظاہر کر دے۔ پس مرید شیخیت اور بڑائی کا معنی ہو

جاتا ہے اور یہ سب خط اور تبلیہیں ہے۔

طریقیت میں شیخ کی ضرورت | خوب سمجھ لینا چاہئے کہ دعوت الی اللہ کا مقام وہ نبوت کا

مقام ہے یا نبوت کی وراثت کا ملکہ کا مقام اور جو شخص اس مقام میں قائم ہوتا ہے اس کو زمان
نبوت میں نبی کہا جاتا ہے اور زمانہ نبوت کے بعد (یعنی حضرت خاتم الانبیاء صلی اللہ علیہ وسلم کی
وفات کے بعد) اُس کو شیخ اور اُستاد اور وارث کہا جاتا ہے جو علماء حق ہوں بغیر اس کے کہ
وہ انبیاء ہوں۔ اور شیخ وہ ہے کہ جس کے حق میں اکابر اہل طریق نے فرمایا ہے کہ جس شخص کوئی
اُستاد نہ ہو اس کا اُستاد شیطان ہے اور نبی کریم کے اُستاد جبریلؑ ہیں اور ہر وی نے اپنی کتاب
درجات لکھتے ہیں روایت کیا ہے اور یہی روایت مجھے شیخ تشریف ہمال الدین یونس بن یحییٰ
سے ۹۹۰ھ حرم بیت اللہ میں رکن یمانی کے سامنے حاصل ہوئی جس کو انہوں نے مستقل سند سے
روایت کیا ہے اور وہ حدیث یہ ہے کہ اللہ تعالیٰ نے ایک فرشتہ کو نبی کریم صلی اللہ علیہ وسلم
کے پاس بھیجا اور جبریلؑ آپ کے پاس پہلے سے تشریف رکھتے تھے اس فرشتہ نے کہا اے محمدؐ
اللہ تعالیٰ نے آپ کو اختیار دیا ہے کہ آپ چاہیں تو نبی عبد نبی اور چاہیں نبی بادشاہ بنیں (یعنی نبی
بھی ہوں اور دنیوی بادشاہ بھی) جبریلؑ نے اشارہ کیا کہ آپ کو قواضی اختیار کرنی چاہئے اس لئے
رسول اللہ صلی اللہ علیہ وسلم نے فرمایا کہ میں نبی عبد بنے کو پسند کرتا ہوں اور ہماری غرض اس حدیث
کے نقل سے تعلیم جبریلؑ کا ثبوت ہے اور یہ کہ نبی کریم نے اسی چیز کو پسند کیا جس کو جبریلؑ نے پسند
کیا۔ پس ابجگہ جبریلؑ علیہ السلام شیخ معلّم کے قائم مقام تھے اور نبی کریم معلّم کے مقام میں مقرر
عرض کرتا ہے کہ یہاں سے کسی کو شبہ نہ ہونا چاہئے کہ جبریلؑ کا افضل المخلوقات حضرت سرور عالم
سے افضل ہونا لازم آتا ہے جو جبریلؑ کے عقیدہ کے خلاف ہے۔ کیونکہ درحقیقت معلّم اور مودب حضرت
رسول اللہؐ کا خود حق سبحانہ ہے حضرت جبریلؑ محض والخط اور قاصد ہیں مگر ضرورہ معلّم اور شیخ کے
قائم مقام ہیں اور اس عرض کی تائید اس حدیث سے ہوتی ہے جو چند سطر کے بعد اسی رسالہ میں مذکور
عند اس عنوان سے ہے دیکھا جاوے کہ اس قسم کی دونوں قسموں میں صورت ہی تفاوت ہے کہ ایک قسم نبی نبوت
میں ہے اور دوسری قسم زمانہ نبوت میں۔ مگر خود دونوں کے کمالات و اہمیت میں بھی غیر عدد و تفاوت ہے۔
عمر شیخ کی اس عبارت سے معلّم ہو گیا کہ حضرت صلی اللہ علیہ وسلم کے بعد کسی قسم کی نبوت باقی دجاری نہیں رہا۔
عمر فتوحات کی وہ عبارت جس سے شبہ نہ پڑتا ہے۔ ان کی عبارت نہیں جیسا کہ شرابی نے یہ روایت میں لکھا ہے اور مودب
سے عمر اس متذکرہ بعض لوگوں نے حدیث رسولؐ کی صورت میں ذکر کیا ہے مگر حضرت شیخ قدس سرہ نے اپنی شان کے مطابق
تشیق سے کام لیا اور اسکو حدیث نہ فرمایا بلکہ متذکرہ شیخ۔ عمر شان و شوکت ظاہری بھی مثل بادشاہوں کے پروردہ آپ کا بادشاہ

ہے ان اللہ اذ بنی فاحسن ادبی یعنی اللہ تعالیٰ نے مجھے ادب سکھایا اور تعلیم دی (مترجم)
 اور اسی مضمون کے متعلق حق تعالیٰ نے نبی کریم صلی اللہ علیہ وسلم کے لئے ارشاد فرمایا ہے لا تحزنک بہ
 لسانک لتعجل بہ ان علینا جمیعہ وقرآنہ فاذا قرآنہ فاتبع قرآنہ نیز نبی کریمؐ نے ارشاد
 فرمایا ہے کہ اللہ تعالیٰ نے مجھے ادب سکھایا ہے بہترین ادب سکھایا۔ الغرض اس حدیث سے معلوم ہوا کہ
 سالک کے لئے مؤدب کی سخت ضرورت ہے اور اسی کا نام اصطلاح میں استاذ اور معلم اور شیخ ہے
 اسلئے کہ یہ طریق چونکہ شرف و عزت میں انتہائی درجہ رکھتا ہے اس لیے اس پر ہر طرف سے اور
 موانع اور ایسے نمود کا هجوم ہے جو انسان کو ہلاک کر نیولے ہیں اس لئے اس راستہ پر وہی چل سکتا
 ہے جو بہادر قوی الہمتہ اور پیش قدمی کر نیوالا ہو اور اس کیساتھ کوئی ماہر تجربہ کار رہبر بھی ہو اس
 وقت اس راستے پر چلنے کا فائدہ ظاہر ہو سکتا ہے۔ اسلئے شیخ کے ذمہ واجب ہے کہ وہ اپنے مرتبہ
 اتادیب و تعلیم کا حق پورا کرے اور مرید کے ذمہ واجب ہے کہ طریق کا حق ادا کرے۔ خوب سمجھ
 لیجئے کہ مقام شیخیت (یعنی کسی کا پیر اور مصلح ہو جانا) یہ انتہائی مقصود نہیں کیونکہ شیخ بھی اپنے رب
 سے اس مرتبہ کا طالب ہے جو اس کو حاصل نہیں اسلئے کہ حق تعالیٰ اپنے نبی کریمؐ سے فرماتا ہے و
 قل دب زدنی علماً اور دعا کیجئے کہ اے میرے رب میرا علم زیادہ کیجئے۔ اسلئے شیخ اور استاد
 کی یہ صفت ہونی چاہئے کہ وہ خواطر نفسانی و شیطانی اور ملکوتی اور ربانی سے پورا واقف ہو۔ احقر
 متبرجم کہتا ہے کہ توضیح اس کی یہ ہے کہ حدیث میں نبی کریمؐ کا ارشاد ہے کہ ہر انسان کے قلب میں
 ایک شیطان مستط ہے اور ایک فرشتہ قلب میں جو خطرات و خیالات پیدا ہوتے ہیں وہ کبھی تو
 شیطان کی طرف سے (رواہ مسلم) انہی کو اس عبارت میں خطرات شیطانی و ربانی سے تعبیر کیا ہے۔
 الغرض شیخ کے لئے ان خطرات کے درمیان تمیز کرنا ضروری ہے نیز اس اصل کا پہچانا بھی ضروری
 ہے جس سے یہ خطرات نبعث (یعنی پیدا) ہوئے اور یہ بھی ضروری ہے کہ ان خطرات کے ظاہری
 حرکات سے (یعنی انبعاثات سے) جن کا وجود محسوس ہے اور ان میں جو امراض و علل ہیں جو حین
 حقیقت کی طرف پہنچنے سے مانع ہیں، پورا واقف ہو (خواطر نفسیہ و شیطانیہ میں تو بالذات بھی اضرار
 مل واقع ہو جاتے ہیں اور خواطر علیہ و ربانیہ میں بعض اوقات دوسرے عوارض سے بعض مل
 کی آمیزش ہو جاتی ہے۔ تو شیخ کا ان سب سے واقف ہونا شرط ہے۔)

اور ضروری ہے کہ امراض کی دواؤں اور اُن کی کیفیات و حقیقت سے بھی واقف ہو اور ان اوقات سے بھی واقف ہو جن میں مرید کو ان دواؤں کے استعمال پر آمادہ کیا جائے نیز مریدوں کے اختلاف مزاج اور خارجی علاق و موانع کو مثلاً والدین اور اہل و عیال اور بادشاہ و غیرہ (تعلقات کی مانیت) کو جانتا ہو اور ان کی سیاست و تدبیر سے واقف ہو اور مرید کو ان کے (یعنی ان علاق و موانع کے) پنجہ سے نکالے۔ اور یہ سب اُسی وقت ہو سکتا ہے جب کہ مرید کو اللہ کے راستہ میں رغبت ہو اور اگر اُسی کو رغبت نہیں تو پھر کوئی نفع نہیں۔

آداب شیخ | شیخ اکبر رحمۃ اللہ علیہ نے اس رسالہ میں آداب شیخ کو شرط کے لفظ سے

تعبیر کیا ہے اس لئے اہقر نے بھی ان آداب کا عنوان "شرط" ہی رکھا ہے (مترجم)

شرط (۱) شیخ کے لئے یہ شرط ہے کہ مرید کو آزاد نہ چھوڑے کہ جہاں چاہے جائے، بلکہ جب گھر سے نکلے تو اجازت لے کر نکلے اور جس کام کے لئے جائے شیخ کی اجازت سے جائے۔

شرط (۲) شیخ کی شرائط سے یہ بھی ہے کہ مرید کو ہر لغزش پر جو اس سے صادر ہو تنبیہ و زجر و توبیح کرے اور اس میں عنو و مسامت کو راہ نہ دے اور اگر عفو سے کام لیا تو اس نے اس مقام شیوخ کا حق ادا نہ کیا جس پر وہ قائم ہے۔ بلکہ وہ ایک بادشاہ ہے جو اپنی رعیت سے خیانت کرتا ہے اور اپنے رب کی حرمت و عظمت پر قائم نہیں۔ اس لئے کہ نبی کریم صلی اللہ علیہ وسلم فرماتے ہیں من ابدي لنا صفحة اقمنا عليه الحمد یعنی جو شخص ہمارے سامنے اپنا چہرہ ظاہر کرے (مراد یہ ہے کہ جس کا جرم ظاہر ہو جاوے گا) ہم اس پر حد قائم کر دیں گے۔ (اسی طرح شیخ کو غلطیوں پر مواخذہ کرنا چاہئے) بشرط (۳) منجملہ شرائط شیخ کے ایک یہ بھی ہے کہ مرید سے عہد لے کہ وہ شیخ سے کوئی خطرہ قلبی یا حال باطنی پوشیدہ نہ رکھے گا اور جبکہ طبیب جڑی بوٹیوں کی صورت و خواص سے واقف نہ ہو اور ترکیب ادویہ کو نہ جانتا ہو تو وہ مرید کے لئے ہلک ہے اس لئے خواص کا علم بغیر صورت پہچاننے کے کافی نہیں۔ دیکھئے اگر کوئی دوا فروش (عطار) مرید کا دشمن ہو اور اس کو ہلاک کرنا چاہتا ہو تو طبیب اس کے لئے حسب تجویز دوا طلب کرے گا مگر وہ دوا کی صورت و حقیقت کو پہچانتا نہیں۔ اگر اس وقت عطار اس کو کوئی ایسی چیز دیدے جس سے مرید ہلاک ہو جائے اور طبیب بوجہ ناواقفیت کے وہی

دو امر میں کو پلا دے اور مریض ہلاک ہو جائے تو اس کا گناہ عطار اور طبیب دونوں کی گردن پر ہو گا کیونکہ طبیب کا فرض تھا کہ وہ کوئی ایسی چیز نہ پلائے جس کی حقیقت و صورت کو نہ جانتا ہو ایسے ہی شیخ جبکہ صاحب ذوق نہ ہو اور طریق کو محض کتب تصوف دیکھ کر یا لوگوں سے سُن کر حاصل کیا اور وجاہت و ریاست کے لئے مرید و مکی اصلاح و تربیت کرنے بیٹھ گیا تو وہ مرید کے لئے ہلک ہے اس لئے کہ وہ طالب سالک کے مصدر و مورد اور تغیر حالات کو نہیں سمجھتا اس لئے ضروری ہے کہ شیخ کو انبیاء علیہم السلام کا دین اور اطباء کی تدبیر اور بادشاہوں کی سیاست حاصل ہو اُس وقت اُس کو اُستاد کہا جاسکتا ہے اور شیخ پر واجب ہے کہ کسی مرید کو بغیر امتحان و آزمائش کے قبول نہ کرے بشرط (۴) ادیشخ کے شرائط میں سے یہ بھی ہے کہ مرید کے ہر سانس اور ہر حرکت کا محاسبہ کرے اور جتنی زیادہ اس کو مطیع و ملسع دیکھے اُس پر اس معاملہ میں تنگی کرے کیونکہ یہ راستہ ہی شدت کا ہے اس میں نرمی کو دخل نہیں کیونکہ نصیحتیں تو عوام کے لئے ہیں اس لئے کہ وہ تو صرف اس پر قناعت کرتے ہیں کہ ان پر اسلام و ایمان کا نام آجائے اور صرف ان چیزوں کو ادا کرتے ہیں جو اللہ تعالیٰ نے ان پر فرض کی ہیں اور جو شخص اعلیٰ درجہ کو اور عوام کے مرتبہ سے زیادتی کو طلب کرتا ہے۔ اس کے لئے ضروری ہے کہ اس کے حاصل کرنے میں تختیاں برداشت کرے اور جو شخص یہ چاہتا ہے کہ اپنے سینہ پر موتیوں کا بار دیکھے اس پر ضروری ہے کہ قہر و یا کی ظلمت کو برداشت کرے اور روح حیات یعنی سانس کو چلنے سے روک دے کیونکہ دریا میں غوطہ لگانے کے لئے ضروری ہے کہ اپنے سانس کو روکے اسی سے ہمارا مدعا ثابت ہوا اور ہمارا امام ابوہریرہ فرمایا کرتے تھے کہ مرید کو رخصتوں سے کیا واسطہ۔ حق تعالیٰ کا ارشاد ہے :-

وَالَّذِينَ جَاهَدُوا فِينَا لِنَهْدِيَنَّهُمْ سُبُلَنَا (جو لوگ ہماری اطاعت میں مجاہدہ و کوشش) کرتے ہیں ہم ان کو سیدھا راستہ بتا دیتے ہیں) اب دیکھ لو تم کہاں پڑے ہوئے ہو مجاہدہ کے بعد صحیح راستہ ظاہر ہو گا اور اُس وقت اُس راستہ پر چلنا ہو گا اور راستہ کا قطع کرنا

پہلے یہ اس زمانہ کے طالبین کی حالت تھی اب تو فرائض کی مشقت کو بھی جو کہ معتد بہ مشقت بھی نہیں کرتے اُس میں بھی شیخ کی سیاست کو گراں سمجھتے ہیں جس کی وجہ یہ ہے کہ انہوں نے فرائض کو صرف ظاہری ارکان اسلام میں اور انہیں بھی صرف صورت کے درجہ میں محصور کر رکھا ہے۔

ایک سفر ہے اور سفر ایک قطعہ ہے غراب کا اسلئے کہ مسافر ایک تکلیف سے دوسری تکلیف کی طرف منتقل ہوتا رہتا ہے پھر راحت کہاں۔ شرط (۵) اور شیخ کے شرائط میں سے یہ بھی ہے کہ شیخوخنت (پیری) کی جگہ پر اس وقت تک نہ بیٹھے جب تک اُس کو کوئی شیخ (پیر) اس جگہ پر خود نہ بٹھائے یا حق تبارک و تعالیٰ خود اُس پر الہام فرمادیں اور اس کیساتھ حق تعالیٰ کا یہی معاملہ ہو کہ بلا واسطہ شیخ تربیت کیجاتی ہو۔ شرط (۶) مجددہ شرائط شیخ ایک یہ بھی ہے کہ جب کسی مسئلہ میں کلام کرے اور اُس کے مقابلہ میں کوئی جھگڑا کرنے والا کھڑا ہو جائے تو اپنے کلام کو قطع کر دے اسلئے ان حضرات (صوفیاء) رحمہم اللہ تعالیٰ کا جھگڑا کرنیوالوں کے ساتھ کوئی کلام نہیں رہتا کیونکہ ان کے علوم، منازعت (جھگڑے) کو قبول نہیں کرتے اسلئے کہ یہ علوم وراثت ہیں اور حضرت رسول اللہ صلی اللہ علیہ وسلم کے سامنے جب کسی بات پر جھگڑا ہوتا تو آپ فرمادیتے کہ نبی کے سامنے منازعت مناسب نہیں اور یہ اسلئے کہ معارف الہیہ اور ارشادات لطیفہ ربانہ احاطہ عقول سے خارج ہیں یعنی عقل اپنی نظر و فکر سے اُن کا احاطہ نہیں کر سکتی اگرچہ اس کے ادراک کی قابلیت خدا و اداس میں موجود ہے اسلئے ان علوم میں (جگہ عقل کی نظر استدلال کا راستہ نہیں) تو اب کشف کے سوا کوئی ذریعہ حصول نہ رہا۔ اور جو شخص معائنہ اور مشاہدہ کر کے کوئی خبر بیان کرے تو سامع کو نہ چاہئے کہ اُممیں کوئی منازعت کرے بلکہ احکام طریقت کے موافق اُس پر دو چیزوں میں سے ایک واجب ہے یعنی اگر اس صاحب کشف کا مرید ہے تو اُس کی تصدیق واجب ہے اور اگر مرید نہیں تو تسلیم واجب ہے (مراد تسلیم سے یہ ہے کہ اگر تصدیق نہیں کر سکتا تو اس میں کوئی منازعت اور جھگڑا بھی نہ کرے بلکہ سکوت و تسلیم سے کام لے ۱۲ مترجم) کیونکہ مرید اگر اپنے شیخ کے قول کو سچا ہونے کا اعتقاد نہیں رکھتا تو کہاں فلاح پا سکتا ہے اور جب تم کسی شیخ کو دیکھو کہ وہ مرید کو آواز دھچھوڑے ہوئے ہے اور مرید اُس کے مقابلہ (یعنی مخاطبہ) میں اولیٰ شریعہ یا خلیہ سے استدلال کرتا ہے اور شیخ اس کو زبرد و تویح نہیں کرتا تو سمجھ لو کہ وہ تربیت میں نجات کر رہا ہے اس لئے کہ مرید کے لئے بحر ان اشیاء کے جن کا مشاہدہ معائنہ کر لے اور کسی چیز میں کلام کرنا مناسب نہیں (اور ابھی یہ درجہ اس کو نصیب نہیں ہوا ۱۱ اسلئے اس کو کلام سے حضرت قدس سرہ نے ارشاد فرمایا کہ اس میں شرط یہ ہے کہ اس زمانہ کے مشائخ طریقت اس کو قبول کر لیں ۱۲

نہ کرنا چاہئے) بلکہ اُس کے ذمہ سکوت واجب ہے اور ایسے امور میں رائے و فکر اُس پر حرام ہے اور دلائل میں نظر کرنا اس پر ممنوع ہے پس جو شیخ اپنے مرید کو اس حالت پر چھوڑے رکھتا ہے وہ اس کا مرشد نہیں، بلکہ اُس کی ہلاکت میں کوشش کرنا والا اور اُس کے حجاب کو بڑھانے والا اور اس کے لئے حق تعالیٰ کے دروازے سے مردود بننے کا باعث ہے اور شیخ کے لئے اولیٰ یہ ہے کہ جب وہ کسی مرید کو دیکھے کہ وہ نظریات میں اپنی عقل کا استعمال کرتا ہے اور شیخ نے جو کچھ اُس کو بتلایا ہے اس میں شیخ کی رائے کی طرف رجوع نہیں کرتا تو چاہئے کہ اُس کو اپنی مجلس یا خانقاہ سے محال دے اس لئے کہ وہ دوسرے مریدوں کو بھی خراب کر دے گا اور خود کوئی فلاح نہ پائے گا اسلئے کہ مریدین تو عرُس اللہ ہیں یعنی ذلہنوں اور عروں کی طرح اپنے خیال میں متصور ہیں ہر منظر و مجلس سے اپنی نظر بچانے والے ہیں سوا اس منظر کے جس کی طرف اُن کا شیخ اُن کو لیجا رہا ہے اور شیخ کے لئے واجب ہے کہ جب یہ سمجھے کہ کسی مرید کے قلب میں سے اُس کی حرمت اور بڑائی نکل گئی تو اس کو اپنی سیاست کے ذریعہ اپنے گھر سے نکال دے کیونکہ وہ سب سے بڑا دشمن ہے جیسا کہ شاعر نے کہا ہے ۵

احذر عدوک مودة واحذر صدیقك الف مودة
اپنے دشمن سے ایک مرتبہ ڈر تو دوست سے ہزار مرتبہ ڈر

فلوبما انقلب الصديق فكان اعوف بالمضوة

”اُس لئے کہ بسا اوقات دوست منتقلب ہو کر دشمن بن جاتا ہے تو وہ نقصان کے راستے زیادہ جانتا ہے“

اور ایسے شخص کے لئے ظواہر شریعت اور عام طریق عبادت کا اشتغال واجب ہے اور ایسے مرید کے درمیان اور اپنے تمام متعلقین اولاد و اعزہ کے درمیان دروازہ آمد و رفت و میل و ملاقات بند رکھے کیونکہ مرید کے لئے کوئی چیز اس شخص کی صحبت سے زیادہ مضر نہیں جو اس طرق کا قائل یا پابند نہ ہو (جیسا کہ یہ بدر کر دہ مرید ہو گیا)

اور شیخ کے لئے تین مجلسیں ہونی چاہئیں | ایک مجلس عوام کے لئے اور دوسری اپنے تمام مریدین و اصحاب کے لئے اور تیسری ہر مرید کے لئے جدا گانہ پھر واجب ہے

کہ مجلس عام میں کسی مرید کو شریک نہ ہونے دے اور اگر ان کو اس مجلس میں شریک کیا تو ان کے حق میں سخت بُرائی کی۔ شرط (۷) متعلق مجلس عام۔ اور شیخ کی شرط مجلس عام میں یہ ہونی چاہئے کہ معاملات (یعنی احوال) کہ معاملہ عبد کا ہے حق کے ساتھ) اور کرامات (کہ معاملہ حق کا ہے عبد کے ساتھ) کے نتائج (یعنی آثار) سے اور آداب شریعت کی غفلت اور احترام سے جس پر اللہ تعالیٰ کے خاص بندے گزرے ہیں (یعنی ان چیزوں کے تذکرے سے) تبادلاً نہ کرے (غالباً غرض یہ ہے کہ تصوف کے دقیق مضامین اور علوم مکاشفہ کو جو مجلس خاص میں ذکر کئے جاتے ہیں) اس مجلس میں بیان نہ کرے کیونکہ وہ ان کی سمجھ سے باہر اور ان کے لئے مضر ہیں)

شرط (۸) متعلق مجلس خاص۔ اور مجلس خاص میں شیخ کے لئے لازم یہ ہے کہ اوکا رو خلوات اور مجاہدات سے اور ان کے راستوں کی توضیح و تبیین سے تبادلاً نہ کرے جو آیۃ کریمہ والذین جاہدوا فینا لنمھدھنھم مٰبئلنا سے متعلق و منسوب ہیں۔

شرط (۹) متعلق مجلس انفراد۔ اور جب شیخ اپنے مرید کے ساتھ جداگانہ بیٹھے اس کے لئے لازم ہے کہ اس کو زبردستی کوئی کتاب نہ دے اور یہ کہ جو حالات مرید پیش کرے اس کے متعلق یہ ظاہر کرے کہ یہ ادنیٰ درجہ کا اور ناقص حال ہے اور اُس کو اُس کی کم ہمتی پر تہنیت کرے اور اپنے حال پر مغرور و مفتون نہ ہونے دے (مترجم عرض کرتا ہے کہ اصل تعلیم یہی ہے لیکن آج کل چونکہ عام طور پر بہتیں پست ہیں اور قلوب میں رجسیت کم۔ اسلئے مرید کے حالات کو بکلی ناقص و ادنیٰ ظاہر کرنے سے یہ احتمال ہے کہ مایوس ہو کر چھوڑ نہ بیٹھے اس لئے کچھ ترغیبات سے بھی کام لیا جائے البتہ اس حد تک نہ پہنچنے دے کہ وہ اپنے حال پر مغرور ہو جائے اور غالباً حضرت شیخؒ کی اصل میں یہی غرض ہے ورنہ سلف سے بطور ترغیب کے بعض حالات پر مبارکباد دینا اور عالی حال ہونے کی تصریح کرنا مستعمل ہے اور یہ بھی کہ ع در طریقت ہرچہ پیش سالک آید خیر دوست

ملہ یعنی جس مجلس میں مبارکباد تذکرہ نہ ہو جیسے دنیا داروں کے ساتھ اُن کی مباح حاجتوں میں گفتگو کرنا کا اتفاق ہوتا ہے یا جیسے عوام صلحاء کے ساتھ مبادی طریقت و آداب و آداب شریعت کا بیان کیا جاتا ہے سو مجلس عام کی دو قسمیں ہیں اول عام ہونا بالکل ظاہر تھا اسلئے شیخؒ نے صرف قسم ثانی

اور آجکل مرشد الرشیدین سیدی و سندی حکیم الامت تصانوی قدس سرہ کی تربیت میں بھی موجودہ حالات کی نزاکت اور عام بے رشتی اور کم ہمتی کی وجہ سے اس جزو کا غلط لحاظ ہے اور اُس کے ساتھ ہی اکثر احوال و واردات کے متعلق یہ بات ذہن نشین کر دی جاتی ہے کہ طالب ان چیزوں کو اصل مقصود نہ سمجھے جس کا حاصل یہ ہوتا ہے کہ ایسے احوال محمود تو ہیں (اور ان سے ہمت افزائی ہوتی ہے) اور مقصود نہیں (اس لئے وہ مغرور و معجب نہیں ہونے پاتا۔ حضرت شیخ کا اصل مقصود یہی جزو ہے)

شیخ کو خود اپنے لئے بھی کوئی خلوت کا وقت رکھنا چاہئے | اور شیخ پر واجب ہے کہ اپنے لئے کوئی وقت خلوت مع اللہ کے لئے رکھے اور اس وقت حضور پر اعتماد نہ کرے جو اس کو حاصل ہو چکی ہے اسلئے کہ نبی کریمؐ فرماتے تھے کہ میرے لئے بعض وقت ایسا ہوتا ہے کہ جس میں خدا کے سوا کسی کی گنجائش نہیں ہوتی اور یہ اسلئے کہ نفس کو قوت حضور اسی طرح حاصل ہوتی ہے کہ ایک زمانہ تک عادت حضور پر اور اللہ کے ساتھ تمام ظاہری اور باطنی چیزوں کے ترک پر مداومت کی پس اسی طرح عادت نقیض کے حکم پر بھی ہیں کرنا چاہئے (یعنی ایسا نہ ہو کہ آہستہ آہستہ حضور کے خلاف (یعنی غیبت کی عادت پڑ جائے بالخصوص جبکہ انسان کی جبلت و طبیعت بھی اسکی (یعنی غیبت و غفلت) کی مؤید ہو۔

پس جبکہ ہر روز شیخ اپنے حالات کی نگرانی اسی طریق سے ذکر سے جس سے اُس کو یہ نیکیاں (یعنی دوام اطاعت اور کثرت ذکر کی عادت) حاصل ہوتی ہو تو (عجب نہیں) کہ وہ دھوکہ میں پڑ جائے اور آہستہ آہستہ طبیعت و عادت قدیمہ اس کو اپنی طرف کھینچ لے اور پھر وہ خلوت میں بھی رہنا چاہے تو اُنس حاصل نہ ہو بلکہ خلوت سے وحشت ہونے لگے اور یہی حال ہے ان تمام حالات کیفیات کا جو نفس کی طبیعت و جبلت کے موافق نہیں کہ ان کے حالات کے حصول پر اعتماد نہ کرنا چاہئے کیونکہ وہ بہت سریع الزوال ہوتے ہیں اور ہم نے بہت سے مشائخ کو دیکھا ہے کہ وہ اپنے درجے سے گر گئے۔ اللہ تعالیٰ ہمیں اور اُن کو عافیت عطا فرمائے (آمین) حق تعالیٰ نے فرمایا ہے ان الانسان خلق هلوعاً و اذا مسه الشر جزوعاً و اذا مسه الخير منوعاً۔ اس آیت کریمہ میں اللہ تعالیٰ نے

نے نفس کے تمام رذائل کو جمع فرمادیا ہے اور بیان فرمادیا ہے کہ جتنے فضائل نفس کو حاصل ہیں وہ اس کے جلی اور طبعی نہیں اسلئے اُن کا تحفظ واجب ہے۔ بشرط (۱۰) اور شیخ کے آداب لازمہ میں سے یہ بھی ہے کہ جب مرید اُس سے کوئی اپنا خواب بیان کرے یا کوئی کشف و مشاہدہ جو پیش آیا ہو ظاہر کرے تو اس کی حقیقت پر اُس کے سامنے کلام ہرگز نہ کرے لیکن اُس کو ایسے اعمال بتلا دے جس سے اُسکی مضرت و حجاب رفع ہو جاوے۔ اس وقت جبکہ خواب و کشف کسی امر مضر کے متعلق ہو (یا اُس کو اس سے اعلیٰ حال کیلئے متوجہ کر دے) (اور یہ اُس وقت جبکہ خواب اور کشف سے کوئی امر مفید ثابت ہو) اور غرض اُس کی یہ ہے کہ مرید کو اپنے حال سے بڑائی پیدا نہ ہو جائے (نیز تاکہ تقشیش کشیات کی اس کو عادت نہ ہو جائے جو کہ مضر طریق ہے) اور جب شیخ مرید کے خواب یا کشف وغیرہ (کی حقیقت) پر کلام کرے تو اُس کے حق میں برائی کرے گا کیونکہ مرید کے قلب سے اُسی قدر شیخ کی حرمت کم ہو جائے گی جس قدر اُس سے کلام میں بے تکلفی کرے گا۔ اور جب قدر حرمت کم ہوگی اُسی قدر اس کے اتباع سے انکار پیدا ہو گا۔ اور جب اتباع اور اخذ تربیت سے انکار پیدا ہو گا تو عمل بھی جاتا رہے گا۔ اور جب عمل نہ رہے گا تو (حق تعالیٰ کے اور اس کے درمیان) حجاب حائل ہو کر مردود ہو جائے گا اور طریق کے حکم سے نکل جائیگا۔ پھر اُس کی مثال کثرت کی سی ہو جاوے گی۔ ہم اللہ تعالیٰ سے اپنے لئے اور تمام مسلمانوں کے لئے اُس سے عافیت طلب کرتے ہیں۔ (اللہم آمین)

بشرط (۱۱) اور شیخ کے شرائط و آداب میں سے یہ بھی ہے کہ مرید کو کسی کے پاس نہ بیٹھنے دے۔ سوائے ان برادرانِ طریقت کے جو اُس کے ساتھ کام میں اُسی شیخ کے جمع ہیں (اور اس کو ہدایت کرے) کہ نہ وہ کسی سے ملنے جائے اور نہ اس کے پاس کوئی ملنے لے۔ اور کسی سے اچھایا بڑا کلام نہ کرے اور جو کچھ اس کو حال پیش آئے یا کہ امت ظاہر ہو تو اپنے برادرانِ طریقت میں بھی کسی سے بیان نہ کرے اور اگر شیخ مرید کو ان افعال میں سے کوئی اس کے کرنے پر آزاد چھوڑے تو اس کے حق میں برائی کرتا ہے۔

عہ اور چونکہ اس حقیقت پر کلام کرنا غیر ضروری تھا، غیر ضروری کلام سے بے تکلفی بڑھ جاتی ہے "

شرط (۱۲) اور شیخ کے لئے یہ بھی لازم ہے کہ اپنے مریدین کے ساتھ مجالست رات دن میں ایک مرتبہ سے زیادہ نہ کرے اور اس (یعنی شیخ) کے لئے ایک گوشہ تنہائی گھر میں ہونا چاہئے جس میں اُس کی اولاد میں سے کوئی بھی نہ جا سکے بجز اُس کے جس کو یہ خاص کر دے اور اولے یہ ہے کہ اس تنہائی میں کسی کو خاص بھی نہ کرے تاکہ اُس میں کسی مخلوق کی صورت نہ دیکھے۔ کیونکہ کسی کا دیکھنا اس کے حال میں اس شخص کی قوت روحانیہ کے اندازہ کے موافق اثر رکھتا ہے اور بسا اوقات اس شخص کی وجہ سے شیخ کا حال اپنی خلوت میں متغیر ہو جاتا ہے اور اس کو ہر شیخ نہیں پہچان سکتا۔ اور ضروری ہے کہ شیخ کے لئے کوئی گوشہ اپنے اصحاب کے ساتھ اجتماع و مجالست کے لئے بھی مقرر ہو۔

شرط (۱۳) شیخ کے لازم میں سے یہ بھی ہے کہ اپنے ہر مرید کے لئے گوشہ تنہائی مقرر کرے جو اس کے لئے مخصوص ہو دوسرے کوئی اُس میں نہ جا سکے۔ اور شیخ کئے لئے مناسب ہے کہ جب کسی مرید کے لئے کوئی گوشہ مقرر کرے تو پہلے اُس میں خود داخل ہو اور اس میں دو رکعتیں پڑھے اور مرید کی قوت روحانیہ اور مزاج میں اور جو اُس کے حال کا مقتضا ہو اُس میں غور کرے۔ پھر شیخ ان دو رکعتوں میں ایسے حضور و جمعیت کو اختیار کرے جو اس مرید کے مناسب حال ہے۔ (غالباً یہ مراد ہے کہ شیخ ابوالوقت ہوتا ہے، ان رکعتوں میں اپنے اوپر وہ حالات طاری کر لے جن کا اضافہ اُس پر اس وقت مناسب ہے) پھر اس کو گوشہ میں بٹھا دے۔ کیونکہ شیخ اگر ایسا کرے گا تو مرید کے لئے مقصود کا فتح باب قریب ہو جائے گا اور اس کی کثرت سے اُس کی خیر اُس کو جلدی پہنچے گی۔

اور شیخ کو چاہئے کہ مریدین کو آپس میں بھی اپنی مجلس کے علاوہ جمع نہ ہونے

دعا کہ وجہ تکلف نہ ہو جاوے اور دعا کہ زیادہ وقت اپنے فرض میں صرف کرے۔ علیہ فارغ شیخ کے لئے ہے اور جس کو دوسرے مشاغل وغیرہ بھی ہوں وہ اس عمل کی روح پر اختصار کرے اور وہ روح غلامی حالات مناسبہ کا فریضہ ہے جو بدون دور رکعت کے بھی ممکن ہے۔

دے۔ اور جو شیخ اس میں مسامحت کرے وہ مریدین کے حق میں بڑا کرتا ہے۔
 وهذا اخر ما اور دة الشيخ الاكبر من ادا ب الشیخ و
 شرائطه ترجمتها بالهداية في فلبات الاوقات والحمد لله
 الذي بعزته وجلاله تتم الصالحات وكان تسويدا في عشرة
 ذي الحجة سنة ١٣٤٩ هـ تسع واربعين بعد ثلثائة والف

بندہ ناکارہ و آوارہ

محمد شفیع دیوبندی کان اللہ و مشائخہ

۱۲ ذی الحجہ ۱۳۴۹ ھ یوم الجمعہ

عمہ نظری الترجمة اشرف علی ودعا للمترجم بكل خير حق و جلی
 ۱۷ - ذی الحجہ ۱۳۴۹ ھ

دار و فہ والا۔ لاہور

کاتب محمد افضل ممدوم

عمہ یہ عبارت حضرت حکیم الامت قدس سرہ کی ہے جو آخر رسالہ پر بطور تصدیق و
 تقریظ تحریر فرمائی ہے ۱۲ مترجم